[१ 
पट 
छि 
छि 
हा 
(४ 
ठ 


ह्ड 
८ 
3 
८ 
र्प्ि 
ध्क३७ 
प्र 
पट 
हि 
प्‌ 
ए 
त- 
(रे 













वीर सेवा मंदिर 
का जैमासिक 










इस अंक में- वर्ष 56, किरण--2 


जनवरी-जून 2003 



























' कहाँ /क्या? 
॥ अध्यात्म-पद 
2. अहिसा स्वरूप एवं व्यवहार 












सम्पादक : 
डॉ. जयकुमार जैन 
26/3, पटेल नगर 


मुजफ्फरनगर (उ.प्र.) 


फोन: (03]) 2603730 


हा प्र सुमन जैन ढदयपुर 2 
3. समयसार-तास्पर्यवश्ि एक चिन्तन 
>रडडॉ श्रैयासकुमार जैन हे 
4. जैन साधु कौन नग्न - कौन भग्न 
डॉ राजन कुपार बसल. 20 
5 आचार्य रविदेण और उनका पद्यपुरण एक अनुख्िन्तन 





डॉ फूलबन्द जैन “'प्रमी” 27 परापर्शदाता : 
6  हरिवशपुराण पर आधारित रचनाये पु 
जा हा ग्मशचद्ध जैन 38 प्‌, पद्मचन्द्र शाम्त्रो 
३ इखलटर हणल्पप्पश जैन, स्विरुस्ल और ्् सम्धा की 
डॉ ऋषपचनद्र जैन ''फौजदार' 44 ग्रीवन सदस्यता 
8 प्रथम शताब्दी में जैन भ्र्प का विकास अजीत मदस्यत 
रजनीश शक्ल 54 ]00/- 
9 तच्चार्थसूत्र में प्रमाण-नय प्रीपासा 
डा जयक॒पार जैन. 69 वार्षिक शुल्क 


0 क्या “चन्द्रोदय' और 'न्यायकुमुद्यन्द्र' का रचयिता एक है? 30/- 


डॉ कमलंशकुमार जैन दिल्‍ली. 85 हल अक का मूल्य 
]0/- 

सदस्यों व मंदिरों फे 

लिए निःशुल्क 


१।. जैन रहस्थवाद 
डॉ श्रीमती सूरजमुखो जैन. 90 
]2. कवि नथमल कूत 'वर्शनसार-भाषा' 
डॉ बीरसागर जैन 97 
3 अध्यात्म एज घिकित्सा-विज्ञान की जुगलबदी 
प्राचार्य निहालचद जैन 03 
4 पाँच वशक पूर्व आचार्य सूरसागरजी की अध्यक्षता में 
सम्पल त्यागी-म़्ती सम्मेलन निर्णयों की सार्थकता 
डॉ राजेन्द्रकुमार बसल  09 
१5 सुख और शात्ति का मूल शाकाहार 






प्रकाशक : 
भ्रारतभूषण जैन, एडवोकेट 


मुद्रक : 
मास्टर प्रिन्टर्स-)0032 








-डॉ सुषमा ॥|3 
भगवान प्रहावीर की जन्मभूमि विदेह - कुण्डलपुर 
प्रा (डॉ ) राजाराम जैन 22 


विशेष सूचना : विद्वान लेखक अपने विचारों के लि स्वतन्त्र है। 
यह आवश्यक नहीं कि सम्पादक उनके विचारों से सहमत हा। 


वीर सेवा मंदिर 


( जैन दर्शन शोध संस्थान ) 
2।, दरियागज, नई दिल्‍ली-0002 , दूरभाष : 22250522 


सस्था को दी गई सहायता राशि पर धार 80-जी के अतर्गत आयकर म॑ छूट 


(रजि आर 059]/62) 






अध्यात्म-पद 


चित चिंत के चिदेश कब, अशेष पर बमू। 
दुखदा अपार विधि-दुच्चार-की चमूं दमू॥ चितं.॥। 


तजि पुण्य-पाप थाप आप, आप में रमूं। 
कब राग-आग शर्म बाग दाघनी शमूं॥ चित. 


दृग-ज्ञान-भान तैं मिथ्या अज्ञानतम दमूं। 
कब सर्व जीव प्राणिभूत, सत्त्व सौं छमूं॥ चित.॥ 


जल-मल्ललिप्त-कल सुकल, सुबल्ल परिनमूं। 
दलके त्रिससस्‍ललमलल कब, अटल्लपद पमू॥ चिंत.॥ 


कब ध्याय अज-अमर को फिर न भव विपिन भमूं। 
जिन दूर कौल “दौल' को यह हेतु हों नमूं॥ चित.॥॥ 


-कविवर दौलतराम 


अहिंसा : स्वरूप एवं व्यवहार 
-डा. प्रेम सुमन जैन 


अहिसा-सस्कृति प्रधान जैनधर्म मे समता, सर्वभूतदया, संयम जैसे अनेक 
शब्द अहिंसा आचरण के लिए प्रयुक्त है। वास्तव में जहां भी राग-द्वेषमयी 
प्रवृत्ति दिखलायी पड़ेगी वहा हिंसा किसी न किसी रूप में उपस्थित हो 
जाएगी। सन्देह, अविश्वास, विरोध, क्रूरता और घृणा का परिहार प्रेम, उदारता 
और सहानुभूति के बिना सभव नही है। प्रकृति और मानव दोनों की क्रूरताओ 
का निराकरण सयम द्वारा ही सभव है। इसी कारण जैनाचार्यो ने तीर्थ का 
विवेचन करते हुए कषायरहित निर्मल संयम की प्रवृत्ति को ही धर्म कहा है। 
यह सयमरूप अहिसाधर्म वैयक्तिक और सामाजिक दोनों ही क्षेत्रों मे समता 
और शान्ति स्थापित कर सकता है। इस धर्म का आचरण करने पर स्वार्थ, 
विद्वेष, सन्देह और अविश्वास को कही भी स्थान नही है। व्यक्ति और समाज 
के सम्बन्धो का परिष्कार भी संयम या अहिंसक प्रवृत्तियों द्वारा ही सभव है। 
कुन्दकुन्द स्वामी ने बताया है- 

ज॑ं णिम्मलं सुधम्मं सम्मत्तं संजमं तव णाणं। 
त॑ तित्थं जिणमग्गे हवेइ जदि संतिभावेण॥ -बो. पा., गा. 27 

राग-द्वेष का अभावरूप समताचरण ही व्यक्ति और समूह के मूल्यो को 
सुस्थिर रख सकता है। आत्मोत्थान के लिए यह जितना आवश्यक हे, उतना 
ही जीवन और जगत्‌ की विभिन्‍न समस्याओ के समाधान के लिए भी। वर्गभेद, 
जातिभेद आदि विभिन्‍न विषमताओं मे समत्व और शान्ति का समाधान समता 
या समाचार ही है। मानवीय मूल्यों में जीवन को नियंत्रित और नीतियुक्त बनाये 
रखने की क्षमता एकमात्र समता युक्त अहिसाचरण में ही है। युद्ध, विद्वेष और 
शत्रुता से मानव समाज की रक्षा करने के हेतु विधायक शब्द का प्रयोग करे 
तो वह शब्द समाचार है। कुटुम्ब, समाज, शिक्षा, व्यापार, शासन, सगठन 

प्रभृति में जो मर्यादा और नियमों की प्रतिष्ठा करता है, मानवीय म॒ल्यों की 
स्थापना करता है और प्राणि-जगत्‌ मे सुखकल्याण का प्रादुर्भाव करता हें। 


मूलाचार ग्रन्थ मे समाचार की महत्ता को बतलाते हुए लिखा है- 


समदा सपमाचारो सम्माचारों समो वा आचारो। 
सब्वेसिं सम्माणं सामाचारों दु आच्ारो॥ -गा. 23 


अतएव स्पष्ट है कि अपने देश की गौरवपूर्ण परम्पराओं के अनुकूल 
विश्व-शान्ति के लिए समताचार अहिसा की साधना अत्यावश्यक है। आज 
की परिवर्तित होती हुई परिस्थितियों और जीवन मूल्यों के अनुसार समाज और 
समूह क॑ संघर्ष की समाप्ति का एक मात्र उपाय अहिंसाचरण ही है। 


अहिसा के विषय में जैन सस्कृति पग-पग पर सन्देश देती हुई अग्रसर 
होती है। जेन सस्कृति के वरिष्ठ विधायको के अन्तःकरण में समूचे विश्व को 
ही नहीं. प्राणीमात्र को सुखी देखने की लालसा थी। यह उनके अन्त:करण की 
पुकार थी। गहन अनुभूति की अभिव्यक्ति। यह अनुभूति शुद्ध प्रेम की अनुभूति 
थी, रागमुकत प्रेम की। प्रेम का यही रूप सार्वभौमिक होता है। यह एक के प्रति 
नही, समस्त कं प्रति होता है। तभी प्राणीमात्र का स्पन्दन अपनी आत्मा मे 
सुनाई पडता हैं। इस स्पन्दन मे सुख भी होता है, अपार दु:ख भी। ओर तभी 
उस अपार दु:ख कं प्रति अन्तरंग की गहराइयो से करुणा फूट पड़ती है। व्यक्ति 
विशेष से निकलकर समध्टि के रूप में दु:ख-निवारण की बात सोचने लगता 
है। यही अहिसा क॑ जन्म की पृष्ठभूमि है। 


अहिंसा की मूलभावना प्राणिमात्र को जीने का अधिकार प्रदान करती है। 
अपने लिये जीना कोई जीवन है? वह तो एक मशीनी जीवन है। जो अपने 
लिये नहीं जीता, वास्तव मे वही सबका होकर जीता है। जैन सस्कृति के 
नियामको का हृदय इसी भावना से अनुप्राणित था इसलिए उन्होंने समवेत स्वर 
मे कहा-सब जीव संसार मे जीना चाहते हैं। मरना कोई नहीं चाहता।' क्योंकि 
एक गन्दगी के कीडे और स्वर्ग के अधिपति-इन्द्र दोनों के हृदय मे जीवन की 
आकाक्षा और मृत्यु का भय समान है।! अत: सबको अपना जीवन प्यारा है।' 
इसीलिए सोते-उठते, चलते-फिरते तथा छोटे-बडे प्रत्येक कार्य को करते हुए 

यह भावना हर व्यक्ति की होनी चाहिए कि जब मेरी आत्मा सुख चाहती है 
तो दूसरों को भी सुख भोगने का अधिकार है। जब मुझे दु:ख प्यारा नहीं है 
तो संसार के अन्य जीबों का कहां से प्यारा होगा? अत: स्वानुभूति के 
आधार पर हिंसात्मक प्रवृत्तियों से हमेशा बचकर रहना चाहिए। 


कितनी उदात्त भावना है उन महामानवों की। मानवता यहा चर्मोत्कर्ष पर 
पहुंच जाती है। “जियो और जीने दो' यह अहिंसा का स्वर्णिम-सूत्र उसी 
सर्वभूतदया की भावना से प्रसूत है, जहा जीव के सारे भेद समाप्त हो जाते हैं। 
अन्य सस्कृतियो के करुणा की भावना अवश्य है, प्रसंगवश हिंसा विरोधात्मक 
उपदेश भी दिये गये है, किन्तु उनमें जैनधर्म की इस उदारता की मिशाल पाना 
कठिन है। इसीलिए शायद जीवदया को क्रिया सबसे श्रेष्ठ एव चिन्तामणि रत्न 
के समान फल देने वाली मानी गयी है।* तथा अहिंसा के माहात्म्य से मनुष्य 
चिरजीवी , सौभाग्यशाली , ऐश्वर्यवान्‌, सुन्दर और यशस्वी होता है, यह स्वीकृत 
किया गया है।' 
अहिससा-स्वरूप : 

अहिसा क्या है? इस प्रश्न को जैनाचार्यो ने बड़ी सूक्ष्म और सरल विधि से 
समझाया है। सर्वप्रथम उन्होने हिंसा का स्वरूप निर्धारित किया। तदुपरान्त उससे 
विरत होने की क्रिया को अहिंसा का नाम दिया। बात ठीक भी है, जब तक हम 
वस्तु के स्वरूप को न समझ लें, उससे सम्भावित हानि-लाभ से अवगत न हो जाये 
तब तक उसे छोड़ने/ग्रहण करने का प्रश्न ही कहां उठता है। 


हिंसा का सर्वागंपूर्ण लक्षण अमृतचन्द्राचा्य के इस कथन में निहित 
है-कषाय के वशीभूत होकर द्रव्यरूप या भावरूप प्राणो का घात करना हिंसा 
है।' यह लक्षण समन्तभद्राचार्य द्वारा प्रणीत अहिंसाणुत्रत के लक्षण जैसा ही 
परिपूर्ण है। सर्वार्थसिद्धि एवं तत्त्वार्थ-राजर्वार्तिक मे इसी का समर्थन किया गया 
है। अहिंसा और हिंसा का जैसा वर्णन पुरुषार्थ-सिद्धुुपाय मे है बैसा पूर्व या 
उत्तर के ग्रन्थों में नहीं मिलता है।” 


उपर्युक्त हिंसा के लक्षण में मन की दुष्प्रवृत्ति पर अधिक जोर दिया गया 
है। क्योंकि अन्तस्‌ की कलुषता ही हिंसा को जन्म देती है। इसी बात को 

आचार्य उमास्वामी ने इस कथन से स्पष्ट किया है- 
प्रमत्तयोगात्प्राणव्यपरोपणं हिंसा।'" 


प्रमादवश प्राणो के घात करने को हिंसा कहते हैं। प्रमत्त शब्द मन की 
कलुषता, अज्ञानता, असावधानी के अर्थ में ही प्रयुक्त हुआ है। गृहस्थ जीवन 
में मनुष्य नाना क्रियाओ का प्रतिपादन करता है। किन्तु सभी क्रियाएं सावधानी 
और संयम-पूर्वक नहीं होती। अनेक कार्यो को करते हुए मन में कषायभाव, 
कटुता उत्पन्न हो जाती है। इससे आत्मा की निर्मलता धुधली पड़ जाती है। 
भावनाओ मे विकार उत्पन्न हो जाते है। इन्हीं दुष्परिणामों से युक्त हो कोई 
कार्य करना हिंसा है। क्योकि दुष्परिणामी व्यक्ति के द्वारा भले दूसरे प्राणियों 
का घात न हो लेकिन उसकी आत्मा का घात स्वयमेव हो जाता है। इसी अर्थ 
मे वह हिसक है।' क्योंकि किसी दूसरे से किसी दूसरे का प्राण-घात सम्भव 
ही नही है।? 


प. आशाधरजी ने हिसा की व्याख्या और सरल शब्दों में की हैं। उनका 
कथन है-संकल्पपूर्वक व्यक्ति को हिंसात्मक कार्य नही करना चाहिए। उन 
सब कार्यो व साधनों को, जिनसे शरीर द्वारा हिंसा, हिसा की प्रेरणा व 
अनुमोदन सम्भव हो, यलपूर्वक व्यक्ति को छोड़ देना चाहिए। यदि वह गृहस्थ 
जीवन मे उन कार्यों को नहीं छोड़ सकता तो उसे प्रत्येक कार्य को करते समय 
सतर्क और सावधान रहना चाहिए।” देवता, अतिथि, मन्त्र, औषधि आदि के 
निमित्त तथा अन्धविश्वास और धर्म के नाम पर संकल्पपूर्वक प्राणियो का घात 
नहीं करना चाहिए।” क्योंकि अयलाचार पूर्वक की गई क्रिया में जीव मरे या 
न मरे हिंसा हो ही जाती है। जबकि यत्लाचार से कार्य कर रहे व्यक्ति को 
प्राणिवध हो जाने पर भी हिंसक नहीं कहा जाता है।' वस्तुत: हिसा करने और 
हिंसा हो जाने मे बहुत अन्तर है। निष्कर्ष यह , संकल्पपूर्वक किया गया प्राणियों 
का घात हिंसा है, और उनकी रक्षा एवं बचाव करना अहिसा।" 


अहिंसा के प्रतिपादन मे जैन-साहित्य मे बहुत कुछ कहा गया है। इसमे 
प्रधानत: प्राणीमात्र के कल्याण की भावना निहित है। अन्य धर्म व संस्कृतिया 
अहिंसा का घोष करती हुई भी हिंसात्मक कार्यों में अनेक बहानों से प्रवृत्त 

देखी जा सकती है। किन्तु जैन संस्कृति जो कहती है, वही व्यवहार मे उतारने 
की कोशिश करती है। यही कारण है जैनाचार्यो ने समय की गतिविधि को 
देखते हुए अनेक वेदिक अनुष्ठानों व हिसात्मक कार्यो का विरोध किया है। 
यह विरोध जैन धर्म में सर्वभूतदया की भावना का ही प्रतिफल है। 


अहिसा को जैनधर्म में ब्रत माना गया है। वस्तुत: हिंसात्मक कार्यो से विरत 
होने मे कठिनता का अनुभव होने से ही अहिंसा को ब्रत कह दिया गया हे, 
अन्यथा करुणा, अहिसा तो दैनिक कार्यो एव सुखी-जीवन का एक आवश्यक 
अंग है-वह मानव की स्वाभाविक परिणति है। उसे व्रत मानकर चलना उससे 
दूर होना है। अहिसा तो भावों को शक्ति है। आत्मा की निर्मलता एवं अज्ञान 
का विनाश है। 


कोई भी व्यक्ति अपने दैनिक जीवन में अचानक परिवर्तन लाकर अहिसा 
को उत्पन्न नहीं कर सकता। अहिंसा का उत्पन्न होना तो आत्मा में परिवर्तन 
होने के साथ होता है। आत्मा के परिवर्तन का अर्थ है, उसे पहिचान लेना। यह 
पहिचान ही निजको जानना है, सारे विश्व को जानना है। जब व्यक्ति इस 
अवस्था पर पहुँच जाता है तो समस्त विश्व के जीवो के दु:ख का स्पन्दन 
उसकी आत्मा में होने लगता है। यह करुणामय स्पन्दन होते ही हिसा स्वय 
तिरोहित हो जाती है। उसे हटाने के लिए कोई अलग से योजना नही करनी 
पड॒ती। अहिंसा उत्पन्न हो जाती है। 


हिंसा की निवृत्ति और अहिंसा के प्रसार के लिए जैन धर्म में गृहस्थों को 
अनेक ब्रत-नियमों को पालन करने का उपदेश दिया गया है। प्रत्येक कार्य को 
सावधानी पूर्वक करने एवं प्रत्येक वस्तु को देख-शोधकर उपयोग में लाने का 
विधान गृहस्थ के लिए मात्र धार्मिक ही नहीं व्यावहारिक भी है।” जीवों के 
घात के भय से जैन गृहस्थ अनेक व्यर्थ की क्रियाओं से मुक्ति पा जाता है। 
प्रत्येक वस्तु को देखभाल कर काम में लाने की आदत डालने से मनुष्य हिसा 
से ही नहीं बचता, किन्तु वह बहुत-सी मुसीबतों से बच जाता है। इसी बात 
को ध्यान में रखते हुए आचार्यो ने अनर्थदण्डब्रतों का विधान किया है। 
रात्रिभोजन के त्याग का विधान भी इसी प्रसंग में है।* इस अवलोकन से स्पष्ट 

है कि जैन धर्म की अहिसा मात्र धार्मिक न होकर व्यावहारिक भी है। 


सन्दर्भ 
। सब्वे जीवा वि इन्छन्ति जीविउ न मरिज्जिठ।, 
2 अमेध्यमध्ये कौटस्य, सुरेन्द्रस्य सुरालये। 
समाना, जीविताकाक्षा सम मृत्युभयो््वयो:।। -आचार्य हेमचन्द्र, 
3 सब्वेसि जीविय पिय - आचारागसूत्र |-2 92-93 
4 जह मम न पिय दुक्ख, जाणिय एवमेव सव्वजीवाण। 
5 स्वीकीय जीवित यद्धत्सर्वस्य प्राणिनइ प्रियम्‌॥ 
तद्धदेतत्परस्थापि ततो हिसा परित्यजैत्‌॥ 
- उपासकाध्ययन कल्प 24 श्लोक 292, पद्मपुराण पर्व ]4 श्लोक 86 
6 एकाजीवदयेकत्र परत्र सकल: क्रिया। 
पर फल तु पूर्वत्र कृषेश्चिन्तामणिरिव।। पद्मपुराण पर्व 4, श्लोक 36। 
7 आयुष्मान्सुभग: श्रीमान्सुरूप: कीर्तिमान्नर:। 
अहिसाब्रतमाहात्मूयादैकस्मादेव जायते।। 362॥ 
-उपासकाध्ययन कल्प 26 
४. यत्खलु कषाययोगात्प्राणाना द्र॒व्यभावरूपाणाम्‌। 
व्यपरोपणस्थ करण सुनिश्चिता भवति सा हिसा॥। 
-पुरुषार्थसिद्धयुपाय, श्लोक 43 
9 उपासकाध्ययन -सम्पादक कौ प्रस्तावना, प। 68-69, 0 तत्वार्थसृत्र ]3 
]। स्वयमेवात्मनात्मान हिनस्त्यात्मा प्रमादवान्‌। 
पूर्व प्राण्यन्तराणा तु पश्चात्स्थाद्धा न वा वध:।॥। 
)2 समयसार, गाथा 262 की टीका, ।3 सागारधर्मामृत, अध्याय 4, श्लांक ४१,॥0 
।4 देवतातिथिप्रस्त्यर्थ मन्त्रोषधिभयायवा। 
न हिस्या: प्राणिन: सर्वे अहिसानाम सत ब्रतम्‌।। सराग, ।5.॥2 
-अमितगति श्रावकाचार परि 6, उपासकाध्ययन कल्प 2 
5 मरदु व जियदु व जीवो अयदाचारस्स णिच्छिदा हिसा। 
पयदस्स णत्थि बन्धो हिसामेत्तेण समिदस्स।। 
॥6. उपासकाध्ययन-कल्प 26, श्लोक 38 
7. गृहकार्याणि सर्वाणि दृष्टिपूतानि कारयेत। 
द्रवद्रव्याणि सर्वाणि पटपूतानि योजयेत्‌।। -उपासकाध्ययन कल्प 26, श्लोक 32] 
8. निशायामश्न हेयमहिसात्रतवृद्धये। 


मूलब्नरतविशुद्धयर्थ यमार्थपरमार्थत:।। -सागारधर्मामृत, श्लोक 24] 


-29, उत्तरी सुन्दरवास 
उदयपुर-3300] 


समयसार-तात्पर्यवृत्ति : एक चिन्तन 
-डॉ. श्रेयांसकुमार जैन 


अध्यात्म की अजस्र धारा प्रवाहित करनेवाला श्रीमत्कुन्दकुन्दाचार्य प्रणीत 
“समयसार '' आत्मतत्त्व प्ररूपक ग्रन्थों में सर्वश्रेष्ठ है। इसका मंगलाचरण 
करते हुए ग्रंथकार ने “बोच्छामि समयपाहुडमिणमो सुदकेवली भणिदं '! 
प्रतिज्ञा वाक्य लिखा है, जिसके आधार पर ग्रन्थनाम 'समयपाहुड' अवगत 
होता है। प्राकृत पाहुडं की संस्कृत छाया “प्राभृतम्‌' है समय + प्राभृतम्‌ दोनो 
शब्दों के संयोग से कृति संज्ञा 'समयप्राभृतम्‌' हुई। 'समयप्राभृतम्‌' संज्ञा की 
सार्थकता जानने के लिये समय और प्राभृत दोनों शब्दो की निरुक्तियां अपेक्षित 
हैं। 'समयते एकत्वेन युगपत्‌ जानातीति' इस निरुक्ति के अनुसार समय शब्द 
का अर्थ “आत्मा'' निष्पन्न होता है। अथवा “समएकीभावेन स्वगुणपर्यायान्‌ 
गच्छति' इस निरुक्ति से समय शब्द का अर्थ समस्त पदार्थो में घटित होता है, 
क्योंकि पदार्थ अपने ही गुण पर्या्यों को प्राप्त है। दूसरी व्युत्पत्ति 'सम्यक्‌ अयः 
बोधो यस्य सः भवति' समय “आत्मा” अर्थात्‌ समीचीन बोध होता है 
जिसका, वह समय है समय शब्द का अर्थ आत्मा है। आत्मा ही जानने वाला 
है ओर इसका स्वभाव सर्व पदार्थों का सत्तात्मक बोध है। स्वयं कुन्दकुन्दाचार्यदेव 
ने भी निर्मल आत्मा को समय कहा है। प्राभृत शब्द की व्युत्पत्ति 'प्रकर्षण 
आसमन्ताद्‌ भृतमिति प्राभृतम्‌” अर्थात्‌ प्रकर्षरूप से सभी ओर से भरा हुआ 
अथवा प्रकृष्टेराचार्येविद्यावित्तद्विदाभूतं धारितं व्याख्यातमानीतमितिवा प्राभृतम्‌'” 
विद्याधनयुक्त महान्‌ आचार्यो के द्वारा जो धारण किया गया है, वह है प्राभृत। 
प्राभूत का अर्थ शास्त्र है। दोनों शब्दों का समास करने पर अर्थ होगा आत्मा 
का शास्त्र। आचार्य जयसेन ने “प्राभृतं सारं॑ सार: शुद्धावस्था समयस्यात्मन: 
प्राभृतं समयप्राभूतम्‌ अथवा समय एवं प्राभृतम्‌ समयप्राभृूतम्‌' लिखकर आत्मा 
की शुद्धावस्था अर्थ किया है। 


इस ग्रन्थराज पर सर्वप्रथम आध्यात्मिक जागृति के अग्रदूत महाकवीश्वर 

विशिष्ट भाषाविद्‌ असाधारण प्रतिभाशील आचार्यवर्य श्री अमृतचन्द्रसूरि ने 
दण्डान्बय प्रक्रिया का आश्रय लेकर आत्मख्याति नामक टीका लिखी। इसकी 
भाषा समास बहुल है। दार्शनिक प्रकरणों के कारण सामान्यजनों के लिए दुरूह 
हो गयी है। इस टीका में 'समयसार' को नाटक का रूप दिया गया है। 
टीकाकार ने नाटकीय निर्देशों को पूरा पूरा स्थान दिया है। यथा पीठिका 
परिच्छेद को पूर्वज़. का गया है। कृति को नाटक के समान 9 अंकों 
(अधिकारों) में विभक्त किया गया है- 


(]) जीवाजीव (2) कर्त्तकर्म (3) पुण्य (4) आख्व (5) संवर (6) 
निर्जा (7) बंध (8) मोक्ष (9) सर्वविशुद्ध ज्ञान 


नवम अंक के अंत में समाप्ति सूचक पंक्तियाँ इस प्रकार है 'इति श्री 
अमृतचन्द्रसूरिविरचितायां समयसारव्याख्यामात्मख्यातौ सर्वविशुद्धज्ञानप्ररूपको 
नवमोड़:। नवम अंक के बाद नयों का सामञ्जस्य उपस्थित करने के लिए 
स्याद्गादाधिकार तथा उपायोपेयभावाधिकार नामक दो स्वतंत्र परिशिष्ट जोड़ 
दिये गये हैं। यह दर्शाने का टीकाकार का प्रयास है कि जीव अजीव आख्रव 
आदि नाटक के अभिनेताओं की भूमिका निभाये हुए हैं। द्वितीय अंक के 
पश्चात्‌ अन्य अंकों के आरम्भ और अन्त में नाटकीय शब्द, जैसे निष्क्रान्त: 
प्रविशति आदि का प्रयोग किया गया है। साथ में यत्र-तत्र संस्कृत नाटकों में 
प्राप्त होने वाले अन्य शब्दों का भी सामान्य रूपेण उपयोग है। 


आचार्यवर्य अमृतचन्द्रसूरि ने समयसार कौ 445 गाथाओं पर टीका लिखी 
है। टीका के मध्य गाथाओं के सारभूत विषयों को 278 कलश काव्यों के 
माध्यम से प्रस्तुत किया है। कलश काव्य अत्यन्त रोचक एवं भावपूर्ण हैं। 
कलश काव्यों ने ही टीका को महत्त्वपूर्ण बना दिया और स्वाध्यायीजनों की 
अभिरुचि जगायी है। 


आचार्य श्री अमृतचन्द्रसूरि का सम्यक्‌ रूप से अनुगमन करते हुए विलक्षण 
प्रतिभावान्‌ सिद्धान्तविद्‌ आचार्यवर्य श्री जयसेन स्वामी ने अत्यन्त सरल और सुबोध 
संस्कृत में सर्वजन संवेद्य तात्पर्यवृत्ति टीका लिखी। यह टीका श्रीमत्कुन्दकुन्दाचार्य 
के भावों के उद्घाटन में पूर्ण सहायक है क्योंकि जयसेनाचार्य आत्मा के शुद्ध 

स्वभाव पर मनन करते हुए चले हैं, कहीं कहीं पुदूगल से भिन्‍नता दिखाते हुए और 
कहीं कहीं कर्म, कर्मास्रव, कर्मबन्ध आदि स्वभाव का विवेचन करते हुए और कहीं 
कहीं संवर और निर्जरा का उपाय निदर्शन से टीका ने अध्यात्म विद्या के अध्येताओं 
को विशिष्ट रूप से प्रभावित किया है। 


टीकाकार के रूप में आचार्य श्री जयसेन स्वामी को जो प्रसिद्ध मिली है, 
वह अद्यावधि किसी ने भी प्राप्त नहीं की क्योंकि टीका लिखने की इनकी 
अपनी विशिष्ट विधि है। इन्होंने पदखण्डनाविधि को अपनाया है। वस्तुत: 
टीकाकरण की यही विधि श्रेष्ठ है। इससे मूल की सुरक्षा होती है। आचार्य 
कुन्दकुन्द स्वामी के मूल शब्दों की संरक्षा में इनकी प्राकृत शब्दानुसारी टीका 
का महत्त्वपूर्ण स्थान है। इन्होंने प्राकृत विलक्षणताओं पर पाठकों का विशेष 
ध्यान आकृष्ट किया है। टीका में सुरक्षित मूल ग्रन्थ पाठ विविध भांति से 
मूल्यवान्‌ है और दीर्घतर पुनरीक्षण के लिये उनकी कर्तव्य निष्ठा वस्तुतः 
श्रेयस्कर है। 


आचार्य श्री जयसेन स्वामी ने 439 गाथाओं पर तात्पर्य वृत्ति टीका लिखी है। समस्त 
गाथाओं को कुन्दकुन्द स्वामी रचित ही मानकर टीका लिखी है। समयसार को दस अधि 
कारों में विभक्त किया है। आचार्य अमृतचन्द्रसूरि ने जीवाजीवाधिकार को एक ही माना 
है, किन्तु आचार्य जयसेन ने इसको दो अधिकारों में विभक्त कर टीका की है जीवाधि 
कार में 43 गाथाए और आजीवाधिकार में 30 गाथाएं हैं। इस प्रकार एक अधिकार को 
दो भागों में विभक्त करने से आचार्य अमृतचद्धसूरि की अपेक्षा इन्होंने एक अध्याय बढ़ा 
दिया। अन्त में स्याद्वाद अधिकार रूप से ग्रन्थ समाप्ति के अनन्तर जोड़ा है। आचार्य 
जयसेन कौ विशेषता है कि प्रत्येक अधिकार या उप परिच्छेद के प्रारम्भ में इन्होंने इस 
अधिकार का विश्लेषण विषयवस्तुओं के अनुसार गाथाओं की संख्या को भी उपस्थित 
कर दिया। यथा-'' प्रथमतस्तावदष्टविंशतिगाथापर्यन्तं जीवाधिकार: कथ्यते।'" अधिकार 
के अन्त में '*इति समयसारव्याख्यायां शुद्धात्मानुभूतिलक्षणाया तात्पर्यवृत्ती स्थलसप्तकेन 
जो पस्सदिअप्पाणमित्यादि, सप्तविंशतिगाथा: तदनन्तरमुपसहारसूत्रमेकमिति 
समुदायेनाष्टाविंशतिगाथाभिर्जीवाधिकार: समाप्त:। 


प्रत्येक गाथा का परिचय पीठिका के द्वारा दिया गया है। इनके द्वारा उपस्थापित 

पीठिका सामान्य रूप से गाथा में वर्णित विषय को स्फुट करने में समर्थ होती है। 
इनकी प्रत्येक गाथा को शब्दश: स्पष्ट करने की शैली महत्त्वपूर्ण है। आचार्यश्री 
अमृतचन्द्रसूरि ने गाथा को शब्दशः स्पष्टीकरण की शैली को नहीं अपनाया इसलिये 
उनके द्वारा लिखित “आत्मख्याति' सर्वसामान्य को विषयबोध का माध्यम नहीं बन 
सको। आचार्य जयसेन का पूर्ण प्रयास आचार्य अमृतचन्द्रसूरि द्वारा प्रस्तुत विषय को 
सगति रखने में रहा है। तथाहि (उदाहरणार्थ) पद के माध्यम से आचार्य अमृचन्द्र 
स्वामी के मन्तव्यो को समन्वित करते हुए गाथा की टीका पूर्ण करते हैं। साथ मे 
कभी कभी अत्राह शिष्य: परिहारम्‌ आह आदि शब्दों के साथ नवीन विवेचनों को 
जोड देते हैं। 


आचार्य जयसेन स्वामी ने अनेक स्थलों पर आचार्य अमृतचन्द्रसूरि का 
सन्निकट रूप से अनुगमन भी किया है और सुबोध रूप से अधिक बार उनका 
निर्देश भी किया है। जैसा आचार्य अमृतचन्द्रसूरि ने ''सुद्धो सुद्धोदेसो णायव्यो!” 
इत्यादि गाथा की टीका में लिखा है “ये खलु पर्यन्तपाकोत्तीर्ण 
जात्यकार्तस्वरस्थानीयं परम भावमनुभवन्ति, तेषां प्रथमद्ठितीयादने- 
कपाकपरम्परपच्यमानकार्तस्वरानुभवस्थानीयपरमतापानुभवश्‌न्यत्वाच्छुद्धद्रव्यादशतया 
समुद्योतितास्खलितैकस्वभावैक भाव: शुद्धनय एवोपरितनैकप्रतिवर्णिका 
स्थानीयत्वात्परिज्ञायमान: प्रयोजनवान्‌।'' अर्थात्‌ जो पुरुष अन्तिम पाक से उतरे 
हुए शुद्ध सोने के समान वस्तु के उत्कृष्ट असाधारण भाव का अनुभव करते 
हैं, उनको प्रथम द्वितीय आदि अनेक पाकों की परम्परा से पच्यमान (पकाये 
जाते हुए) अशुद्ध स्वर्ण के समान अपरमभाव का अर्थात्‌ अनुत्कृष्ट मध्यम 
भाव का अनुभव नहीं होता। इस कारण शुद्ध द्रव्य का ही कहने वाला होने 
से जिसने अचलित अखण्ड एक स्वभावरूप एक भाव प्रकट किया है, ऐसा 
शुद्धनय ही उपरितन एक शुद्ध सुवर्णावस्था के समान जाना हुआ प्रयोजनवान 
है, परन्तु जो पुरुष प्रथम द्वितीय आदि अनेक पाकों की परम्परा से पच्यमान 
अशुद्ध स्वर्ण के समान वस्तु के अनुत्कृष्ट मध्यय भाव का अनुभव करते है 
उनको अन्तिम पाक से उतरे हुए शुद्ध सुवर्ण के समान वस्तु के उत्कृष्ट भाव 
का अनुभव न होने से उस काल में जाना हुआ व्यवहारनय ही प्रयोजनवान्‌ है। 


उक्त कथन से परमशुद्धभाव का अनुभव क्षीणमोही मुनि के घटित होता 

है। उससे पूर्व सभी अशुद्धभाव में ही हैं। श्रेणी में बुद्धिपूर्वक राग का अभाव 
होने से शुद्धोपयोगी मुनि के भी कथज्चित्‌ परमभाव का अनुभव कहा जा 
सकता परन्तु छठे सातवे गुणस्थान तक तो शुभोपयोग ही है अत: यहाँ तक तो 
परमभाव का अनुभव है ही नहीं। आचार्य जयसेन स्वामी ने इसे सरल रूप से 
प्रस्तुत करते हुए कहा है कि शुद्ध निश्चयनय शुद्धता को प्राप्त हुए आत्मदर्शियों 
के द्वारा जानने/अनुभव करने योग्य है क्योंकि वह सोलहवानी स्वर्ण के समान 
अभेदरलत्रयस्वरूप समाधिकाल में प्रयोजनवान्‌ है। समाधि रहित अशुद्धावस्था 
वालों को व्यवहारनय प्रयोजनवान्‌ है जो लोग अशुद्धरूप शुभोपयोग में जो कि 
असंयतसम्यग्दृष्टि अथवा श्रावक की अपेक्षा तो सरागसम्यग्दृष्टि लक्ष्यवाला है 
और प्रमत्त अप्रमत्तमयत की अपेक्षा भेदरन्नत्रय लक्षण वाला है। अत: इनके 
व्यवहार प्रयोजनीभूत है। 


आगे ]79,80 गाथाओं की टीका मे आचार्य श्री अमृतचद्धसूरि ने कहा 
है कि जब यह ज्ञानी जीव शुद्धनय से च्युत हो जाता है तक उसके पूर्व बद्ध 
प्रत्यय पुदूगल कर्मो से बंध करा देते हैं। इनकी टीका करते हुए आचार्य जयसेन 
ने कहा है कि जब तक ज्ञानी जीव की भी परमसमाधि का अनुष्ठान नही हो 
पाता है, तब तक वह भी शुद्धात्मा के स्वरूप को देखने में जानने मे और वहाँ 
स्थिर रहने में असमर्थ होता है। 


समयसार तात्पर्यवृत्ति में मुख्य रूप से ज्ञानी सम्यग्दृष्टि सप्तम आदि 
अप्रमत्त गुणस्थानों में माना है किन्तु- 


जह्या दु जहण्णादो णाणगुणादो पुणो वि परिणमदि। 
अण्णत्तं णाणगुणो तेण दु सो अबंधगो भणिदो॥ समयसार 79।। 


आत्मा का ज्ञान गुण जब तक जघन्य अवस्था में रहता है अर्थात्‌ स्पष्टतया 
यथाख्यात दहन को प्राप्त नहीं होता तब तक अन्तर्मुहूर्त के पश्चात्‌ अन्यपने को 
(निर्विकल्पता से सविकल्पता) प्राप्त होता रहता है, इसलिये उस समय वह 
नवीन बन्ध करने वाला भी होता है। 


इस गाथा को टीका में आचार्य जयसेन स्वामी ने स्पष्ट किया है कि 
मिथ्यादृष्टि के ज्ञान गुण से काललब्धि के द्वारा. सम्यक्त्व प्राप्त होने पर वह 

ज्ञान मिथ्यापने को त्याग कर सम्यग्ज्ञानपने को प्राप्त कर लेता है इसलिये वह 
ज्ञानगुण अथवा ज्ञानगुण के स्वरूप में परिणत जीव अबन्धक कहा जाता है इस 
कथन के आधार पर पण्डित जगन्मोहन लाल जी ने अविरतसम्यग्दृष्टि को भी 
ज्ञानी और अबन्धक स्वीकार किया है। | समयसार की गाथाओं में जहाँ भी 
सम्यग्दृष्टि अथवा ज्ञानी पद आता है वहाँ तात्पर्यवृत्ति में तो वीतरागसम्यग्दृष्टि 
को स्वीकार किया गया है प्राय: आचार्य श्री अमृतचन्द्रसूरि ने भी वीतरागसम्यग्दृष्टि 
अर्थ ग्रहण किया है जैसे-' णत्थि दु आसवबन्धो सम्मादिट्स्सि आसवणिरोहो।' 
अर्थात्‌ सम्यग्दृष्टि के आस्रव बंध नहीं है, प्रत्युत आम्रव का निरोध है। आमस्रव 
का निराध राग द्वेष मोह से रहित जीव को ही संभव है अत: दोनों ही आचार्यों 
को वस्तुतः समयसार में वीतराग सम्यग्दृष्टि इष्ट है। 


उक्त 79 नं. की गाथा का विशेषार्थ लिखकर आचार्य श्री ज्ञानसागर जी ने 
ययार्थता को उपस्थित किया है वे लिखते हें-“'ज्ञान शब्द का अर्थ दो प्रकार से 
किया जा सकता है एक तो यथावस्थित तमर्थ जानातीति ज्ञानम्‌, दूसरा आत्मान॑ 
जानाति अनुभवतीति ज्ञानम्‌। द्वितीय अर्थ के अनुसार तमर्थ तो समाधिकाल में ज्ञान 
जब तक अनुभव करता रहता है, तब तक वह ज्ञान कहा जा सकता है। ध्यान 
समाधि से जहाँ च्युत हुआ कि वह अज्ञान कोटि मे आ जाता है और बन्ध भी करने 
लग जाता है। तात्पर्यवृत्ति और आत्मख्याति दोनों ही टीकाओ के अनुसार चतुर्थ 
गुणस्थानवर्ती जीव का ज्ञान भी इस ज्ञान शब्द से लिया जा सकता है क्योंकि वह 
भी जीवादि नव पदार्थो का यथार्थज्ञान रखता है किन्तु इस अर्थ के अनुसार गाथा 
का जो अर्थ यहाँ लिया गया है, वह कुछ खींच कर लिया हुआ सा प्रतीत होता हे 
जिसका समर्थन आत्मख्याति और तात्पर्यवृत्ति के अन्य स्थानों से नहीं होता है। स्वयं 
जयसेनाचार्य ने स्थान स्थान पर यही लिखकर बताया है कि इस ग्रन्थ मे जो वर्णन 
है, वह गृहस्थ सम्यग्दृष्टि को लेकर नहीं किन्तु वीतराग (त्यागी) सम्यग्दृष्टि को 
लेकर किया है। 


इस प्रकरण मे जयसेनाचार्य के शब्दों को देखा जा सकता है- “'अत्र ग्रन्थे 
वस्तुवृत्त्या वीतरागसम्यग्दुष्टेग्रहणं यस्तु चतुर्थगुणस्थानवर्ती सरागसम्यग्दृष्टिस्तस्य 
गौणवृत्त्या ग्रहणम्‌'” अर्थात्‌ इस ग्रन्थ में वास्तव में वीतरागसम्यग्दृष्टि का ग्रहण 
है, चतुर्थगुणस्थानवर्ती सरागसम्यग्दृष्टि का ग्रहण तो गौण रूप से तथा मिथ्यादृष्टि 

की अपेक्षा अविरतसम्यग्दृष्टि के भी अनन्तानुबन्धी कषायचतुष्क और मिथ्यात्व 
जनित रागादि नहीं है अत: उतने अंश में उसके भी निर्जरा है।' 


आगे कहा है-'“अत्र तु ग्रन्थे पञ्चमगुणस्थानादुपरितनगुणस्थानवर्तिनां 
वीतरागसम्यर्दृष्टीनां मुख्यवृत्त्या ग्रहणं सरागसम्यग्दृष्टीनां गौणवृत्येति व्याख्यान 
सम्यग्दृष्टिव्याख्यानकाले सर्वत्र तात्पर्येण ज्ञातव्यम्‌'! 


इस ग्रन्थ में पञ्चम गुणस्थान से ऊपर के गुणस्थान वाले बीतरागसम्यग्दृष्टियो 
का ही मुख्य रूप से ग्रहण है, सरागसम्यग्दृष्टियों का तो गौण रूप से ग्रहण 
है सम्यग्दृष्टि के व्याख्यान के समय सर्वत्र ऐसा ही तात्पर्य समझना चाहिए। 


उक्त कथनों के आधार पर ही डॉ. ए.एन. उपाध्ये जेसे मनीषी ने यहाँ तक 
लिखा है '“समयसार को गृहस्थो द्वारा पढ़ा जाना तक वर्जित है, क्योंकि ग्रन्थ 
में भेदविज्ञान जैसे आध्यात्मिक प्रकरण मुख्यत: चर्चित किये गये है, विवेचन 
शुद्ध निश्चयनय से किया गया है और व्यवहारनय को मात्र सभावनाओं के 
सुधार हेतु लिखा है। अंततः निश्चयनय मे दिये गये आध्यात्मिक कथन उन 
गृहस्थों को सामाजिक और नैतिक रूप से हानिकारक हो सकते है, जो 
आध्यात्मिक अनुशासन से प्राय: पूर्णतःशून्य है।'' 


आचार्य जयसेन स्वामी ने समयसार गाथाओ मे वर्णित सम्यग्दृष्टि को 
वीतरागचारित्र वाला मुनि ही स्वीकार किया है। तात्पर्यवृत्ति में गुणस्थान 
विवक्षा की प्रधानता है किन्तु आचार्य अमृतचन्द्रसूरि की कहीं भी उपेक्षा न कर 
उन्हीं का अनुगमन करते हुए प्राय: जयसेनाचार्य लिखते हैं। समयसार गाथा 
संख्या 306 307 की टीका में श्री अमृतचन्द्रसूरि ने अप्रतिक्रमण आदि को 
अमृतकुम्भ कहा है, सो तृतीय भूमि में अर्थात्‌ शुद्धोपयोग में कहा है-''तृतीयभूमिस्तु 
स्वयं शुद्धात्मसिद्धिरूपत्वेन'' अर्थात्‌ अप्रतिक्रमण-प्रतिक्रमण से परे जो 
अप्रतिक्रमणरूप तृतीय भूमि है, वह स्वयं शुद्धात्मा की सिद्धिरूप है। 

इसी प्रकरण में जयसेनाचार्य का कथन भी दुृष्टव्य है ''सरागचारित्र लक्षण 
शुभोपयोग की अपेक्षा से ये ही निश्चय प्रतिक्रमण, निश्चय प्रतिसरण आदि 
कहलायेंगे क्‍योंकि प्रतिक्रमण आदि शुभोपयोग हैं। ये सब सविकल्प अवस्था 
में अमृतकुम्भ हैं किन्तु परमपेक्षासंयमरूप निर्विकल्प अवस्था की अपेक्षा 

विषकृम्भ हैं। वहाँ तो अप्रतिक्रमण अर्थात्‌ निश्चय प्रतिक्रमण आदि ही 
अमृतकुम्भ हैं।'" 


जयसेनाचार्य अमृतचन्द्राचार्य का अनुसरण प्राय: अवश्य करते हैं किन्तु 
जहाँ भी आत्मख्याति में तत्त्व का सामान्य प्रतिपादन हुआ है, वहाँ उसका 
विशेष स्पष्टीकरण आचार्य जयसेन ने अवश्य किया है। पात्र की दृष्टि से भी 
कथन करके टीका प्रत्येक अध्येता को ग्राह्म बना दी है। 


तात्पर्यवृत्ति में जीव के भावों की विशिष्टता का सम्यक्‌ प्रकारेण चित्रण 
किया है। आचार्य कुन्दकुन्द ने अध्यवसान भाव रहित मुनि ही को शुभ अशुभ 
कर्मो के बन्ध से बचाया है। इसे जयसेन स्वामी ने किज्च विस्तर: लिखकर 
स्पष्ट किया है-''जिस समय इस जीव को शुद्धात्मा का समीचीन रूप श्रद्धान, 
ज्ञान और अनुष्ठान स्वरूप निश्चय रतत्रय ही है लक्षण जिसका ऐसा 
भेदविज्ञान नही होता है, तो उस समय वह जीव ''मैं इन जीवों को मारता हूँ! 
इत्यादि रूप से हिसा के अध्यवसान को “'मैं नारक हूँ”' इत्यादि कर्मोदय के 
अध्यवसान को ““यह धर्मास्तिकाय है'' इत्यादिरूप से ज्ञेय पदार्थ के अध्यवसान 
को जानता है। तब उस समय वह उस हिसा अध्यवसानरूप विकल्प के साथ 
अपने आपको अभेदरूप जानता हुआ वैसे ही श्रद्धान करता है, जानता है और 
वेसे ही आचरण करता है इसलिए मिथ्यादृष्टि होता है और मिथ्याचारित्री भी 
होता है। इसीलिए उसक कर्मबन्ध होता है। वह सम्यग्दृष्टि होता है, सम्यग्ज्ञानी 
होता है और सम्यकचारित्रवान्‌ होता है, उस समय कर्म का बन्ध नहीं होता है। 


आचार्य कुन्दकुन्द के कथन “जब तक यह छद्मस्थ जीव बाहय वस्तुओं 
के संबन्ध में संकल्प विकल्प करता है, तब तक उसके हृदय में आत्मा के 
विषय का ज्ञान नही होता है अत: तभी तक वह जीव शुभ और अशुभ जाति 
के कर्म भी करता है।'” 


अनन्तज्ञान सम्पन्त आत्मा को शुभाशुभ प्रवृत्ति वाला नहीं जान सकता है। 
जो आत्मोपलब्धि वाला है, वही सम्यग्दृष्टि है आचार्य ज्ञानसागर पात्र विवक्षा 
से सम्यग्दर्शन का कितना स्पष्ट वर्णन करते है “आचार्य श्री ने यहा 
आत्मोपलब्धि की बात कही हे'' वह आत्मोपलब्धि तीन प्रकार की है- 

(।) आगमिक आत्मोपलब्धि (2) मानसिक आत्मोपलब्धि (3) केवलात्मोपलब्धि। 


गुरु की वाणी में आत्मा का स्वरूप सुनकर उस पर विश्वास ले आना यह 
आगमिक आत्मोपलब्धि है। आत्मा के शुद्ध-स्वरूप को मन से स्वीकार करना 
अर्थात्‌ मन को तदनुकूल परिणमा लेना यह मानसिक आत्मोपलब्धि है। (3) 
केवल ज्ञान हो जाने पर प्रत्यक्षरूप से आत्मा की प्राप्ति यह केवलात्मोपलब्धि 
है। उनमें से केवलात्मोपलब्धि की बात तो अपूर्व है, वह तो परिणाम स्वरूप 
एवं ध्येय रूप है ही, परन्तु यहाँ शेष आत्मोपलब्धियों में से मानसिक 
आत्मोपलब्धि की बात है, जहाँ पर श्रद्धा के साथ आचरण भी तदनुकूल होता 
है अर्थात्‌ ''जैसी करनी वैसी भरनी'” की बात है। जहाँ पर श्रद्धा के साथ साथ 
मानसिक आत्मोपलब्धि के समय स्वयं में भी हर्ष-विषादादि विकारभावों का 
अभाव होता है, इसलिए वहाँ शुभ या अशुभ किसी प्रकार के नूतन कर्मबन्ध 
का सद्भाव नहीं होता। अत: ब्रती महर्षियों को स्वीकार्य है तथा उसी का इस 
अध्याय प्रकरण में संग्रहण एवं उसी मानसिक आत्मोपलब्धि वाले को 
सम्यग्दृष्टि, ज्ञानी, निर्बन्ध आदि रूप से कहा गया है। जहाँ आगमिक 
आत्मोपलब्धि की बात है, वहाँ पर शुद्धात्मा के विषय का श्रद्धानी होता है 
किन्तु आचरण तदनुकूल न होकर उससे उल्टा होता है अर्थात्‌ उसे यह 
विश्वास तो है कि आत्मा का स्वरूप हर्ष-विषादादि करना नहीं है किन्तु स्वयं 
हर्ष-विषादि को लिए हुए रहता है और करता रहता है। इस प्रकार 'कथनी 
और करनी और' वाली कहावत को चरितार्थ करने वाला होने से उसे इस 
अध्यात्म शैली के ग्रन्थ में समयग्दृष्टि आदि न कहकर मिथ्यादृष्टि कहा गया 
है। आगमिक लोग शुद्धात्मा की श्रद्धामात्र से ही सम्यग्दृष्टिपना मानते हैं 
क्योकि उनकी विचारधारा यह है कि इसके शुद्धात्मा होने रूप आचरण भले 
ही आज न सही किन्तु शुद्धात्मा की श्रद्धा तो इसके भी जगी है अतः 
संग्रहकर्त्ता के रूप में यह भी सम्यग्दृष्टि ही है। 


आचार्य श्री ज्ञानसागर महाराज ने शंकास्पद स्थलों को अत्यन्त सरल रूप 
से स्पष्ट किया है तथा अब्रतरूप प्रवृत्ति करने से पाप बन्ध और ब्रतरूप 
सदवस्था में प्रवृत्ति करने से पुण्यबन्ध का 275 एवं 276 गाथाओं के भाव का 
स्पष्टीकरण-प्रश्नोत्तर के रूप में किया है। 

शंका- पहले तो आचार्य श्री बतला आये हें कि मात्र सम्यग्दर्शन होने पर 
ही किसी प्रकार का बन्ध नहीं होता और यहाँ कहा जा रहा है कि महाव्रत 
अवस्था मे भी पुण्यबन्ध होता है, सो कुछ समझ में नही आया। 


समाधान- हे भाई! जहाँ आचार्यश्री ने सम्यग्दृष्टि को निर्बन्ध कहा है, 
वहाँ केवल वीतराग सम्यग्दृष्टि को लेकर कहा है जैसा कि “चत्तारिविपावे..' 
इत्यादि गाथा से स्पष्ट है, शेष अविरत सम्यग्दृष्टि आदि के बन्ध उनके 
रागनुसार होता ही है क्‍योंकि राग ही बन्ध का कारण है। 


शंका- आपने कहा सो ठीक परन्तु महात्रतों से भी पुण्य बन्ध होता है यह 
कैसे? क्योंकि फिर जो बन्ध नहीं करना चाहता, वह ब्रत छोड़ दे? 


समाधान- हे भाई! महाक्रतों के दो रूप होते: है- 


(]) सत्प्रवृत्तिकप (2) निवृत्तिरूप”” जेसे कि हिसा करना या किसी को भी 
कष्ट देना यह पाप है, अशुभ बन्ध का कारण है, किन्तु हिंसा नहीं करना 
अर्थात्‌ सभी के सुखी होने की भावना करना यह सत्प्रवृत्तिरूप महाव्रत है। यह 
पुण्यबन्ध करने वाला है और इसी का सम्पन्न रूप किसी से भी डरने डराने 
रूप भयसंज्ञा से रहित स्वयं निर्णय होना यह पुण्य और पाप इन दोना से भी 
दूर रहने वाला है। इसी प्रकार झूठ बोलना पाप, सत्य बोलना पुण्य किन्तु 
सर्वथा नहीं बोलना अर्थात्‌ मौन रहना सो पुण्य और पाप इन दोनो से भी रहित। 
किसी की भी बिना दी हुई वस्तु भोजन आदि में लेना सो चोरी-पाप ओर 
उसका त्याग किन्तु श्रावक के द्वारा भक्ति पूर्वक उचित रूप से दिया शुद्ध 
आहार ग्रहण करना सो पुण्य और आहार संज्ञा से रहित होना सो पुण्य व पाप 
इन दोनो से भी रहित। व्यभिचार तो पाप तथा स्त्रीत्यागरूप ब्रह्मचर्य सो पुण्य 
किन्तु मैथुन संज्ञा से रहित होना यह पुण्य और पाप से रहित। इसी प्रकार 
परिग्रह पाप, परिग्रह त्याग पुण्य किन्तु परिग्रह संज्ञा का नहीं होना सो शुद्ध रूप 
इस प्रकार महाकव्रतों का पूर्व प्रारम्भात्मरूप शुभ किन्तु उन्ही का ही अपर-रूप 
जो कि पूर्णतया उदासीनता मय एवं चारों प्रकार की सज्ञाओं से भी रहित होता 
है, वह शुद्ध अत: अबन्ध कर होता है। 


उक्त अशुभ-शुभ का विशेषार्थ के माध्यम से आचार्य ज्ञानसागर महाराज 

ने स्पष्टीकरण किया। समझाने का इतना सरल ढंग बिरलजनों में ही पाया जाता 
है। उसी प्रकार के विशेषार्थो के द्वारा आचार्य श्री ने अध्यात्म के गूढ़ से गूढ़ 
रहस्यों को उद्घाटित किया है, जिससे समयसार तात्पर्यवृत्ति प्रत्येक अध्यात्म 
जिज्ञासु के लिये अति उपयोगी हो गयी है। 


सम्प्रति कुछ कदाग्रही जन गृहस्थावस्था में बीतरागसम्यग्दृष्टि बने हुए हैं, 
बन रहे हैं उन लोगों की भ्रान्त धारणाओं के उन्मूलन के लिए आचार्य श्री 
ज्ञानसागर महाराज द्वारा लिखित विशेषार्थ पूर्ण समर्थ हैं क्योकि आचार्य श्री ने 
तात्पर्यवृत्ति को पूर्ण आत्मसात्‌ करके ही विशेषार्थों के माध्यम से विषयों का 
स्पष्टीकरण किया है। 


आम्रवाधिकार (84-85) में आचार्य श्री जयसेन ने वीतरागसम्यग्दृष्टि 
के अधिकारी का विशेष स्पष्टीकरण किया है। तात्पर्यवृत्ति निश्वय और 
व्यवहार दोनों नयों को आश्रय लेकर लिखी गयी है अत: सम्पूर्ण विषयो का 
उद्घाटन इससे सहज ही हो जाता है। 


आचार्य जयसेन स्वामी का संस्कृत मुहावरों पर असाधारण अधिकार है। 
उनकी जैन पारिभाषिक शब्दों की उपयोग व्यवस्था स्वाभाविक एवं सरल है। 
उनका अर्थगर्भित व्याख्याओं तथा संक्षिप्त प्रतिपादन का अपूर्व ज्ञान तात्पर्यवृत्ति 
में जगह जगह पर परिलक्षित होता है। क्वचित्‌ कदाचित्‌ स्थानों पर तात्पर्यवृत्ति 
में गद्य की कृत्रिमता भी देखने को मिलती है फिर भी अभिव्यक्ति की धारा 
अति प्रबल है। आचार्य अमृतचन्द्रसूरि तो कवि हृदय हैं। इनके पद्य भाग की 
अपेक्षा तात्पर्यवृत्ति का गद्य अत्यन्त सरल सर्वजन बोध्य है। वस्तुत: जयसेन 
स्वामी ने गद्य में विशिष्टता प्राप्त की है। इन्होंने दार्शनिक विषय वस्तु के 
उपस्थान के साथ साथ शाब्दिक स्पष्टीकरण पर विशेष ध्यान दिया है। 
ताप्पर्यवृत्ति ही बस्तुत: कुन्दकुन्द स्वामी के अभिप्रायों को स्फुट करने में सक्षम 
है क्योंकि जयसेन स्वामी की भाषा सरल और सहानुभूतिपूर्ण है और उनका 
प्रयास रहा है कि विषय का पूर्ण स्पष्टीकरण हो जिससे सामान्य बुद्धिशील भी 
विषय का परिज्ञान प्राप्त कर सके। सरलतम संस्कृत में लिखते हुए भी 
प्रयोजनभूत्त अर्थ को उद्घाटित करना उनकी प्रतिभा का वैशिष्ट्य है। उन्होंने 

व्याकरण सम्बन्धी कठोरता की उपेक्षा की है। तात्पर्यवृत्ति में उद्धरणों की भी 
बहुतलता है। उद्धरणों से प्रामाणिकता पुष्ट होती है। प्रसंग प्राप्त उद्धरण प्रस्तुति 
आचार्य जयसेन की नवनवोन्मेषशालिनी प्रतिभा की परिचायिका है। 


जयसेनाचार्य की तात्पर्यवृत्ति की महत्त्वपूर्ण उपलब्धि स्वतंत्र भेदों को 
सुरक्षित रखना है। आचार्य कुन्दकुन्द के शब्दों की सुरक्षा तात्पर्यवृत्ति के 
माध्यम से ही हुई है। आचार्य कुन्दकुन्द का परिचय कराने वाले आचार्य 
जयसेन ही हैं। इनकी आचार्य कुन्दकुन्द स्वामी के प्रति अगाध भक्ति 
अनुकरणीय है। आचार्य जयसेन के पूर्व एक सहत्त्र वर्ष आचार्य कुन्दकुन्द के 
नाम से अपरिचित रहने वाले अध्यात्म जगत्‌ के ऊपर जयसेनाचार्य का महान्‌ 
उपकार है कि उन्होंने अध्यात्म विद्या के अधिष्ठाता आचार्य श्री कुन्दकुन्द का 
परिचय कराया। अध्यात्म विद्या रसिक समाज को समयसार की तात्पर्यवृत्ति 
विषय वस्तु को समझने में अत्यधिक सहायक है इसलिए प्रत्येक अध्यात्मविद्या 
एवं दर्शनशास्त्र के अध्येता को इसका अध्ययन अति आवश्यक है। 


आचार्य श्री ज्ञाससागर महाराज ने हिन्दी रूपान्तर और विशेषार्थ मण्डित 
कर श्रीमत्कुन्दकुन्दाचार्य की सर्वोच्च कृति समयसार पर आचार्य श्री जयसेन 
लिखित तात्पर्यवृत्ति को जन-जन के लिए ग्राहय बना दिया है। समयसार 
तात्पर्यवृत्ति के बिक समयसार को पाना अशक्य ही है। अत: प्रत्येक आत्मतत्त्व 
जिज्ञासु को आचार्य श्री ज्ञानसागर महाराज विशेषार्थ सहित समयसार तात्पर्यवृत्ति 
को अपने स्वाध्याय का विषय बनाना चाहिए। 

संदर्भ 

. 'समयो खलु णिम्मलो अप्पा' रयणसार गा. 53, 2. जयधवल पु. | पृ. 357, 
3. समयसार पृष्ठ 3 


उपाचार्य (रीडर) संस्कृत विभाग 
दिगम्बर जैन कॉलेज, बडौत 


जैन साधु : कौन नग्न - कौन भग्न 
-डॉ. राजेन्द्र कुमार बसल 


जैन संस्कृति के अन्तिम तीर्थकर भगवान्‌ महावीर ने ससार के जीवो को 
आत्म-विकारों का परिहार कर ज्ञान-आनन्द स्वरूप शुद्धात्म की प्राप्ति का 
मार्ग बताया। जिनवरों का यह मार्ग वीतरागता की प्राप्ति का मार्ग कहलाता है। 
जिनवर अंतर से वीतरागी हो कर निज स्वभाव में लीन रहते है जबकि उनका 
बाह्य भेष नवजात शिशु के 'सँमान निर्विकार-नग्न होता है। इस बाह्य भेष को 
है जिनमुद्रा, जिनलिंग था जिनचिन्ह कहते हैं। 


जिनचिन्ह का स्वरूप- 

इस मार्ग के पथिकों के स्तर कौ पहिचान के दो संकेत है; पहला आन्तरिक 
(भावलिंग), दूसरा बाह्य (द्रव्यलिंग)। आचार्यकुन्दकुन्द ने इन चिहल्लो के 
अलावा अन्य चिह्नों को जिनेतर (कुलिग) कहा है। सुविधा की दृष्टि से इस 
लेख मे भावलिग को 'भावचिह्न ', द्रव्यलिग को “द्रव्यचिह्न' एवं कुलिंग को 
“जिनेतर चिह्न ' के रूप में वर्णित किया गया है। 


भावचिह्न अंतरंग परिणामों अथवा वीतराग भावों का सूचक है, जो 
अकषाय भाव या कषायहीनता के अशों के होने का द्योतक है। यह परम 
परिणामिक भाव के आश्रय से आत्मा के ज्ञाता-दृष्टा स्वभाव की प्रसिद्धि से 
ही संभव होता है। द्रव्यचिह्ल शरीर का बाह्य भेष है जो अतरंग भावों का 
प्रतिनिधित्व करता है; किन्तु सर्वथा ऐसा होने का नियम भी नही है, क्योकि 
भावचिह्न के अभाव में भी द्र॒व्यचिह्न देखने मे आता है। जिनचिह्न धारण कर 
शरीरादिक विकृत क्रियाएँ एवं परिग्रहादि की अभिलाषा रखने को जिनमार्ग में 
“जिनेतर चिह्ृ' कहा गया है। 


जब अंतरंग वीतराग परिणामों के अनुरूप बाह्य भेष होता हे तब ऐसा बाह्य 
भेष मोक्षमार्ग मे प्रयोजन-भूत एवं उपकारक होता है। इस दृष्टि से वीतरागता 

के अशों की विद्यमानता के कारण अंतरंग भाव-सहित बाह्य नग्न भेष ही 
जिनवरों के मार्ग मे मान्य एवं पूज्य है। 

जिनप्रार्गी साधकों का वर्गीकरण- 

जिनमार्गी वीतरागता के साधकों के मोटे तौर पर दो वर्ग हो सकते है-प्रथम 
गृहत्यागी साधु तथा दूसरा गृहस्थ (श्रावक)। प्रथम वर्ग में नग्न साधु, आर्थिका 
एव उत्कृष्ट श्रावक आत्ते हैं और दूसरे वर्ग में ब्रती-अव्नती सम्यग्दृष्टि श्रावक। 
इस वर्गीकरण का आधार अतरंग विशुद्ध परिणाम है। यदि बाह्य भेष के 
अनुसार साधु एव श्रावक में अंतरंग भाव, परिणाम नहीं है तो वह भेष जिनमार्ग 
में स्वाँग माना जाएगा। 


साधु का सामान्य स्वरूप- 

जिनमार्णी साधु 28 मूलगुणयुक्त एवं अंतर-बाहाय चौबीस परिप्रहों से रहित होता 
है। इनमे मिथ्यात्व, चार कषाय , नौ नोकषाय ये चौदह अंतरंग परिग्रह तथा क्षेत्र 
(भूमि), मकान, चाँदी, सोना, धन, धान्य (अनाज) , दासी, दास, वस्त्र और 
बर्तन दस बाह्य परिग्रह होते हैं। इच्छा एवं मूर्च्छा परिग्रह होने से अंतरंग परिग्रह 
का त्याग एवं परिणामों की तदनुसारी निर्मलता ही महत्त्वपूर्ण है। साधु मन, 
वचन, काय एवं कृत, कारित, अनुमोदना से उपरोक्त चौबीस परिग्रहों का 
त्यागी होता है। यदि साधु तिल-तुष मात्र भी परिग्रह युक्त हो तो उसका 
साधुत्व भग्न हो जाता है। ऐसे साधु का कथित जिनचिह्न कुचिह्न हो जाता है 
और वह निगोद का पात्र हो पड़ता है (सूत्रपाहुड 8)। 


भाव एवं द्वव्यचिह्ी साधु- 

बाह्य भेष के अनुसार साधुओ को भावचिही, द्रव्यचिह्ली और जिनेतरचिह्री 
(कुलिंग) इन तीन वर्गो में संयोजित किया जा सकता है। सर्वपरिग्रहरहित तथा 
अंतरंग में सम्यकदर्शन, ज्ञान एवं चारित्र-रूप आत्मलीनता से वीतरागता के 
अंशों को धारण करने वाले साधु भावचिह्री कहलाते है। वे सुख-दुख 
कांच-कांचन, शत्रु-मित्र, हित-अहित सभी में समता-भाव धारण कर 
आत्माराधन करते है। आत्मज्ञान से शून्य और मंदकषाय-रूप शुभभावों को ही 
धर्म मानने वाले साधु द्रव्य-चिह्ली कहलाते हैं। 


22 अनेकान्त-56/-2 


भावचिह्नी एवं द्रव्यचिह्ी साधु का बाह्य भेष यद्यपि एक जैसा ही होता हे; 
तथापि आत्मज्ञान के सद्भाव के कारण भावचिह्ञी साधु कषायो का परिहार 
करता हुआ आत्मा में वीतरागता के अंशों की वृद्धि करता है और अन्तत: कर्मों 
से मुक्त हो जाता है। इसी कारण से 'समयसार' में आचार्य कुन्दकुन्द ने 
भावचिह् सहित बाह्मचिह्न रूप दिगम्बर मुद्रा को मोक्षमार्ग माना है (समयसार 
40-4])। 


द्रव्यचिल्ली साधु मंद कषाय को धर्म मानने के कारण पुण्य का बन्ध करता 
है। वह मनुष्य एवं देवादिक सद्गति को तो प्राप्त करता है; किन्तु 
कर्म-बन्धन से मुक्त नहीं होता। आचार्य कुन्दकुन्द के अनुसार द्रव्यचिही 
साधु को बोधि या समाधि की प्राप्ति नहीं होती (भावपाहुड गाथा 72)। 
भावचिह्न-रहित बाह्य साधु के भेष से मोक्षमार्ग का विनाश होता है (मोक्षपाहुड 
6)। यह पाप से युक्त एवं अपयश का कारण है (भावपाहुड 6)। धर्म से 
रहित साधु को आचार्य कुन्दकुन्द ने ईख के फल के समान मानते हुए उसे 
नग्न-रूप में रहने बाला नट श्रमण निरूपित किया है ( भावपाहुड 7] )। उन्होंने 
ऐसे दर्शन रहित द्रव्यचिह्ी साधु को 'चल शव' जैसे शब्द से सम्बोधित किया 
है (भावपाहुड 43)। ऐसे साधु का ज्ञान एवं चरित्र क्रमश: बालश्रुत एव 
बालचरित्र जैसा निरर्थक होता है। (मोक्षपाहुड 00)। उन्होंने प्रश्न किया हैं 
कि ज्ञान रहित चारित्र, दर्शन रहित तप एवं भाव विहीन आवश्यक क्रियाए 
आदि से युक्त लिंग (भेष) से सुख की प्राप्ति कैसे संभव है? (मोक्ष पाहुड 
57)। 


भावचिह्न की प्रधानता 

जिनमार्ग में भावचिह्न की प्रधानता प्रतिपादित करते हुए आचार्य कुन्दकुन्द ने 
'भावपाहुड' में कहा कि पहले मिथ्यात्व आदि दोषों को छोड़कर भाव से 
अंतरंग नग्न हो कर शुद्धात्मा का श्रद्धान, ज्ञान एवं आचरण करे पश्चात्‌ द्रव्य 
से बाह्म मुनिमुद्रा (लिंम) प्रकट करे, यही जिनाज्ञा एवं मोक्षमार्ग है ( भावपाहुड 
73)। इस उद्देश्य को पूर्ति हेतु उन्होंने कहा कि जैसे भी बने सब तरह के 
प्रयत्न कर आत्मा को जानो, उसका श्रद्धान करो, उसे प्रतीत करो और उसका 
आचरण करो; मोक्ष की प्राप्ति तभी होगी (भावपाहुड- 89; सूत्रपाहुँड 6)। 

मोक्षमार्ग और जिनसूत्र- 

आचार्य कुन्दकुन्द ने 'सूत्रपाहुड' में कहा है कि जिनमार्ग में वीतरागता की प्राप्ति 
हेतु जिनसूत्रो अर्थात्‌ आगम, अध्यात्म में प्रतिपादित जीवादि पदार्थों हेय-उपादेय 
आदि को जानने वाला साधु ही सम्यगदृष्टि है (सूत्रपाहुड 5)। जिस प्रकार सूत्र 
सहित सुई गुमती नहीं है, उसी प्रकार जिनसूत्रों का ज्ञाता साधक भी पथशभ्रष्ट नही 
होता (सूत्रपाहुड 3-4)। उनके अनुसार जिनसूत्र से भ्रष्ट रुद्र जेसा ऋद्धिवान तपस्वी 
भी मोक्ष को प्राप्त नहीं कर सका (सूत्रपाहुड 8)। जिनसूत्रों को जानकार व्यक्ति 
कभी भी अपने अहंकार की तुष्टि हेतु आत्मस्वरूप, सप्त तत्त्व, त्रिरल रूप 
मोक्षमार्ग साध्य-साधन आदि की मनगढ़न्त या मनमानी व्याख्या नहीं करता। आचार्य 
कुन्दकुन्द के अनुसार जिनसूत्रों की मनमानी व्याख्या करने वाला साधु-श्रावक 
मिथ्यादृष्टि होता है (सूत्रपाहुड 7)। 


जिन-चिह्ृधारी साधु और जिनेतर-चिह्नी साधु- 

वीतराग गुण के कारण लोक में जिनचिह्न की श्रेष्ठता, विशिष्टता एवं महिमा 
बनी रहे और वह पाप का कारण न बने इसके प्रति आचार्य कुन्दकुन्द जागरूक 
थे। जिनचिहृ॒धारी साधु उन्मार्गी हो कर लोक-उपहास का कारण बने, यह उन्हे 
इष्ट नहीं था; अतः एक ओर जहाँ उन्होंने 'बोध पाहुड' में बीतराग गुणयुक्त 
जिनचिह्ी साधुओं को जिन आयतन, चेत्यगृह, जिनप्रतिमा, दर्शन, जिन-बिम्ब, 
जिनमुद्रा, ज्ञान, जिनदेव, जिनतीर्थ, अरहंत एवं प्रव्रज्या जैसी उपाधियों से 
महिमा-मण्डित किया है (बोध पाहुड 3-4), वहीं दूसरी ओर जिन-भेष का 
दुरुपयोग रोकने हेतु “लिंगपाहुड' में जिन-चिह्ृ॒धारी भ्रष्ट साधुओं की निन्दा 
करते हुए उन्हें पशुतुल्य, पापरूप एवं निगोदगामी बताया है। 


द्रव्यचिह्ली साधु- 

द्रव्यचिन्ही साधु आत्माज्ञान-विहीन होते हैं। किन्तु वे साधुओं के बाह्य नियमो 
को निरतिचार पालन करते हैं। उनके पास तृण-मात्र भी परिग्रह नहीं होता। वे 
मन एवं इन्द्रिय संयम से युक्‍त होते हैं। बैसे द्रव्यचि्ी साधु एवं भावचिह्ी 
साधु में भेद करना दुष्कर होता है। यह केवलज्ञान-गम्य है। इन साधुओं के 
अतिरिक्त जिनचिह्न धारण कर काक्रिया में मग्न रहने वाले जिनेतर-चिह्ी 
साधुओं का वर्णन भी आचार्यदेव ने (लिंगपाहुड) में किया है। ऐसे साधु 

स्वच्छन्द होकर स्त्री-संसर्ग, विषय-कषार्यो की पुष्टि , शरीर-संस्कार, गृहस्थोचित 
कार्य एवं परिग्रह के प्रति ममत्व रखते हुए लौकिक कार्यो में रुचिवान्‌ होते हैं। 


नरकगामी जिनेतर-चिह्ली साधु- 

(।) जो साधु बहुत मान कषाय करता हुआ निरन्तर कलह वाद-विवाद, 
झूत-क्रीडा, अब्रह्म (भोग-विलास) सेवन करता है, वह फापी नरकगामी होता 
है (लिंगपाहुड 6-7)। 

(2) जो साधु गृहस्थो के विवाहादि कार्य करता है, कृषि-व्यापार एवं जीवघात 
आदि पाप कार्य करता है, चोरी, झूठ, युद्ध, विवाद करता है, -यंत्र, चौपड॒, 
शतरंज, पासा आदि क्रीड़ाएँ करता है, वह नरकगामी होता है (लिंगपाहुड 
9-]0)। 


(3) जो साधु सम्यगूदर्शन, ज्ञान एवं चारित्र, तप, संयम, नियम आदि की 
क्रियाएं बाध्यतापूर्वक या खिन्‍न मन से पीड़ायुक्त भावना से करता है वह 
नरकगामी होता है (लिंगपाहुड )। 

तिर्यज्च-तुल्य साधु- 

(]) जो साधु पाप बुद्धि से मोहित हो कर बाह्य कुक्रिया करता है, वह 
जिनचिह् का उपहास करता है (लिंगपाहुड 3)। 


(2) जो साधु नृत्य करता है, गाता है, बजाता है, परिग्रह का सग्रह करता है 
या परिग्रह का चिन्तन एवं ममत्व रखता है वह पाप से मोहित बुद्धि वाला 
तिर्यज्चयोनि पशु है, श्रमण नहीं है (लिंगपाहुड 4-5)। 


(3) जो साधु भोजन में अति आसकक्‍्ति रखते है, कामवासना की इच्छा रखते 
हैं, मायावी हो कर व्यभिचार-रूप प्रवृत्ति करते है, प्रमादी होते हैं, वे 
तिर्यअ्चयोनि पशु-तुल्य होते हैं; ऐसे साधुओं से गृहस्थ श्रेष्ठ होते हैं (लिंगपाहुड 
2)। 

(4) जो साधु ईर्या समिति-पूर्वक नहीं चलते, दौड़ कर चलते हैं, पृथ्वी खोदते 
हैं, वनस्पति आदि की हिंसा करते हैं, अनाज काटते हैं, वृक्षों को छेटते-काटते 
हैं, वे तिर्यज्चयोनि हैं, पशु एवं अज्ञानी हैं, श्रमण नहीं हैं (लिंगपाहुड 

]7-8 )। 

(5) जो साधु स्त्रियों से निरन्तर राग-प्रीति बनाये रखते हैं, निर्दोष जनों पर दोष 
लगाते हैं, गृहस्थों और शिष्यों में बहुत स्नेह रखते हैं, गुरु आदि की विनय एवं 
साधु-क्रियाओं से रहित होते हैं, वे श्रमण न हो कर तिर्यञ्चयोनिज हैं, पशु एवं 
अज्ञानी है (लिंगपाहुड 77-8)॥ 


(6) भावरहित साधु पापस्वरूप एवं तिर्यचयोनि में निवास करता है ( भावपाहुड 
74)। 


अनन्त संसारी साथु- 
() जो साधु दर्शन, ज्ञान एवं चारित्र का सेवन नहीं करता; किन्तु परिग्रह 
विषय-कषाय में आर्तध्यान करता है, वह अनन्त संसारी है (लिंगपाहुड 8)। 


(2) जो साधु आहार के लिए दौड़ता है, आहार के निमित्त कलह कर आहार 
भोगता है, खाता है और उसके निमित्त अन्य से परस्पर ईर्ष्या करता है, वह 
जिन श्रमण नहीं है (लिंगपाहुड 3)। 


(3) जो बिना दिया आहार, दान आदि लेता है और परोक्ष पर के दोषों से पर 
की निन्‍्दा करता है, वह श्रमण चोर के समान है (लिंगपाहुड 4)। 


(4) जो साधु स्त्रियों के समूह में उसका विश्वास करके और उनमें विश्वास 
उत्पन्न करके दर्शन, ज्ञान, चारित्र देता है, उन्हे सम्यक्त्व बताता है, पढ़ाता है, 
ज्ञान देता है, दीक्षा देता है, प्रवृत्ति सिखाता है, स्त्रियों में प्रवृत्त होता है और 
व्यभिचारी स्त्री के घर आहार लेता है उसकी प्रशंसा करता है; ऐसा भाव से 
विनष्ट साधु पार्श्वस्थ अर्थात्‌ भ्रष्ट से भ्रष्ट है; वह श्रमण तो क्या, मनुष्य भी 
नहीं है (लिंगपाहुड 20-2 )। 


आचार्य कुच्दकुन्द के अनुसार जिनॉचिद्न धारण कर उक्त अनुपयुक्त 
क्रियाओं को करने वाले साधु भले ही बहुत सारे शास्त्रों के ज्ञाता हों और 
भावचिह्न साधुओं के साथ रहते हों तो भी वे भाव से नष्ट ही हैं और 
साधु नहीं हैं (लिंगपाहुड 9)। लिंगपाहुड के अन्त में आचार्य कहते हैं कि 
जो साधु गणधरादि द्वारा उपदिष्ट वास्तविक धर्म को यलपूर्वक धारण करते हैं 

वे निश्चित ही सर्वदु:ख दूर कर मोक्ष को प्राप्त करते है (लिंगपाहुड 22)। 


उक्त विवेचन से स्पष्ट है कि जिनचिह्न धारण करने वाले साधु यदि स्वय 
को महन्त मान कर आगम के विपरीत मोक्षमार्ग की उलटी-पुलटी व्याख्या 
करते हैं या व्यक्तिगत विश्वासों के अनुसार उसका असत्य निरूपण करते हैं, 
घट्‌ रस एवं भोजन में आसक्ति रखते हैं, नारियों के प्रति अनुराग रखते है; 
छल, कपट, प्रलोभन दे कर धार्मिक क्रियाओं की आड़ में नारियों का स्पर्श, 
संसर्ग एवं सेवन करते हैं, रात्रि में सम्मोहन आदि की अविहित क्रियाएँ करते 
हैं, ज्योतिष, मन्त्र-तन्त्र एवं अन्य लौकिक कार्यो में रुचि लेते हैं; रुपया, 
मकान, भोग-उपभोग की सामग्री, वाहन आदि परिग्रह की कामना करते हे; 
हिंसा, मारपीट, चोरी, झूठ, अब्रह्म आदि पाप कार्य करते-कराते हैं, धर्म के 
नाम.पर हिंसा, कषाय पोषक एवं निन्द् ग्रन्थों का अभ्यास एवं रचना करते हैं, 
जिनदेव, जिनगुरु एवं जिनशास्त्रों की अवज्ञा-अविनय करते है, गगी देवी-देवताओ 
को पूजते हैं और शरीर क्रिया, भोजन एवं इन्द्रिय-पोषण आदि मे मग्न रहते 
हैं, वे वास्तव में जिनमार्गी श्रमण न हो कर जिनेतर-चिन्ही , उन्मार्गी , पापी एव 
नरकगामी होते हैं, भले ही फिर बाह्य में वे कितनी ही कठोर शारीरिक तपस्या 
क्यों न करते हो? आत्मज्ञान के बिना कितना ही कठोर तप किया जाए उससे 
कर्मो की निर्जरा नहीं होती। 


बालग्गकोडिमत्तं परिगहगहणं ण होइ साहूणं। 
भुंजेड पाणिपत्ते दिण्णणणं इक्कठाणम्मि॥ 
-आचार्य कुन्दकुन्द 


साधुओं के बाल के अग्रभाग के बराबर भी परिग्रह नहीं होता। वे एक ही 

स्थान में दूसरों के द्वारा दिये गये प्रासुक अन्न को अपने हाथ-रूपी पात्र मे 
ग्रहण करते हैं। 

आचार्य रविषेण और उनका पद्मापुराण : 
एक अनुचिन्तन 


-डॉ. फूलचन्द जैन “'प्रेमी'' 


जैनाचार्यो की गौरवशाली परम्परा में आचार्य रविषेण एक ऐसे अनुपम 
देदीप्यमान नक्षत्र की तरह हैं, जिन्हें ईसा की सातवीं शताब्दी में संस्कृत भाषा 
के जेन रामकथा विषयक साहित्य मे “पद्मपुराण' अथवा “पद्मचरितं”' ' 
नामक एक ऐसी विशाल काव्य कृति लिखने का श्रेय प्राप्त हुआ, जिसे सस्कृत 
जैन साहित्य की प्रथम (आद्य) रामकथा के रूप में उसी प्रकार विख्यात होने 
का गौरव प्राप्त हुआ, जिस तरह ईसा की प्रथम शती के प्रारम्भ में आचार्य 
विमलसूरि कृत 8 अधिकारों और 765] गाथाओ में प्राकृत भाषा में निबद्ध 
“'पउमचरियं”' को प्राकृतभाषा के रामकथा विषयक साहित्य में प्रथम कृति 
: होने का गौरव प्राप्त है। इसीलिए आचार्य रविषेण मात्र जैन साहित्य के ही नही 
अपितु वे सम्पूर्ण संस्कृत वाड.मय के एक विशिष्ट गौरवशाली विद्वान्‌ महाकवि 
थे, जिनका संस्कृत साहित्य, विशेषकर रामकथा-विषयक वाड्‌ मय के विकास 
मे अद्वितीय योगदान है। 


आचार्य रविषेण : व्यक्तित्व 

रामकथा भारतवर्ष की सबसे अधिक लोकप्रिय कथा है। इसीलिए इसका 
विपुल साहित्य भी वैदिक, जैन, बौद्ध इन तीनों सम्प्रदायों में अपने-अपने ढंग 
से लिखा गया है। श्रद्धेय नाथूराम जी प्रेमी ने अपने “'जेन साहित्य और 
इतिहास '' नामक ग्रन्थ में 'रामकथा की विभिन्‍न धाराएं' नामक निबंध में 
विभिन्‍न प्रकार की रामकथाओं को स्पष्ट किया है। 


संस्कृत भाषा में निबद्ध पद्मपुराण के कर्त्ता आचार्य रविषेण का पौराणिक 
चरितकाव्य के रचयिता के रूप में भी महत्त्वपूर्ण स्थान है। इन्होंने अपनी 
गुरुपरम्परा का उल्लेख पद्मचरित के 23 वें पर्व के 67 वें पद्च के 

उत्तरार्ध में इस तरह किया है- 


आसीदिन्द्रिगुरोदिवाकयति: शिष्यो5स्य चार्हन्मुनि- 
स्तस्माल्लक्ष्मणसेन सन्मुनिरद:शिष्यो रविस्तु स्मृतम्‌॥ 


अर्थात्‌ इन्द्रगुरु के शिष्य दिवाकर यति, दिवाकर यति के अहन्मुनि, 
अर्हन्मुनि के शिष्य लक्ष्मणसेन मुनि थे और उनका शिष्य मैं रविषेण हूँ। पर 
इसके अतिरिक्त इन्होंने अपने किसी सघ या गण-गच्छ का कोई उल्लेख नही 
किया और न ही स्थानादि की चर्चा की है। परन्तु अनुमान होता है, संभवत: 
वे सेनसंघ से ही सम्बद्ध हों। उनके गृहस्थ जीवन के बारे में भी कोई जानकारी 
उपलब्ध नहीं होती। फिर भी क्‍या यह क्रम बात है कि उन्होंने अपने प्रस्तुत 
“पद्मचरित'” की रचना का समय (संवत्‌) स्वयं देकर समय निर्धारण की 
कठिनाई का हल कर बड़ा उपकार किया है। उन्होंने ग्रन्थ के अन्त अर्थात्‌ एक 
सौ तेईसवें पर्व के 8 वे पद्च में कहा है- 


द्विशताभ्यधिके समासहस्रे समततीते5र्््ध चतुर्थवर्षयुक्ते। 
'जिनभास्करवर्द्धमानसिद्धेश्चरितं पद्ममुनेरिदं निबद्धम्‌॥ 


अर्थात्‌ जिनसूर्य- भगवान्‌ महावीर के निर्वाण प्राप्त करने के 203 वर्ष छ: 
माह बीत जाने पर पद्ममुनि का यह चरित निबद्ध किया। इस प्रकार इसकी 
रचना वि. सं. 734 (ई. सन्‌ 677) में पूर्ण हुई है। वीरनिर्वाण सं. कार्तिक 
कृष्णा 30 वि. सं. 469 पूर्व से ही भगवान्‌ महावीर के मोक्ष जाने की परम्परा 
प्रचलित है। इस तरह छ: मास का समय और जोड़ देने पर वेशाख शुक्ल पक्ष 
वि. सं. 734 इसकी रचना तिथि आती है। 


रविषेणाचार्य को उनके उत्तरवर्ती उद्योतनसूरि (वि. सं. 835) ने अपनी 
कुवलयमाला (अनुच्छेद पृ. 4) में पद्मचरति के कर्ता के रूप में स्मरण किया 
है। वि. सं. 840 में रचित हरिवंशपुराण के रचयिता पुन्नाटसंघी आचार्य जिनसेन 
(आठवीं शती) ने भी रविषेण को स्मरण किया है, अत: इस तरह स्पष्ट होता 
है कि रविषेण वि. सं. 840 से पूर्ववर्ती है।' 


अपभ्रंश “पठमचरिउ”' के कर्ता महाकवि स्वयंभूदेव ने अपने ग्रन्थ में 

आचार्य रविषेण को काफी आदर के साथ स्मरण करते हुए ग्रन्थारम्भ के 
सन्धि | कड़॒वक 2/3-5 में कहा है- 


एह़ रामकह-सरि सोहंती , गणहर-देवेहिं दिटठ बहंती। 
पच्छड्ं इंदभूइ-आयरिएं , पुणु धम्मेण गुणालंकरिएं। 
पुणु एवहिं संसाराराएं कित्तिहरेण अगुत्तरवाएं। 

पुणु रविषेणायरियं-पसाएं बुद्धिए अवगाहिय कइराएं। 


प्रस्तुत गाथा छन्दो में स्वयभूदेव ने कहा है कि यह रामकथा तीर्थकर 
वर्द्धभमान के मुख कुहर से विनिर्गत होकर इन्द्रभूति गणधर और सुधर्मास्वामी 
आदि के द्वारा चली आई है और रविषेणाचार्य के प्रसाद से मुझे प्राप्त हुई है। 


इन सब उल्लेखो और प्रस्तुत पद्मपुगण के अध्ययन से आचार्य रविषेण का 
पाण्डित्य, उनका श्रेष्ठ एवं सफल महाकवि रूप का दिग्दर्शन तो होता है, 
किन्तु उन्होंने अपने जीवन के विषय मे कही कुछ विशेष उल्लेख नहीं किया, 
जिसमे उनक व्यक्तित्व को विशेष झलक मिल सके। पद्मपुराण के अध्ययन 
से यह भी ज्ञात होता है कि वे विविध भाषाओ के तो ज्ञाता थे ही, इनकी अन्य 
रबनाये भी थीं, जो अब तक कहीं उपलब्ध नहीं हुई हैं। 


रामकथा के दो रूप 

जैनसाहित्य में रामकथा के दो रूप मिलते है-एक तो पठमचरियं और पद्मचरित 
का तथा दूसरा गुणभद्राचार्य के उत्तरपुराण का। पद्मचरित या पद्मपुराण की 
कथा फ्राय: सभी जानते है। 'जेनरामायण' के रूप मे इसे प्रसिद्धि प्राप्त है। 
रविषेणाचार्य के इस 'पद्मपुराण” का प्राचीन तथा आज की हिन्दी भाषा में 
अनुवाद होने की वजह से जन-जन में इसका अत्यधिक प्रचार-प्रसार है। 


रामकथा विषयकी जैन साहित्य 

प्राचीन काल से ही रामकथा मात्र भारत में ही नहीं अपितु विश्व के अनेक 
देशो मे लोकप्रिय रही है। किसी भी श्रेष्ठ कवि ने रामकथा को अपने काव्य 
का वर्ण्य विषय बनाने मे गौरव समझा। यही कारण है कि विविध भाषाओं में 
गरमकथा विषयक विपुल साहित्य उपलब्ध होता है। भारत की प्राय: सभी 
प्राचीन धर्म-परम्पराओ में थोड़ें-वहुत अन्तर से रामकथा मिलती है। प्राकृत, 

संस्कृत और अपभ्रंश इन प्राचीन तथा कुछ दक्षिण भारतीय भाषाओ में तो 
रामकथा विषयक काफी समृद्ध और श्रेष्ठ साहित्य उपलब्ध है। 


रामकथा विषयक प्रमुख जैन साहित्य में पद्मपुराण नाम के ही कई ग्रन्थ 
उपलब्ध हे, सभी राम-रावण की कथा के प्रतिपादक है। जैसे-. “आचार्य 
विमलसूरि' कृत (ई. सन्‌ 4) पठमचरियं, जो 7 अधिकारों में विभक्त ]8 सर्ग 
प्रमाण प्राकृत महाकाव्य। 2. आचार्य कीर्तिधर (ई. 600) कृत रामकथा के 
आधार पर आ. रविषैण द्वारा (ई. 677) में रचित संस्कृत पद्मबद्ध 'पद्मचरित' 
या 'पद्मपुराण' जो छ: खण्डों तथा 23 पर्वो मे विभक्त 20,000 श्लोकप्रमाण 
है। 3. स्वयम्भू (ई. सन्‌ 738-840) कृत “'पउठमचरिउ' नामक अपभ्रश काव्य 
जो 90 सन्थियो मे विभकत 2000 श्लोक प्रमाण है। 4. कवि रइधू (ई. 
400-479) कृत 'पठमचरिउ' नामक अपभ्रश काव्य तथा चन्द्रकीर्ति भट्टारक 
(ई. 4597) कृत पद्मपुराण। 


इनके अतिरिक्त पद्मपुराण नाम की अन्य कृतियो के नाम डॉ. गुलाबचन्द्र 
चौधरी ने (जैन साहित्य का बृहद्‌ इतिहास; भाग 6 पृ. 42-43 मे) इस तरह 
उल्लिखित किये है-. पद्मपुराण-जिनदास कृत (6वीं शती)। ये भट्टारक 
सकलकीर्ति के शिष्य थे इसमें उन्होने रविषेण के पद्मपुराण का अनुसरण 
किया है। इसका अपरनाम रामदेवपुराण भी है। 2. पद्मपुराण (रामपुराण)-सोमसेन 
(स. ।656) , 3. पद्मपुराण-धर्मकीर्ति (सं. 669) , 4. पद्मपुराण-चन्द्रकीर्तिभट्रारक , 
5. पद्मपुराण-चन्द्रसागर, 6. पद्मपुराण-श्रीचन्द्र, 7. पद्ममहाकाव्य-शुभवर्धन 
गणि, 8. रामचरित्र-पद्मनाभ, 9.पद्मपुराण पंजिका, प्रभाचन्द या श्रीचन्द्र। 


रामकथा से सम्बद्ध अन्य रचनाएँ (सस्कृत)- ।. सीता चरित्र, 2. सीता 
चरित्र-शान्तिसूरि कृत 3, ब्रह्मनेमिदत्तकृत सीता चरित्र, 4. अमरदास कृत सीता चरित्र। 


इसके अतिरिक्त अध्यात्म रामायण, आनन्द रामायण, अद्भुत रामायण नाम 
से कई रामायण ग्रन्थ भी मिलते हैं। 


प्राकृत के विमलसूरि कृत 'पउमचरियं' की कथावस्तु के विन्यास के 
समान ही रविषेण कृत प्रस्तुत पद्मपुराण # वस्तु-विन्यास दिखाई पड़ता है। 
विषय ओर वर्णन प्राय: ज्यों के त्यों तथा पर्व-प्रतिपर्व और प्राय: लगातार 

अनेक पद्य-प्रतिपद्य मिल जाते हैं। इससे तो यह भी लगता है कि आ. रविषेण 
का यह पद्मचरित ग्रन्थ विमलसूरि कृत पउमचरियं को सम्मुख रखकर रचा 
गया है। फिर भी दोनों ग्रन्थों के तुलनात्मक अध्ययन से विद्वत्‌ वर्ग ने 
अनेकविध व्यतिक्रम , परिवर्तन, परिवर्धन, विभिन्‍न सैद्धान्तिक मान्यताओ प्रभृति 
तथ्यों की ओर ध्यान आकर्षित किया है। इसके अतिरिक्त रविषेण के कई 
विवेचन इतने पल्‍लवित और परिवर्धित है कि सस्कृत की यह कृति प्राकृत 
'पउमचरिय' से डेढ़ गुने से भी अधिक हो गई है।' इसलिए यह अपने आप 
मे पूर्ण मौलिक ग्रन्थ है। 

पौराणिक आख्यान और पद्मपुराण 

भारतवर्ष की वैदिक और जैन परम्पराओं में “पुराण'” विधा के अन्तर्गत 
विशाल साहित्य उपलब्ध है। यह धार्मिक साहित्य की एक ऐसी विधा हे, 
जिनके चरित नायको का आदर्श जीवन हमारे लिए मात्र अनुकरणीय ही नही 
अपितु पूजनीय भी है। पुराण इतिहास ग्रन्थ नही है, किन्तु भावनात्मक दृष्टि से 
हमारे लिए श्रद्धा और आस्था के प्रमुख केन्द्रबिन्दु होने से इतिहास ग्रन्थो की 
अपेक्षा अति महत्त्वपूर्ण होते हैं। 


आचार्य रविषेण कृत प्रस्तुत “पद्मपुराण” पद्म अर्थात्‌ राम से संबंधित 
कथा का एक अति महत्वपूर्ण विशाल पुराणग्रन्थ है। यहाँ यह जानना भी 
जरूरी है कि जैनाचार्यो ने '“पुराण'” की परिभाषा किस तरह से प्रस्तुत की है- 


“पुरातनं पुराणं स्यात्‌'” (आदिपुराण /2])-इस परिभाषा के अनुसार 
प्राचीन आख्यानों को पुराण कहा जाता है। इसमें जैन परम्परा मे पूज्य एवं मान्य 
तिरेसठ शलाका पुरुषों में से किसी एक शलाका पुरुष का प्रमुखता से चरित 
निबद्ध रहता है। अत: सत्पुरुष के चरित की कथावस्तु पुराण मे समाविष्ट होने 
के कारण इन्हें ''पुराण” सज्ञा दे दी जाती है। साथ ही इसी चरितात्मक 
वस्तुतत्व के निबद्ध होने से ऐसी रचनाओं को “चरित”' भी कहा जोता है। 
पौराणिक कथाये प्राचीन परम्परा से प्राप्त और प्रचलित श्रद्धा और विश्वास पर 
आधारित होने के कारण ये सभी सत्य कथानक समझे जाते है। जिनका उद्देश्य 
इनमें वर्णित आदर्शो का अनुकरण कर समाज में नैतिक और आस्तिक मूल्यो 

की स्थापना होता है। इनसे सम्बद्ध सभी ग्रन्थों को जैन-परम्परा मान्य चार 
अनुयग्ोगो मे प्रथम “'प्रथमानुयोग'' के अन्तर्गत समाविष्ट किया जाता है इसलिए 
आचार्य जिनसेन ने अपने आदिपुराण (2/38) में पुराण की परिभाषा करते हुए 
कहा है- ““स च॒ धर्म: पुराणार्थ: पुराणं पञ्चधा थिदु:। क्षेत्र कालएच तीर्थ 
च सत्पुंसस्तद्विचेष्टितम। अर्थात्‌ जिसमें क्षेत्र, काल, तीर्थ, सत्पुरुष एवं 
सत्पुरुषो की चेष्टायें वर्णित हो, वह पुराण है। आ. जिनसेन ने पुराण के वर्ण्य 
विषय के अतर्गत इन पाँच विषयों को और आगे बढाते हुए पौराणिक कथा के 
सात अग बतलाये है-द्र॒व्य, क्षेत्र, तीर्थ, काल, भाव, महाफल और प्रकृत 
(वर्णनीय कथावस्तु)। ये परिभाषायें यद्यपि पद्मपुराण के बाद की हैं, किन्तु इस 
परिभाषा कौ कसौटी पर भी आ. रविषेणकृत पद्मपुराण एक पौराणिक बृहद्‌ 
महाकाव्य के रूप मे पूर्णतः: खरा उतरता है। 


प्रस्तुत पद्मपुराण या पद्मचरित की कथावस्तु का उद्देश्य आठवे बलभद्र पद्म 
(राम), आठवे नारायण लक्ष्मण, प्रतिनारायण रावण तथा उनके परिवारों और 
सम्बद्ध वशो का चरित वर्णन करना है। ग्रन्थकार ने रचना के आधार की 
सूचना देते हुए कहा है कि इसका विषय भी वर्धमान तीर्थकर से गौतम 
गणधर को और उनसे आचार्य परम्परा के अन्तर्गत धारिणी के सुधर्माचार्य को 
प्राप्त हुआ। फिर प्रभव को और बाद में श्रेष्ठ वक्ता कीर्तिधर आचार्य को प्राप्त 
हुआ। तदनन्तर उनके द्वारा लिखित कथा को आधार बनाकर रविषेण ने यह 
ग्रन्थ प्रकट किया।' 


इस ग्रन्थ के 23 पर्वो की कथावस्तु को छह खण्डों मे विभक्त किया जा 
सकता है? ]. विद्याधर काण्ड 2. जन्म और विवाह काण्ड, 3. वनश्रमण, 4. 
सीताहरण और उसका अन्वेषण, 5. युद्ध, 6. उत्तर चरित। 


पद्म-राम के कई जन्मों की कथा तथा उनके परिकर मे निवास करने वाले 
सुप्रीव, विभीषण, हनुमान की जीवन- व्यापी कथा भी इस चरितकाव्य से 
सम्बद्ध है। कब्विपय पात्रों के जीवन-आख्यान तो इतने विस्तृत आये है, जिससे 
उन्हें स्वतंत्र काव्य या पुराण भी कहा जा सकता है। इसमें आधिकारिक 
कथावस्तु मुनि रामचन्द्रजी की है और अवान्तर या प्रासगिक कथाएँ वानर वश 

या विद्याधर वश क॑ आख्यान के रूप मे आयीं है। इन दोनो वंशों का कवि 
ने बहुत विस्तृत वर्णन किया है। यही कारण है कि चरित काव्य के समस्त गुण 
इस ग्रन्थ मे समाविष्ट है। अंगीरूप में शान्त रस का परिपाक इसमें हुआ है। 
गगार के वियोग और दोनो ही पक्ष सीता अपहरण एवं राम विवाह के अनन्तर 
घटित हुए है। महाकवि रविषेण को इसमे करुण रस के चित्रण मे अभूतपूर्व 
सफलता मिली ह। इसी तरह वर्णनो के चित्रण में भी कवि को पूर्ण सफलता 
प्राप्त हुई है। 


कथारम्भ में ]. विद्याधर लोक, 2 राक्षस वश, 3. वानरवश, 4. सोमवश, 
5. सूर्ययश और 6. इक्ष्वाकुबश का अच्छा वर्णन है। 


रविषेण ने कथावस्तु के साथ वानरवश, राक्षमवश आदि की व्याख्याए भी 
बुद्धिसगत की है। नि:सन्देह कवि की इन्ही मौलिकताओ की दृष्टि से ग्रन्थ 
अद्वितीय हुआ है। इनके मतानुसार देवताओं से वानये की उत्पत्ति नही हुई है। 
अत: ब्रह्मा, इन्द्र, सूर्य, विश्वकर्मा, नल, अग्नि, कुबेर, वरुण, पवन आदि तत्तद 
नामधारी मानव व्यक्ति विशेष हैं। इन व्यक्ति विशेषो से ही बानरजाति के 
व्यक्ति पैदा हुआ है। जिन विद्याधर राजाओ ने अपना ध्वज-चिन्ह बानर अपना 
लिया था, वे विद्याधर राजा वानरवशी कहलाये। वानर पशु नहों, मनुष्य हैं, जो 
विद्याधरों या भूमिगोचरियों के रूप में वर्णित है। इस प्रकार रविषेण ने 
वाल्मीकि द्वारा कल्पित पशुजाति का मानवीकरण किया है। 


इसी प्रकार राक्षसवंश के सबध में आचार्य ग्विषेण की मान्यता वाल्मीकि 
से भिन्‍न है। इन्होने जिस प्रकार वानरद्वीप निवासियो को वानरवशी माना उसी 
प्रकार राक्षसद्वीप वासियों को राक्षसवशी कहा है। अमराख्य और भानुराख्य 
नामक तेजस्वी राजाओं की परम्परा में मेघवाहन नामक पुत्र ने जन्म लिया। 
इसके राक्षस नामक पुत्र उत्पन्न हुआ, जो अत्यन्त प्रभावशाली एवं स्वयशाभिलाषी 
हुआ। इस राक्षस राजा से प्रवर्तित वश राक्षमसवश कहलाने लगा। ये गक्षस 
जनसाधारण की रक्षा करते थे, इसलिए भी राक्षस कहलाने लगे। इस प्रकार 
कवि ने राक्षम और वानरवंश की विशिष्ट एवं यथार्थ व्याख्याएँ की है। 


इस तरह अनेक वशा क॑ वर्णन क॑ साथ तथा इन सभी प्रसगो के साथ कथायसोत 

क्रमश: आगे बढ़ता है-रावण जन्म (7-8 पर्व), दक्षिण विजय (9-]] पर्व), 
हनुमान जन्म (5-8 पर्व) , राजा दशरथ जन्म (9-2] पर्व), राजा दशरथ की 
विजय एवं कैकयी से परिणय (2-25 पर्व), सीता जन्म (26-30 पर्व), 
बनभप्रमण में राम का वनवास (4। वाँ पर्व) , युद्धों का वर्णन (42 वाँ पर्व) , शम्बूक 
मरण एवं खरदूषण युद्ध, सीताहरण और अन्वेषण (45-55 पर्व) , युद्ध (56-78 
पर्व), उत्तरचरित के अन्तर्गत राज्यो का वितरण एवं सीता त्याग (7-03 पर्व) 
और अग्नि परीक्षा (04-09 पर्व)-लक्षमण मृत्यु पर राम का उनके शव को लिए 
हुए छह मास तक घूमते रहना, अन्त में कृतान्त के जीव द्वारा, जो स्वर्ग मे देव हुआ 
था, राम को समझाने पर लक्ष्मण क॑ शव की अन्त्येष्टिक्रिया और राम की जिनदीक्षा 
से लेकर तपश्चरण द्वारा मोक्ष। 


इस सम्पूर्ण कथा मे राम की मूलकथा के चारो ओर अन्य घटनाये लता 
के समान उगती, बढ़ती और फैलती चलतीं हैं। कालक्रम से विश्वृखलित 
घटनाओ को रीढ़ की हड्डी के समान दृढ़ और सुसगठित बनाया गया हैं। पात्रों 
के भाग्य बदलते रहते है, परिस्थितियाँ उन्हें कुछ से कुछ बना देती है। वे 
जीवनसंघर्ष मे जूझकर घर्षणशील रूप की अवतारणा करते है। रविषेण के 
द्वारा पद्मचरित के कथानक सूत्रो को कलात्मकढंग से संजोये रखना निस्संदेह 
प्रशंसनीय है। कथानक को सजाने में संदर्भो का संयोजन, वस्तु-व्यापारों के 
साथ उचित सतुलितरूप मे नियोजन द्वारा रूपाकृति, अवसर-तत्त्व, योग्यता, 
सत्कार्यता आदि महत्त्वपूर्ण तत्त्व सम्पूर्ण रूप से अपने यथास्थान प्रयोग हुए है। 


कलापक्ष कथानक का मुख्य आभूषण होता है, जिसमे छद, अलंकारों, 
रसो का महत्त्वपूर्ण स्थान होता है। रविषेण जी के इस पद्यचरित मे 4] प्रकार 
के छंदों का समावेश किया गया है। अनुष्टुप्र छंद सर्वाधिक 6440 है। 2] 
छन्‍्द इस प्रकार आये हैं जिनका निर्धारण संभव नहीं। यथा 7/405-406 , 
42/37, 64, 77, 2/5, ]4/54, 55, 23/]70-79, 8], 82। 
रविषेणाचार्य ने संगीतात्मक सगीत विकास के लिए छद योजना की है, अत: 
विशिष्ट भावों की अभिव्यक्ति विशिष्ट छंदों के द्वारा ही उपयुक्त होती है, लय 
की व्यवस्था छदो के निर्माण मे सहायक होती है। यही कारण है कि रविषेण 
ने लय और स्वरो का सुन्दर निर्वाह किया है। प्रत्येक पर्व के अंत में छंद 

परिवर्तन कर विविध वृत्तो का प्रयोग किया गया है। 42 वे पर्व की रचना नाना 
छंदो मे की गई है। 78 वें पर्व की विशेषता यह है कि उसमे वृत्त-गन्धि गद्य 
का प्रयोग हुआ है, जिसमें भुजंगप्रयात छन्‍्द का आभास मिलता है।' 


अलंकार योजना की अपेक्षा से भी यह काव्य बेहद सफल है। इसमे अनुप्रास 
श्लेष, उपमा, उत्प्रेक्षा, रूपक, अतिशयोक्ति, सन्देह, विरोधाभाम, भ्रान्तिमान, परिकर, 
दृष्टान्त, काव्यलिग, यथासख्य आदि 32 अलकार प्रयुक्त हुए है। 


रविषेणाचार्य के पद्मचरित (पद्मपुराण) मे सभी आवश्यक पुराणतत्त्वो का 
सतुलित समावेश है। जैसे-संवादतत्व, पारिवारिक जीवन, कथा की रोचकता, 
जनमानस का प्रतिफलन, पुराणगाथाएँ, परम्पराएं, अलकृत वर्णन, समकालीन 
सामाजिक समस्यायें, प्रेम, श्रगार, कोतुहल, मनोरजन, धर्म, श्रद्धा आदि। 


पद्मपुराण की भाषा-वचनिका की विशेषतायें : 

आ. रविषेण कृत संस्कृत भाषा के विशालतम पद्मपुराण ग्रन्थ को हिन्दी 
(पुरानी हिन्दी) भाषा की गद्य-विधा मे सर्वप्रथम प्रस्तुत करने का श्रेय बसवा 
(राजस्थान) निवासी 8वीं शती के श्रेष्ठ गद्यकार एव महाकवि प दौलतराम 
जी कासलीवाल को जाता है। इन्होने इस सस्कृत पद्चमय पद्मपुराण को प्राचीन 
हिन्दी की गद्यविधा भाषा-वचनिका रूप मे सहज, सरल, प्रवाहमयी शैली मे 
इस तरह प्रस्तुत किया कि यह अपने आप में एक मौलिक और स्वतत्र कृति 
सी लगती है। '' भाषा वचनिका'”' जयपुर के आसपास की लोकबोली “' ढूँढारी '' 
में जो पुरानी हिन्दी के ही एक रूप मे लिखी गयी गद्यविधा का ही नाम हैं, 
जो कि पूरे उत्तर भारत में आज भी पढ़ी और समझी जाती है। प. दोलतराम 
जी कृत पद्मपुराण की इसी भाषा-वचनिका का हिन्दी गद्य साहित्य के विकास 
मे महत्त्वपूर्ण योगदान माना गया है। 


पद्मपुरुण भाषा वचनिका के एक-दो गद्याशों के उद्धरणो से हम प. 
दौलतराम जी की सरल-सहज-प्रवाहमयी भाषा और शैली को भी समझ 
सकते हैं, साथ ही यह भी जान सकते हैं कि आचार्य रविषेण के शब्दों को 
प. दौलतराम जी ने हृदयग्राही भावों के रूप में किस तरह प्रस्तुत किया है। 


यह पद्मपुराण भाषा वचनिका के 97 वें पर्व के उस प्रसग का उद्धरण है, जब 

श्रीराम कृतातवक्र सेनापति के द्वारा रथ पर आरूढ करा सती सीता को दूर बन में 
छोड़ देने हेतु तीर्थ यात्रा के बहाने भेज देते है। वह सेनापति दु:खी मन से श्रीराम 
द्वारा बन मे छोड़ने का प्रयोजन सीता से कहता है, तब सती सीता सेनापति से कहती 
है-'हे सेनापति! तू मेरे वचन रामसू कहियो कि मेरे त्याग का विषाद आप न 
करणा, परम धोर्यकू अवलम्बन कर सदा प्रजा की रक्षा करियो, जैसे पिता पुत्र की 
रक्षा करी। आप महान्यायवत हो अर समस्त कला के पारगामी हा, राजा का प्रजा ही 
आनन्द का कारण है। राजा वही जाहि प्रजा शरद की पूनों के चन्द्रमा की नन्‍्याई 
चाहे। अर यह संसार असार है, महा भयंकर दु:ख रूप है। जो सम्यकदर्शन कर 
भव्यजीव ससारसू मुक्त होवे हैं. सो तिहारे आराधिवे योग्य हैं। तुम राजत सम्यग्दर्शन 
कूं विशेष भला जानियों। यह राज्य तो विनाशीक है, अर सम्यग्दर्शन अविनाशी सुख 
का दाता हैं, सो अभव्य जीव दा करे, तो उनकी निदा क॑ भय से हे पुरुषोत्तम! 
सम्यकदर्शन कू कदाचित्‌ न तजना।!! 


इसी तरह 7 वे पर्व के अन्तर्गत जब सीताजी रथ पर आरूढ हो वनकी 
ओर जा रही हैं, उस समय के प्रकृति-चित्रण के अन्तर्गत गगा नदी का वर्णन 
भी कितना महत्त्वपूर्ण है-*'या भाति चितवती सीता आगै गगा को देखती भई। 
कैसी है गंगा? अति सुन्दर है, शब्द जाके, अर जाके मध्य अनेक जलचर जीव, 
मीन, मकर, ग्रहादिकविचरे है, तिनके विचरिये करि उद्धत लहर उठें हैं, ताते 
कम्पायमान भए है, कमल जा विषे, कर मूल से उपाडे है, तीर के उत्तंग वृक्ष 
जाने, अर उखाड़े है पर्वतनि के पाषाण के समूह जाने. समुद्र की ओर चली 
जाय है, अति गम्भीर है, उज्जवल फूलो कर शोभै है, झागों के समूह उठे है, 
अर भ्रमते जे भंवर तिनकर महा भयानक है। अर दोनो ढाहावो पर बैठे पक्षी 
शबद करे ते, सो परम तेज के धारक रथ के तुरंग, ता नदी को तिर पार भए, 
पवन समान है वेग जिनका, जैसे साधु संसार समुद्र के पार होय। 


प्रस्तुत हिन्दी अनुवाद 

बीसवी शताब्दी में राष्ट्रभाषा हिन्दी में रविषेणाचार्य कृत पद्मपुराण का 
अनुवाद प्रस्तुत करने वाले सागर (म.प्र) निवासी साहित्य मनीषी डॉ 
पन्‍नालाल जी साहित्याचार्य का जेन साहित्य के विकास में अद्वितीय योगदान 
है। इन्होंने सस्कृत भाषा में अनेक मौलिक ग्रन्थों का सृजन तो किया ही. साथ 


अनेकान्त-56/-2 37 


ही अनेक संस्कृत महाकाव्यों, नाटकों, पुराणों, तात्तिक और धार्मिक ग्रन्थों का 
राष्ट्रभाषा हिन्दी में अनुवाद, सम्पादन आदि कार्यों द्वारा सस्कृत, प्राकृत के जैन 
साहित्य के अमृततत्त्व को जनसाधारण तक पहुँचाने में कोर्तिमान स्थापित 
किया है। जैन पुराणसाहित्य के अनमोल रत्न रूप-आदिपुराण, उत्तरपुराण, 
पद्मपुराण, हरिवंश पुराण, शान्तिनाथ पुराण, धन्यकुमार चरित, पार्श्वनाथ चरित 
आदि जैसे विशाल संस्कृत पुराण-साहित्य के प्रमुख ग्रन्थों का सपादन और 
अनुवाद करके डॉ. पन्‍नालालजी साहित्याचार्य ने पुराणों के उद्धार और उनके 
स्वाध्याय की समृद्ध परम्परा को प्रचारित-प्रसारित करने का एक सर्वाधिक 
महत्त्वपूर्ण कार्य किया है। 


प. दोलतराम जी कृत पुरानी हिन्दी रूप गद्यमय भाषावचनिका के वाद 
आधुनिक हिन्दी में आ. रविषेणकृत इस पद्मपुराण को आथ्ुनिक हिन्दी भाषा 
में प्रस्तुत करने का एक गुरुतर ऐतिहासिक सफल कार्य डॉ. पन्‍नालाल जी 
साहित्याचार्य द्वारा सम्पन्न हुआ हे। 


इसके अध्ययन से ही स्पष्ट है कि साहित्याचार्य जी की भाषा सरल, 
सुबोध और विषयानुरूप हृदयग्राही होती है। ऐसा लगता है कि साधारण से 
साधारण पाठकों के सहजबोध का भी पूरा ध्यान अनुवाद करते समय उन्होंने 
रखा है। इसलिए वे एक सफलतम हिन्दी अनुवादक के रूप मे प्रमिद्ध हैं। 

संदर्भ 

।. क. “'पद्मचरितम्‌'” इस नाम से न्यायतीर्थ प दरबारी लाल साहित्यरल द्वारा सशोधित हाकर 
माणिकचद दि जेन ग्रन्थमाला, बम्बई से सन्‌ !928-29 में प नाथूराम प्रेमी की भूमिका सहित तीन 
भागो में मूल सस्कृत भाषा में प्रकाशित ग्रन्थ। ख. प दौलतरामकूत पद्मपुराण भाषावचनिका-नामक 


ग्रन्थ के कलकत्ता तथा श्री भा अनेकान्त विद्वत्‌ परिषद्‌ लोहारिया (राजस्थान) से कुछ मस्करण 
प्रकाशित। ग. भारतीय ज्ञानपीठ, काशी द्वारा “'पद्मपुराण'' नाम से मूल सस्कृत मे डॉ पन्‍नालाल 


माहित्याचार्य के हिन्दी अनुवाद सहित तीन भागो मे प्रकाशित। 
जैनदर्शन विभागाध्यक्ष, 
सम्पूर्णानन्द सस्कृत विश्वविद्यालय, 
बाराणसी। 


हरिवंशपुराण पर आधारित रचनायें 
-डा. रमेशचन्द्र जैन 


शक सवत्‌ 705 (वि. स. 840) में आचार्य जिनसेन प्रथम द्वारा लिखा 
गया हरिवंशपुराण एक उत्तम ग्रन्थ है। इसमें भगवान्‌ नेमिनाथ और नारायण 
श्रीकृष्ण के जीवनचरित के साथ प्रसगोपात्त अन्य कथानक भी प्राप्त होते है। 
यह ग्चना इतनी लोकप्रिय हुई कि इसके आधार पर परवर्ती काल में अनेक 
पुराण और काव्यग्रन्थ लिखे गए। हरिवंश पुराण के ज्ञानपीठ संस्करण मे डॉ. 
ए. एन. उपाध्ये तथा डॉ. हीगालाल जन ने इस प्रकार की अनेक रचनाओ का 
उल्लेख अपने प्रधान सम्पादकीय मे किया है। हरिवंशुपराण के नाम से संस्कृत 
मे धर्मकीर्ति, श्रुतकीर्ति, सकलकीर्ति, जयसागर, जिनदास व मंगरस कृत व 
पाण्डवपुराण नाम से श्रीभूषण, शुभचन्द्र, वादिचन्द्र, जयानन्द, विजयगणि, 
देवविजय, देवप्रभ, देवभद्र व शुभवर्द्ध कृत तथा नेमिनाथचरित्र के नाम से 
सूराचार्य, उदयप्रभ, कीर्तिराज, गुणविजय, हेमचन्द्र, भोजसागर, तिलकाचार्य , 
विक्रम, नरसिह, हरिषेण, नेमिदत्त आदि कृत रचनाये ज्ञात है। प्राकृत में रत्लप्रभ, 
गुणवल्लभ और गुणसागर द्वारा तथा अपभ्रंश मे स्वयम्भू, धवल, यशःकीर्ति, 
श्रुतकीर्ति, हरिभ्रद व रइधू द्वारा रचित पुराण व काव्य ज्ञात हो चुके हैं। इन 
स्वतन्त्र रचनाओं के अतिरिक्त जिनसेन, गुणभद्र व हेमचन्द्र तथा पुष्पदन्त कृत 
सस्कृत व अपभ्रंश महापुराणों में भी यह कथानक वर्णित है एवं उसकी 
स्वतन्त्र प्राचीन प्रतियाँ भी पायी जाती हैं। हरिवंशपुराण, अरिष्टनेमि या 
नेमिचरित, पाण्डवपुराण व पाण्डबचरित आदि नामों से न जाने कितनी संस्कृत, 
प्राकृत व अपभ्रृंश रचनायें अभी भी अज्ञात रूप से भण्डार में पड़ी होना सम्भव 
है। प्राचीन हिन्दी व कननड में भी हरिवश पुराण के आधार पर रचित ग्रन्थ 
अनेक हैं। ः 


हरिवशपुराण से “प्रद्युम्नचरित' संज्क सभी कृतियाँ प्रभावित हैं। ईसवी सन 
978 के आसपास महाकवि महासेन ने प्रद्युम्मचरित की रचना की। इस काव्य कौ 

कथावस्तु का मूल स्रोत जिनसेन प्रथम का हरिवशपुराण है। हरिवशपुराण की 
प्रदुम्नचरित सम्बन्धी कथावस्तु और महासेन की कथावस्तु मे बहुत कुछ समानताये 
हैं। इस पुराण में बताया है कि रुक्मिणी पत्र भेजकर श्री कृष्ण को अपने वरण के 
लिए बुलती है, जबकि प्रद्युम्नचरित में नारद के अनुरोध पर श्रीकृष्ण रुक्मिणी का 
अपहरण करने जाते हैं। हरिवंशपुराण मे आया है कि प्रद्युम्म ने कालसवर के शत्रु 
सिंहरथ नृपति को वश में किया था, जिससे प्रसन्‍न होकर उसने अपने पाँच सौ पुत्रों 
के रहते हुए भी युवराज पद दिया। प्रद्युम्नचरित मे सामान्यतः सभी शत्रुओ को वश 
में करने का निर्देश है। इस काव्य में कालसवर ने प्रद्युम्न की प्राप्ति के समय ही 
अपनी पली कंचनमाला को उसे युवराज पद देने का वचन दिया था। अतःएवं उसने 
प्रतिज्ञानुसार उसे युवराज पद दिया। हरिवशपुराण और प्रद्युम्नचरित दोनो ही ग्रन्थो मे 
कंचनमाला से गोरी और प्रज्ञप्ति नामक विद्याओ के प्राप्त किये जाने का निर्देश 
आया है। कालसंवर के पुत्रों ने प्रद्युम्न को विभिन्‍न स्थानों में परिभ्रमण कराया था, 
जहाँ से उसे विभिन्‍न प्रकार के अस्त्र, शस्त्र प्राप्त हुए थे। हरिवशपुराण मे यह सन्दर्भ 
विस्तृत आया है। कपित्थ और वल्मीक वन के नाम भी इस पुराण में आए हैं, पर 
प्रदम्नचरित में इन वनों का नामोल्लेख नही हुआ है। अत: प्रद्युम्नचरित महाकाव्य 
के कथानक का बहुभाग हरिवंशपुराण से गृहीत है। 

कवि सधारु के हिन्दी प्रद्युम्नचरित की प्रस्तावना मे श्रीमान्‌ प. चैनसुखदास 


*' न्यातीर्थ'' व डॉ. कस्तूचन्द कासलीवाल ने प्रद्युम्नचरित सम्बन्धी निम्नलिखित 
25 कृतियों का उल्लेख किया है, जो निम्नलिखित हैं - 


रचना कर्त्ता भाषा रचनाकाल 
. प्रद्युम्नचरित महासेनाचार्य संस्कृत ]वीं सदी 
2. पज्जुण्णकहा सिंह अथवा सिद्ध अपभ्रंश 3वीं शताब्दी 
3. प्रद्युम्नचरित कविसधारु हिन्दी सं. 24] 
4. प्रद्युम्नचरित भट्टारक सकलकोर्ति संस्कृत 5वीं शताब्दी 
5. प्रद्युम्नचरित्र रइधू अपभ्रंश ]5वीं शताब्दी 
6. प्रद्युम्नचरित्र सोमकीर्ति संस्कृत सं. 530 
7. प्रद्यम्नचौपई कमलकेशर हिन्दी सं. 626 
8. प्रद्युम्न रासो ब्रह्मयरयमल्ल हिन्दी सं. 628 

9. प्रद्युम्नचरित्र रविसागर संस्कृत सं. 645 
0. शाम्ब प्रद्यम्ममास. समयसुन्दर राजस्थानी स. 659 
[. प्रद्युम्नचरित्र शुभचन्द्र संस्कृत ]7वीं शताब्दी 
2. प्रद्युम्नचरित्र रतनचन्द्र संस्कृत स. ]67] 
3. प्रद्युम्नचरित्र मलिलभूषण_ सस्कृत !7वी शताब्दी 
4. प्रद्युम्नचरित्र वादिचन्द्र संस्कृत ।7वीं शताब्दी 
5. शाम्ब प्रद्यम्ममस ज्ञानासागर हिन्दी ]7वीं शताब्दी 
6. शाम्ब प्रद्यम्म चौपई जिनचन्द्रसूरि हिन्दी ]7वी शताब्दी 
7. प्रद्युम्नचरित्र भागकीर्ति सस्कत !7वीं शताब्दी 
8 प्रद्युम्नचरित्र जिनेश्वसूरि संस्कृत ]7वी शताब्दी 
9. प्रद्युम्नचरित्र यशोधर सस्कृत 7वी शताब्दी 
20. प्रद्युम्मचरित भाषा यशोधर हिन्दी गद्य. 7वों शताब्दी 
2]. प्रद्युम्नचरित प्रबन्ध. देवेन्द्रकीर्ति हिन्दी सं. 722 
22. प्रद्युर- प्रद्युम्गरास मायाराम हिन्दी स. 8]8 
23. शाम्ब प्रद्यम्ममास हर्षविजय हिन्दी स. 842 
24. प्रद्यम्न प्रकाश शिवचन्द हिन्दी स. )879 
25. प्रद्युम्मनचरित बख्तावरसिंह हिन्दी गद्य. सं. 94 


ई. सन्‌ 075- 25 में हुए वागभट्‌टप्रथम ने नेमिनिर्वाणकाव्यम्‌ की रचना 
की। कवि ने जिनसेन प्रथम के हरिवंशपुराण से कथावस्तु को ग्रहण किया हेै। 
इस काव्य मे अरिष्टनेमि की जन्मतिथि श्रावण शुक्ला षष्ठी बतायी गई है। 
इसका हरिवंशपुराण से मेल नहीं बैठता है।” उत्तरपुराण में उक्त तिथि प्राप्त 
होती है'* पर जीवनवृत्त हरिवंशपुराण के समान है। कवि ने उत्तरपुराण और 
हरिवंशपुराण के साथ 'तिलोयपण्णत्ती' का भी अध्ययन किया है। कवि ने 
नेमिनाथ के गर्भ, जन्म, तप, ज्ञान और निर्वाण कल्याणकों का निरूपण 
सीधे ओर सरल रूप मे किया है। प्रासंगिक कथाओं का नियोजन पूर्वभवावलि 
के रूप मे ज्योदश सर्ग में किया गया है। नेमिनाथ के जीवन की दो मर्मस्पर्शी 
घटनाये इस काव्य में हैं। एक घटना राजुल और नेमि का रैवतक पर पारस्परिक 
दर्शन और दर्शन के फलस्वरूप दोनो के हृदय में प्रेमाकर्षण की उत्पत्ति के रूप 

मे हैं। दूसरी घटना पशुओं का करुण क्रन्दन सुन विलखती राजुल तथा आदरनेत्र 
हाथ जोडे उग्रसेन को छोड़ मानवता की प्रतिष्ठा के लिए बन में तपश्चरण के 
लिए जाना है। इन दोनों घटनाओं ने कथा वस्तु को पर्याप्त सरस और मार्मिक 
बनाया है। कवि ने वसन्तवर्णन, रैवतकवर्णन, जलक्रीडा, सूर्योदय, सुरत, 
मदिरापान प्रभृति काव्य विषयो का समावेश कथा को सरस बनाने के लिए 
किया है। घटनाप्रवाह क्षीण होने पर भी अलंकृत वर्णनों की प्रधानता है। 
संध्या, प्रभात, नगर, देश, वन, नदी, पर्वत, समुद्र, द्वीप आदि प्राकृतिक वस्तुओ 
का सागोपांग और अलंकृत वर्णन निहित है। जीवन के विभिन्‍न व्यापारों और 
परिस्थितियों के चित्रण में पूर्वचिन्ता, प्रेम, विवाह, कुमारोदय, मधुपान, गोष्ठी, 
वनविहार, जलक्रीडा आदि का निरुपण किया गया है। कवि ने युगजीवन का 
चित्रण वस्तुव्यापारों और परिस्थितियों के द्वारा प्रस्तुत किया है। 


भट्टारक शुभचन्द्र ने वाग्वर (वागड) प्रान्त के अन्तर्गत शाकवाट (सागवाडा) 
नगर में विक्रम संवत्‌ 608 भाद्रपद द्वितीया के दिन पाण्डवपुराण की रचना की। 
इसकी श्लोक सख्या 6000 है। इस रचना में भट्टारक शुभचन्द्र ने हरिवशपुराण तथा 
देवप्रभसूरि विरचित पाण्डवचरित्र का काफी उपयोग किया है। भट्टारक शुभचन्द्र ने 
हरिवश पुराणोक्त कथा तथा शब्दरचना का आश्रय लेते हुए उक्त कथा को अपनी 
रुचि व आम्नाय के अनुसार यत्र तत्र परिवर्द्धित भी किया है। 


उदाहरणार्थ हरिवंशपुराणकार ने पाण्डवों की उत्पत्ति इस प्रकार बतलाई है- 


'शान्तनु राजा की पत्नी योजनगन्धा थी। इससे उनके धृतव्यास पुत्र हुआ। 
धृतव्यास का पुत्र धृतर्र्मा और उसका भी पुत्र धृतराज था। धृतराज के 
अम्बिका, अम्बालिका और अम्बा नाम की तीन पत्नियाँ थी। उनसे धृतराज के 
क्रमश: धृतराष्ट्र, पाण्डु और विदुर ये तीन पुत्र हुए। इनमें धृतराष्ट्र के पुत्र 
दुर्योधन आदि थे। पाण्डु का विवाह कुन्ती के साथ हुआ था। उसके विवाह 
होने से पूर्व कन्यावस्था में कर्ण पुत्र हुआ, पश्चात्‌ विवाहित अवस्था में 
युधिष्ठिर, भीम और अर्जुन ये तीन पुत्र हुए। नकुल और सहदेव पाण्दु की 
द्वितीय पत्नी भाद्री से उत्पन्न हुए थे। यहाँ भीष्म का जन्म शान्तनु की ही 
परम्परा में गंगा नामक माता से बतलाया गया है। 

पाण्डव पुराण में उनकी उत्पत्ति इस प्रकार बतलाई गई हे- शान्तनु के 
सवकी नामक पत्नी से पराशर राजा उत्पन्न हुआ। उसका विवाह जन्हु 
विद्याधर की पुत्री जान्हवी के साथ हुआ। इन दोनों के गांगेय पुत्र उत्पन्न हुआ। 
गांगेय के अपूर्व त्याग व विशेष प्रयत्त से पराशर को नाविक परिपालित 
रत्लाड्रद कौ पुत्री गुणवती (योजनगन्धिका) का लाभ हुआ था। पराशर और 
गुणवत्ती ने व्यास को जन्म दिया। व्यास के सुमद्रा पत्नी से धृतराष्ट्र, पाण्डु और 
विदुर ये तीन पुत्र उत्पन्न हुए। इनमें पाण्डु ने कुन्ती से कर्ण, युधिष्ठिर, भीम 
और अर्जुन तथा भाद्री से नकुल और सहदेव को उत्पन्न किया। 


इस परम्परा में हरिवंशपुराण के कर्ता ने केवल शान्तनु आदि के नामों का 
ही उल्लेख किया है, किन्तु पाण्डवपुराण के कर्त्ता ने उन नामों के आश्रित कुछ 
विशेष, घटनाओं को भी जोड़ा है। जैसे-पराशर और गुणवती आदि। गुणवती 
यह नाम सम्भवतः शुभचन्द्र के द्वारा ही कल्पित किया गया प्रतीत होता है, 
अन्यथा महाभारत, देवप्रभसूरि के पाण्डकचरित ओर उत्तरपुराण में इसके स्थान 
पर सत्यवती नाम पाया जाता है। हरिवंशपुराण में शान्तनु की पत्नी का जो 
योजनगन्धा नाम निर्दिष्ट किया गया है, पाण्डवपुराण के कर्त्ता ने भी उसका 
सम्बन्ध गुणवती (सत्यवती) के साथ जोड़ा है। (पर्व श्लो. 5) विशेषता 
यह है कि उन्होंने महाभारत अथवा देवप्रभसूरि के पाण्डवचरित्र के अनुसार 
इस घटना का सीधा सम्बन्ध शान्तनु से न जोड़कर उत्तरपुराण के निर्देशानुसार 
उनके पुत्र व्यास के साथ जोड़ा है। 


हरिवंशपुरण में सुकुमारिका (द्रोपदी की पूर्व पर्याय) के साथ जिनदेव का 
वाडनिश्वय और जिनदत्त के साथ विवाह का उल्लेख पाया जाता है। यथा- 
कन्या तामाप दुर्गन्धां वृतां बन्धुभिरग्रज:। 
परित्यज्य प्रवन्नाज सुब्रत: सुब्रतान्तिके॥ 
कनीयान्‌ जिनदत्तस्तां बन्धुवाक्योपरोघत:। 
परिणीयापि तत्याज दुर्गन्‍न्धामतिदूरत:। 
-हरिवंशपुराण 64/20-2] 


उत्तर पुराण पर्व 72 श्लोक 245 से 248 पर्यन्त के श्लोकों का भी यही 

आशय है। अत: इन दोनों आचारयों के अनुसार पाण्डवपुराणकार ने भी वैसा ही 
उल्लेख कर सुकूुमारिका के साथ विवाह के साथ विवाह के प्रस्ताव से विरक्‍्त 
होकर जिनदेव के दीक्षित होने तथा जिनदत्त के साथ उसके विवाह होने का 
उल्लेख किया है (पर्व 24 श्लोक 24-43) 


इसके अतिरिक्त पाण्डवपुराण मे कुछ ऐसे पद्य भी पाये जाते हैं, जो 
हरिवंशपुराण के पद्यों से अत्यन्त प्रभावित है। यथा- 


ततस्ते दक्षिणान्देशान्विहृत्य हस्तिनं पुरम्‌। 
गन्तुं समुद्यंताएचासन्‌ भुज्जन्तो धर्मजंफलम्‌॥ 
क्रमान्मार्गवशात्प्रापुर्माकन्दीं नगरीं नृपा:। 
स्व: पुरीमिवदेवौघर बुधसीमन्तिनीभ्रिताम्‌॥ 
पा. पु 5/36-37 


विहृत्य विविधान्‌ देशान्‌ दाक्षिणात्यान्‌ महोदया:। 
ते हस्तिनापुरं गन्तुं प्रवृत्ता पाण्डुनन्दना:। 
प्राप्ता अर्गवशाद्‌ विश्वे भाकन्दीं नगरीं दिव:। 
प्रतिच्छन्दस्थितिं दिव्यां दधाना देवविश्रमा:॥ 
हरिवंशपुराण 45/9-420 


इनके अतिरिक्त निम्नांकित श्लोकों का भी मिलान किया जा सकता है- 


ह. पु. सर्ग 44-26 [27-29 ।32 35-439 54, 57, 60 
पाण्डव पु, प.-5 54 66-68 ।08 ]2-6 22, 8-8 


सन्दर्भ 
।. डॉ. नेमिचन्द्र शास्त्री : सस्कृत काव्य के विकास में जैन कवियों का योगदान पृ. ।4, 2 प. 
चैनसुखदास एवं प. कस्तूरचन्द कासलीवाल के अनुसार, 3. शुद्धवैशाखत्रयोदशत्तिथौ-हरिवंशपुराण 
(काशी ।962 ई -ज्ञानपीठ सस्करण), 4 श्रावण सिते षष्ठया-उत्तरपुराण, 5 सस्कृत काव्य के 
विकास में जैन कवियों का योगदान पृ. 287, 6. पाण्डवपुराण-प्रस्तावना -ले.प. बालचन्द्र शास्त्री 
पृ. ।-3 


जैन मन्दिर के पास, बिजनोर, उ.प्र. 


डॉक्टर जगदीशचन्द्र जैन : व्यक्तित्व और कृतित्व 
-डॉ. ऋषभचन्द्र जैन “फौजदार '' 


जैन विद्या के प्रतिष्ठित विद्वानों में डा. जगदीशचन्द्र जैन का नाम अग्रपक्ति 
में आता है। उनका जन्म बीसवीं शताब्दी के पहले दशके के नवमें वर्ष अर्थात्‌ 
909 में हुआ था। उन्होंने 932 में काशी हिन्दू विश्वविद्यालय, वाराणसी मे 
एम.ए. दर्शनशास्त्र की उपाधि तथा सन्‌ 944 में बंबई विश्वविद्यालय से 
“सोशियल लाइफ इन ऐंशिएंट इन्डिया एज डिपिक्टेड इन जैन केनन्स'' विषय 
पर पी.एच.डी. की उपाधि प्राप्त की थी। डा. जैन प्रतिभाशाली, स्वाध्यायी, 
लगनशील और स्वाभिमानी व्यक्तित्व के धनी थे। जीवन के प्रारभ से ही वे 
कम्युनिस्ट विचारधारा से प्रभावित थे। अपने मित्रों को वे हमेशा “'कामरेड '' 
कहकर सम्बोधित किया करते थे। 


डा. जैन 952 से 969 तक रामनारायण रुइया कालेज, बंबई मे हिन्दी 
विभाग के अध्यक्ष और प्रोफेसर के रूप मे शिक्षण कार्य मे सलग्न रहे। बीच 
मे अक्टूबर 958 से नवबम्बर 959 तक वे प्राकृत जैनशास्त्र और अहिंसा 
शोध संस्थान, वैशाली में प्राकृत ओर जेनशास्त्र विषय के क्लास वन प्रोफेसर 
भी रहे। वैशाली में अपनी नियुक्ति के सम्बन्ध में वे स्वयं लिखते हैं---- 
“सन्‌ 956 से ही प्राकृत जैन विद्यापीठ मुजफ्फरपुर (बिहार) में मेरी नियुक्ति 
की बात चल रही थी। लगभग दो वर्ष बाद बिहार सरकार ने अपनी भूल का 
संशोधन कर अन्तत: अक्टूबर, 958 मे प्राकृत जैन विद्यापीठ में मेरी नियुक्ति 
कर उदारता का परिचय दिया।'' (प्राकृत साहित्य का इतिहास भूमिका, पृ.4) 


प्राकृत जैन विद्यापीठ के संस्थापक डाइरेक्टर डॉक्टर हीरालाल जैन के 
कार्यकाल में डा. जेन यहां नियुक्त हुए थे। डा. हीरालाल जैन क॑ विषय म॑ 
उन्होंने लिखा है----“'प्राकृत जैन विद्यापीठ के डाइरेक्टर डॉक्टर हीरालाल 
जैन का मुझ पर विशेष स्नेह रहा है! विद्यापीठ में उनका सहयोगी वनकर कार्य 
करने का सौभाग्य मुझे मिला, उन्होंने मुझे सदा प्रोत्साहित ही किया।'' (प्राकृत 

साहित्य का इतिहास, भूमिका, पृ. 5) 


पूर्व संस्था के पदाधिकारियों द्वारा प्राकृत जैन विद्यापीठ में कार्य करने हेतु 
अनुमति देने के लिए उनके प्रति डा. जैन ने आभार व्यक्त किया है----'' पूना 
की शिक्षण प्रसारक मण्डली द्वारा संचालित रामनारायण रुइया कालेज, बंबई 
के अधिकारियो का भी मे अत्यन्त आभारी हूँ, जिन्होंने अवकाश प्रदान कर 
मुझे प्राकृत जन विद्यापीठ में कार्य करने की अनुमति दी।'” (प्राकृत साहित्य 
का इतिहास, भूमिका पृ. 5) 


वर्तमान मे संस्थान के वरिष्ठ प्रोफेसर डा. लालचन्द जैन ने चर्चा के दौरान 
बताया कि प्रो. जगदीशचन्द्र जेन ने अपने स्वाभिमान की रक्षा के लिए ही 
वैशाली को छोड़ा था। सम्भवत: डा. जैन की किसी अपेक्षा को बिहार सरकार 
पूर्ण नही कर सकी थी, जिसकी प्रतिक्रिया में उन्होंने पाकृत विद्यापीठ की 
प्रोफेसरशिप से त्याग-पत्र दे दिया और उन्होंने बिहार की राजधानी पटना में 
सवाददाता सम्मेलन आयोजित कर कहा कि बिहार सरकार के कार्यकलापो से 
असतुष्ट होकर में त्याग-पत्र देकर जा रहा हूँ। 

बाद मे डा. जैन प्राकृतशशोध सस्थान की जनरल काउन्सिल, प्रकाशन 
समिति एवं प्राकृत डिक्शनरी प्रोजेक्ट की सलाहकार समिति के अनेक वर्षो 
तक मानद सदस्य रहे है। संस्थान के क्रियाकलापो मे उनका सहानुभूति पूर्ण 
सहयोग रहा है। लगभग 987 की बात है। डा. जैन संस्थान की जनरल 
काउन्सिल की बैठक तथा महावीर जयन्ती के उपलक्ष्य में आयोजित विद्व॒त्‌गोष्ठी 
में प्रमुख वक्ता के रूप में वेशाली आये थे, जिसका उन्हें हवाई जहाज का 
मार्ग-व्यय देय था, किन्तु जटिल सरकारी प्रक्रिया के कारण उस समय उन्हें 
मार्ग-व्यय का भुगतान नहीं हो पाया। किन्हीं अन्य कारणों से उनका भुगतान 
लगभग दो वर्ष तक लम्बित रह गया। इससे दुखी होकर डा. जैन ने भारत 
सरकार ओर बिहार सरकार के सम्बद्ध मंत्रालयों, विभागों तथा बिहार के 
राज्यपाल को भी उक्त सन्दर्भ मे लिख दिया। तब आनन-फानन में संस्थान के 
तत्कालीन प्रभारी निदेशक प्रो. लालचन्द जैन के प्रयत्न से सन्‌ 88-89 में उन्हे 
बकाया मार्ग-व्यय का भुगतान किया जा सका। ऐसे स्वाभिमानी और निर्भय 
थे डा. जगदीशचन्द्र जैन। 

मेरे विंद्यागुरू प्रोफेसर (डा. गोकुलचन्द्र जैन पूर्व आचार्य एवं अध्यक्ष, 
प्राकृत एवं जैनागम विभाग, सम्पूर्णानन्द संस्कृत विश्व विद्यालय, वाराणसी) से 
डा. जैन के अत्यन्त मधुर एवं नजदीकी सम्बन्ध रहे हैं। डा. जैन के सम्बन्ध 
में मैंने उनसे अनेक संस्मरण सुने हैं। जिनमें विक्रम विश्वविद्यालय, उज्जैन के 
994 , मोहनलाल सुखाडिया विश्वविद्यालय, उदयपुर के 987 और सम्पूर्णानन्द 
संस्कृत विश्वविद्यालय वाराणसी के यू.जी.सी. सेमिनारों की स्मृतियाँ, गाधीजी 
से सम्बद्ध घटना और डा. फूलचन्द जैन प्रेमी जी की पुस्तक “मूलाचार का 
समीक्षात्मक अध्ययन'' का संस्मरण प्रमुख रूप से उल्लेखनीय हैं। 


डा. जैन के दर्शन एवं साक्षात्कार का मुझे दो बार अवसर मिला है। पहली 
बार सन्‌ 987 में ''प्राकृत एवं जैनविद्या की अन्तरशास्त्रीय अध्ययन सगोष्ठी '', 
प्राकृत एवं जैनागम विभाग, सम्पूर्णानन्द संस्कृत विश्वविद्यालय, वाराणी मे 
उनका व्याख्यान सुनने एवं सेवा करने का अवसर मिला था, उस समय मे 
उक्त विभाग में विद्यावारिधि (पीएच. डी.) की उपाधि के लिए अनुसन्धान 
कार्य कर रहा था। दूसरी बार सम्भवत: वे वैशाली से लौटते समय जेन सिद्धात 
भवन को देखने हेतु आरा पधारे थे, उस समय अपनी जिज्ञासा शान्त करने हेतु 
मुझे मौका मिल गया और तत्काल ही मैंने गुरूमुख से सुने हुए गांधीजी से 
सम्बद्ध महत्वपूर्ण सन्दर्भ को जानने की इच्छा उनके सामने व्यक्त कर दी। 
उन्होने प्रसनन्‍नातापूर्वक पूरी घटना का यथार्थ चित्रण हम लोगों के समक्ष कर 
दिया। उस समय मेरे साथ आरा के प्रमुख समाज सेवी बाबू सुबोधकुमार जैन 
रईस, प्रो. ग़जाराम जैन, श्री जिनेशकुमार जेन आदि भी मोजूद थे। 


रामनारायण रुइया कालेज, बम्बई से सेवानिवृत्ति के बाद डा. जेन 970 
में पश्चिम जर्मनी के कौल विश्वविद्यालय में भारतीय अध्ययन विभाग के 
अनुसन्धान प्रोफेसर नियुक्त हुये, वहां उन्होंने 974 तक भारतीय विधाओ पर 
अनुसंधान कार्य किया। 


डा. जैन को अनेक राष्ट्रीय एवं अन्तर्राष्ट्रीय अवार्ड प्राप्त हुए हैं----'' प्राकृत 
ज्ञान भारती एजूकेशन ट्रस्ट, बैंगलोर'” ने सन्‌ 990 में पहली बार प्राकृत और 
जैनविद्याओं के क्षेत्र में शोधरत विद्वानों के लिए “ प्राकृत ज्ञानभारती अवार्ड"! 
देने की घोषणा की। इसके लिए 0 वयोबृद्धों का चयन किया गया, जिनमें 

डा. जगदीशचन्द्र जैन का नाम पहला था। ये अवार्ड विद्वानों को '' प्रथम राष्ट्रीय 
प्राकृत सम्मेलन में दिसम्बर 8-9, सन्‌ 990 को प्रदान किये गये। उसी समय 
उक्त ट्रस्ट के ट्र॒स्टियों ने राष्ट्रीय प्राकृत सम्मेलन तथा प्राकृत ज्ञान भारती 
अवार्ड को ट्रस्ट के प्रमुख वार्षिक कार्यो में एक महत्वपूर्ण कार्य होने का 
संकल्प व्यक्त किया। डॉ. जैन ने अपनी और से उक्त पुरस्कार योजना मे 
सहयोग हेतु पाँच हजार रुपये देने की घोषणा की। 

डॉ. जैन के सम्मान में भारत सरकार के संचार विभाग ने डाक टिकिट 
जारी किया था। “प्रथम प्राकृत ज्ञानभारती अवार्डस्‌'' के प्रकाशित विवरण के 
अनुसार डा. जैन 990 तक लगभग 70 ग्रन्थ लिख चुके थे। वहाँ केवल ग्रन्थो 
की संख्या का उल्लेख है। मैं सीमित साधनों में उनकी जिनकृतियो के सन्दर्भ 
खोज सका हूँ, उनकी सूची इस प्रकार है---- 
. स्यद्वाद-मंजरी सम्पादन एवं अनुवाद, श्रीमद्‌ राजचन्द्र आश्रम, अगास, 
]935, 970 
जैन आगमो में प्राचीन भारत का चित्रण, लेखन, 945 
दो हजार बरस पुरानी कहानियाँ, भारतीय ज्ञानपीठ काशी, 946 
प्राचीन भारत की कहानियाँ, हिन्द किताब्स लिमिटेड, बम्बई, 946 
सोशियल लाइफ इन ऐंशिएशट इण्डिया एज डिपिक्टेड इन जैन केनन्स, 
न्यू बुक कम्पनी, बम्बई, ।947 
भारत के प्राचीन जैन तीर्थ, पार्श्वनाथ |वेद्यापीठ, वाराणसी, 952 
प्राकृत साहित्य का इतिहास, चोखम्बा विद्याभवन, वाराणसी, 96] 
जैन आगम साहित्य में भारतीय समाज, चोखम्बा विद्याभवन, वाराणसी , 965 
जैन साहित्य का बृहद्‌ इतिहास, भाग-2, पार्श्वनाथ विद्यापीठ, वाराणसी, 
966, 989 
0. प्राकृत जैन कथा साहित्य, लालभाई दलपतभाई भारतीय संस्कृति विद्या 

मन्दिर, अहमदाबाद, 97] 
). द जैन वे आफ लाइफ, द एकेडेमिक प्रेस, गुड़गांव, 99 
2. भारतीय तत्वचिन्तन, राजकमल प्रकाशन। 

3. रमणी के रूप। 
4. वसुदेवहिण्डी। 
5. द जेनीसिस एण्ड ग्रोथ ऑफ प्राकृत जैन नैरेंटिव लिटरेचर, 
डा. जैन की कतिपय कृतियो का विवरण यहाँ प्रस्तुत किया जा रहा 


है--- 


स्थाद्वादमंजरी 

स्याद्वादमंजरी विभिन्‍न विश्वविद्यालयों में जैनदर्शन के पाठ्यक्रमों में 
निर्धारित लोकप्रिय पादूयग्रन्थ है। इसके हिन्दी, अंग्रेजी और गुजराती भाषाओ 
मे अनेक सस्करण प्रकाशित हुए हैं। 932 में डा. जैन काशी हिन्दू विश्वविद्यालय 
में एम.ए. (दर्शनशास्त्र) में अध्ययन कर रहे थे, उसी समय स्याद्वादमंजरी पर 
कार्य करने की उन्हें आवश्यकता प्रतीत हुई, जिसे उन्हीं के शब्दों मे 
देखे---''जिस समय में हिन्दू युनिवर्सिटी में एम.ए. में आदरणीय प्रो. फणिभूषण 
अधिकारी से स्याद्वादमंजरी पढ़ता था, उस समय मुझे उनके साथ दर्शन शास्त्र 
के अनेक विषयों पर चर्चा करने का अवसर प्राप्त हुआ था। उसी समय से मेरी 
इच्छा थी कि में स्याद्वादमंजरी पर कुछ लिखकर जैनदर्शन तथा राष्ट्रभाषा की 
सेवा करूं। संयोगवश पिछले वर्ष (934 ई.) मेरा बम्बई में आना हुआ और 
मैंने रामचन्द्र जैनशास्त्रमाला के व्यवस्थापक श्रीयुत मणीलाल रेवाशंकर जगजीवन 
झवेरी की स्वीकृतिपूर्वक स्याद्वादमंजरी का काम आरंभ कर दिया।'' (स्याद्वादमंजरी 
की भूमिका पृ. 5) 


आचार्य हेमचन्द्र ने सिद्धसेन की द्वात्रेशिकाओं का अनुकरण करते हुए 
तीर्थकर महावीर की स्तुति में अन्यव्यवच्छेदिका और अयोगव्यवच्छेदिका नाम 
की दो द्वात्रिंशिकाएँ रची थीं। अन्ययोगव्यवच्छेदिका में अन्य दर्शनों में दूषणो 
का प्रदर्शन किया गया है तथा अयोगव्यवच्छेदिका में स्वपक्ष की सिद्धि की गई 
है। अन्योगव्यवच्छेदिका की मल्लिषेणसूरि की संस्कृत टीका का नाम स्याद्वादमंजरी 
है। स्याद्वादमंजरी के इसी संस्करण में हिन्दी अनुवाद के साथ मूलरूप मे 
अयोगव्यवच्छेदिका भी समायोजित की गई है। 

ग्रन्थ का यह संस्करण अनेक दृष्टियों से महत्वपूर्ण है। इसका संशोधन 
रायचन्द्र शास्त्रमाला कौ एक प्राचीन ओर शुद्ध हस्तलिखित प्रति के आधार से 

किया गया है। प्रति में लेखनकाल का उल्लेख नहीं है। मूलपाठ के कठिन 
स्थलों को स्पष्ट करने के लिए संस्कृत में टिप्पणियाँ दी गई हैं। अनुवाद को 
यथासंभव सरल-सुबोध बनाया गया है। विषय को सरल और स्पष्ट बनाने के 
लिए न्याय के कठिन विषयों को शंका-समाधान, वादी-प्रतिवादी, स्पष्टार्थ, 
भावार्थ आदि शीर्षक देकर प्रस्तुत किया गया है। उक्त संस्करण का परिशिष्ट 
भाग सर्वाधिक महत्वपूर्ण है, इस सम्बन्ध में डा. जैन के ये वाक्य दृष्टव्य हैं-- 


“परिशिष्ट-इस संस्करण का महत्वपूर्ण भाग है। इसमे जैन, बौद्ध, न्याय-वैशषिक, 
सांख्य-योग, पूर्व मीमांसा, वेदान्त, चार्वाक और विविध नाम के आठ परिशिष्ट हैं। 
जैन परिशिष्ट में तुलनात्मक दृष्टियो में बौद्धों के विज्ञानवाद, शून्यवाद, अनात्मवाद 
आदि दार्शनिक सिद्धांतों का पालि, संस्कृत और अंग्रेजी भाषा के ग्रन्थों के आधार 
से प्रामाणिक विवेचन किया गया है। आशा है इसके पढने से पाठकों की बौद्ध 
दर्शन संबंधी बहुत-सी भांति-पूर्ण धारणाये दूर होगी। तीसरे न्याय-वैशेषिक परिशिष्ट 
में ईश्वर संबंधी चर्चा विशेष रूप से उल्लेखनीय है। चौथे सांख्य-योग परिशिष्ट में 
सांख्य, योग जैन और बौद्ध दर्शनो की तुलना करते समय जो ब्राहमण और श्रमण 
संस्कृति संबधी भेद दिखाया गया है, वह ऐतिहासिक दृष्टि से महत्वपूर्ण है। पांचवे 
परिशिष्ट में मीमांसक और जैनों की तुलना, छठे में शंकर के मायावाद की 
विज्ञानजाद और शून्यवाद से तुलना, सातवे में चावकिमत और आनन्दघन जी का 
उसे जिन-भगवान की कूख बताना और आठवे परिशिष्ट मे आजीविक सम्प्रदाय 
ध्यानपूर्वक पढ़ने योग्य हैं।'” (स्याद्वादमंजरी की भूमिका, पृ. 4-5)। 

उपर्युक्त परिशिष्ट अत्यन्त परिश्रम पूर्वक लिखा गया है। इसे देखने से 
लेखक के गंभीर अध्ययन एवं चिन्नन-मनन की अदभुत क्षमता का पता सहज 
ही लग जाता है। ग्रन्थ के अन्त मे विशेष महत्व की तेरह अनुक्रमणिकायें भी 
दो गई हैं। 


प्राकृत साहित्य का इतिहास 

सन्‌ 945 मे जब डा. जैन ने ''जैन आगमो मे प्राचीन भारत का चित्रण”! 
नामक महानिबन्ध (थीसिस) लिखकर पूरा किया, उसी समय से उनकी इच्छा 
प्राकृत साहित्य का इतिहास लिखने की थी, जिसे वे प्राकृत-जैनशास्त्र विषय 
के प्रोफेसर के रूप मे नियुक्त होकर पूर्ण कर सके। प्राकृत भाषा के साहित्य 

का इतिहास लिखना क्यो आवश्यक था, इसे हम उन्ही के शब्दो में देखते हें- 


“' भारत के अनेक विश्वविद्यालयों में प्राकृत का पठन-पाठन हो रहा है, 
लेकिन उसका जैसा चाहिए वैसा आलोचनात्मक क्रमबद्ध अध्ययन अभी तक 
नहीं हुआ। भारत के अनेक सुयोग्य विद्वान इस दिशा मे श्लाघनीय प्रयतल कर 
रहे हैं, जिसके फलस्वरूप अनेक सास्कृतिक और ऐतिहासिक महत्वपूर्ण 
उपयोगी ग्रन्थ प्रकाश मे आये है। लेकिन जैसा ठोस कार्य संस्कृत साहित्य के 
क्षेत्र मे हुआ है वैसा प्राकृत साहित्य के क्षेत्र में अभी तक नही हुआ। इस दृष्टि 
से प्राकृत साहित्य के इतिहास को क्रमबद्ध प्रस्तुत करने का यह सर्वप्रथम 
प्रयास है।! 

(प्राकृत साहित्य का इतिहास, भूमिका, पृ.-) 


उक्त ग्रन्थ ग्यारह अध्यायों मे विभक्त है। पहले अध्याय में भाषाओं का 
वर्गीकरण करते हुए लेखक ने प्राकृत का संक्षिप्त परिचय प्रस्तुत किया है। 
दूसरे अध्याय मे अर्धभागधी जैन आगम साहित्य के बारह अगो, बारह उपांगो, 
प्रकीर्णकों, छेदसूत्रो तथा मूलसूत्रों का समीक्षात्मक विवरण है। तीसरे अध्याय 
में आगम साहित्य पर रचित निर्युक्तियो, भाष्यो, पूर्णयो और टीकाओं का 
परिचय दिया गया है। चौथे अध्याय में शौरसेनी प्राकृत के आगम एवं आगमेतर 
साहित्य का वर्णन है। पाँचवें अध्याय मे आगमोत्तर कालीन जैनधर्म सम्बन्धी 
साहित्य को सामान्य ग्रन्थ, दर्शन-खंडन-मंडन , सिद्धात, कर्म सिद्धात, श्रावकाचार, 
प्रकरण-ग्रन्थ, सामाचारी, विधि-विधान आदि शीर्षकों में त्रिभाजित करके 
उनका समीक्षात्मक विवरण दिया गया है। छठे अध्याय में कथाओ का महत्व 
प्रतिपादित करते हुए लेखक ने लगभग पैतीस कथा ग्रन्थों का परिचय प्रस्तुत 
किया है। इसी अध्याय में औपदेशिक कथा-साहित्य को पृथक्‌ शीर्षक देकर 
समाहित किया गया है। सातवें अध्याय मे प्राकृत के चरित ग्रन्थों और 
स्तुति-स्तोत्र साहित्य का विवरण है। आठवें अध्याय मे प्राकृत काव्य साहित्य 
के उन्‍नीस ग्रन्थों का परिचय कराया गया है। नोवें अध्याय में संस्कृत नाटकों 
में उपलब्ध प्राकृतों तथा प्राकृत में रचित छह सट्टकों का परिचय है। दसवे 
अध्याय में प्राकृत के व्याकरणों, छन्दशास्त्र के ग्रन्थों, कोश तथा संस्कृत के 
अलंकाशशास्त्र के ग्रन्थों में प्राप्त होने वाली प्राकृत का समीक्षात्मक विवरण 

प्रस्तुत किया गया है। ग्यारहवे अध्याय मे शास्त्रीय प्राकृत साहित्य के अन्तर्गत 
अर्थशास्त्र, राजनीतिशास्त्र, निमित्तशास्त्र, ज्योतिषशास्त्र, वास्तुशास्त्र आदि के 
ग्रन्थों का परिचय दिया गया है। इसी अध्याय मे प्राकृत के हाथीगुंफा और 
नासिक के शिलालेखो का सक्षिप्त ब्योरा भी प्रस्तुत है। 

अन्त में परिशिष्ट-। क॑ अन्तर्गत प्राकृत ग्रन्थों के कुछ विशिष्ट शब्दो को 
सूची मूल प्राकृत एवं हिन्दी अनुवाद क॑ साथ दी गई है। परिशिष्ट-2 मे 
अलकार ग्रन्थों में उपलब्ध प्राकृत के प्राय: पाँच सौ पद्य हिन्दी अनुवाद क॑ 
साथ दिये गये हैं। सहायक ग्रन्थो की सूची तथा ससन्दर्भ विस्तृत शब्दानुक्रमणिका 
भी ग्रन्थ के अन्त में समायोजित हे। 

उक्त ग्रन्थ मे ई. पू. 5वी शती से लेकर 800 ई. तक अर्थात्‌ लगभग 
2300 वर्षो में लिखे एवं सकलित किये गये तीन सौ से अधिक प्राकृत ग्रन्थों 
का समीक्षात्मक तथा सिलसिले बार विवरण पहली बार प्रस्तुत किया गया है। 
इसलिए उक्त ग्रन्थ विशेषरूप से महत्वपूर्ण हैं। यह भी संयोग ही है कि डॉ 
जैन ने प्राकृत जैनशास्त्र और अहिसा शोध संस्थान, वैशाली के प्राकृतिक एव 
सुरम्य वातावरण मे लगभग एक वर्ष तक लगातार कठिन परिश्रम करक पहला 
प्राकृत साहित्य का इतिहास लिखा। 


जैन साहित्य का बृहद्‌ इतिहास, भाग-2 

पार्श्वनाथ विद्याश्रम शोध सस्थान, वाराणसी ने अनेक भागा में “जन 
साहित्य का बृहद्‌ इतिहास'' विशेषज्ञ विद्वानों से तैयार करबाकर प्रकाशित 
करने की योजना प्रस्सावित कौ थी। उसी योजना के अन्तर्गत दूसर भाग के 
लेखन का दायित्व डा. जगदीशचन्द्र जेन एवं डॉ. मोहनलाल मेहता को सौंपा 
गया था, जिसे उक्त विद्वानों ने पूरी जिम्मेदारी से निभाया। दूसरे भाग में 
अगबाहय आगमो का विस्तृत और आलोचनात्मक परिचय दिया गया है। लेखन 
के सम्बन्ध में डॉ. मेहता ने ग्रन्थ के प्राक्कथन में स्वयं लिखा हे--- -'' प्रस्तुत 
भाग का उपांग एवं मूलसूत्र विभाग यशस्वी विद्वान डॉ. जगदीशचन्द्र का लिखा 
हुआ है तथा शेष अंश मैंने लिखा है।'” (पृ. 5) 


औपपातिक , राजप्रश्नीय, जीवाजीवाभिगम, प्रज्ञापना, सूर्यप्रज्ञप्ति, चन्द्रप्रश्ञप्ति 
जम्बूद्दीप्रप्रसष्ति, निरयावलिका या कल्पिका, कल्पावतंसिका, पुष्पिका, पुष्पचूलिका 

और वृष्णिदशा ये बारह उपांग कहे गयें हें। उत्तराध्ययन, आवश्यक , दशवेकालिक, 
पिण्डनिर्युक्ति और ओद्य निर्युक्ति ये मूलसूत्र हैं। 
प्राकृत जैन कथा साहित्य ः 

विश्वविद्यालय अनुदान आयोग द्वारा सेवानिवृत्त प्राध्यापकों को विशिष्ट 
अध्ययन-अनुसथान के निमित्त दिया जाने वाला पुरस्कार (फैलोशिप) डॉ. 
जैन को मिला था। 970 में वे उसी के लिए प्रातः कथा साहित्य पर 
अनुसंधान कार्य कर रहे थे। इसी बीच पं. दलसुख मालवणिया ने डा. जैन से 
श्री लालभाई दलपतभाई व्याख्यान माला के अन्तर्गत “प्राकृत जेन कथा 
साहित्य” विषय लेकर व्याख्यान देने हेतु अनुरोध किया, जिसे उन्होंने तुरन्त 
स्वीकार किया। उक्त व्याख्यान लालभाई दलपतभाई भारतोय सस्कृत्ति विद्या 
मन्दिर अहमदाबाद मे 7.8 एवं 9 सितम्बर 970 को सम्पन्न हुए। उ« 
व्याख्यानो का मुद्रितरूप “प्राकृत जैन कथा साहित्य'' नामक ग्रन्थ है। यह 
ग्रन्थ कथाओ का सग्रह मात्र नही है, अपितु जैन कथा साहित्य का आलोचनात्मक 
अध्ययन भी है जो अपूर्व है। डॉ. जैन ने इस ग्रन्थ में विशेषरूप से 
वसुदंवहिण्डी ओर बृहत्कथा सग्रह की कथाओ का तुलनात्मक अध्ययन भी 
प्रस्तुत किया है। कथाओं के ऐतिहासिक अध्ययन की दृष्टि से यह ग्रन्थ बहुत 
उपादंय है। प्रस्तुति रूचिकर और भाषा सर्वग्राह्म है। 

अ््॑मागधी जेनागमो की टीकाओ में उपलब्ध कथाओ के अलावा प्राकृत 
भाषा में रचित अनेक कथा ग्रन्थ हैं, जिनके आधार पर डॉ. जैन ने उक्त 
कथायन्थ को संजोया है। लेखक की सूझ-बूझ का दिग्दर्शन ग्रन्थ के 
प्रस्तुतीकरण में सहज ही प्राप्त हो जाता है। लेखक ने कथाओ का प्रमुख 
' उद्देश्य मनोरंजन के साथ-साथ धर्म, अर्थ और कामरूप पुरुषार्थो से जन 
सामान्य को परिचित कराना बतलाया है 


ग्रन्थ को लेखक ने चार अध्यायो मे प्रम्तुत किया है--- ।. प्राकृत की 
लोकिक कथाएँ 2. प्राकृत की धर्मकथाएँ 3. वसुदृवहिण्डी ओर बृहत्कथा तथा 4 
जैनकथा साहित्य : कहानियों का अनुपम भडार। पहले अध्याय में कथाओ का 
महत्व एवं उद्देश्य बतलाया है। यहाँ श्रृंगार प्रधान कामसंबंधी कथाओं मे अगड्द॒त्त 
का कामोपाख्यान, सिंहकुमार और कुसुमावली की प्रेम कथा, कुवलयचन्द्र और 

कुवलयमाला की प्रणबकथा तथा लीलावती और उसकी सखियो की प्रेम कथाएँ 
प्रमुखरूप से कही गई हैं। अर्थापार्जन की कथाओं में चारुदत्त की साहसिक यात्रा, 
इभ्यपुत्रों की प्रतिज्ञा, लोभदेव की ग्लद्वीप यात्रा एवं पोतवणिकों के आख्यान हें। 
यहीं पर मार्ग की थकान दूर करने वाली कथाएँ भी कही गई हैं। इन कथाओ से 
सस्कृतियों का आदान-प्रदान भी हाता था। 

दूसरे' अध्याय में प्राकृत की धर्म ओर नीति संबंधी कथाएँ संकलित की 
गई हैं। इसमें धूर्तों और पाखण्डियो की कथाएँ, मूर्खो और बिहों की कथाएँ, 
बुद्धिचमत्कार की कथाएँ पचतत्र और बौद्धजातका की कथाओं से जैन 
कथाओं क्ने तुलना एवं वैराग्यवर्धक जैनकथाएँ प्रमुख रूप से दी गई हैं। तीसरे 
अध्याय में बसुदेव हिण्डी और बृहत्कथा की कथाओं की तुलना को गई है। 
चौथे अध्याय में जेन कथा साहित्य को लौकिक कहानियों का अनुपम भंडार 
कहा गया है। प्राकृत साहित्य में रोचक और मनोरजक लोककथाएँ, लोकगथाएँ, 
नीतिकथाएँ, दंतकथाएँ, परीकथाएँ, प्राणिकथाएँ, कल्पित कथाएँ, दृष्टान्त 
कथाएँ, लघुकथाएँ, आख्यान और वार्ताएँ उपलब्ध हैं, जो भारतीय संस्कृति की 
अक्षय निधि हैं। 


उपर्युक्त विवरण डॉ. जेन के व्यक्तित्व एवं कृतित्व का दिग्दर्शन मात्र है। 
वे बीसवीं शताव्दी के ऐसे विद्वान थे, जो सदी के सभी दशकों मे समाज को 
राष्ट्रीय तथा अन्तर्राष्ट्रीय स्तर पर नई दिशा देने में आगे रहे। 28 जुलाई 994 
को 85 वर्ष की आयु में उनका निधन हो गया। उनके निधन से समाज का 
एक मूर्धन्य विद्वान चला गया। एसे प्रतिभाशाली विंद्वान्‌ को मेरा श्रद्धापूर्वक 
शत-शत नमन। 


प्राध्यापक, प्राकृत एवं जैनशास्त्र, 
प्राकृत जैनशास्त्र और अहिंसा शोध संस्थान, 
बैशाली (बिहार)-84428 


प्रथम शताब्दी में जैन धर्म का विकास 
-रजनीश शुक्ल, उदयपुर 


जैन साहित्य का वाड्मय विशाल है, भारतीय साहित्य में उसका एक 
विशिष्ट स्थान है। लोकोपकारी अनेक जैनाचार्यो ने अपने जीवन का बहुत सा . 
भाग उसकी रचना में व्यतीत किया है। जैन धर्म में बड़े-बड़े आचार्य हुए जो 
प्रबल तार्किक, दार्शनिक साहित्यिक तथा कवि थे। उन्होंने जैन धर्म के साथ 
साथ भारतीय साहित्य के इतर क्षेत्रों में भी कार्य किये। दर्शन, न्याय, व्याकरण, 
काव्य, नाटक, कथा, शिल्प, मंत्र-तत्र, वास्तु, वैद्यम आदि अनेक विषयों पर 
प्रचुर जैन साहित्य आज भी उपलब्ध है। जैन धर्म ने प्रारम्भ से ही अपने प्रचार 
के लिए विविध भाषाओं को अपनाया। विश्व मे वैदिक परम्परा की ही तरह 
श्रमण परम्परा भी अति प्राचीन काल से इस देश में प्रवर्तित है। इन्ही दोनो 
परम्पराओं के मेल से प्राचीन भारतीय संस्कृति का निर्माण हुआ है। उन्ही 
श्रमणों की परम्परा में भगवान ऋषभदेव से महावीर पर्यन्त तथा अद्यतन युग 
तक वहीं परम्पणा चली आ रही हे। प्रसिद्ध दार्शनिक राधाकृष्णन ने भारतीय 
दर्शन में लिखा है कि “जैन परम्परा ऋषभदेव से अपने धर्म की उत्पति होने 
का कथन करती है। जो बहुत शताब्दियों पूर्व हुए है। इस बात के साक्ष्य प्राप्त 
हो चुके है कि ईसबी पूर्व प्रथम शताब्दी मे तीर्थकर ऋषभदेव की पूजा होती 
थी। इस काल की विद्वानो को सन्देह नही होना चाहिए कि जैनधर्म वर्द्धमान 
और पार्श्वनाथ से ही प्रचलित था। यजुर्वेद मे ऋषभद्‌व अजितनाथ, अरिष्टनेमि 
इन तीन तीर्थकरों के नामों का निर्देश है।! भागवत पुराण का यह कथन कि 
ऋषभदेव ही जैनधर्म के संस्थापक थे, यह इस बात का समर्थन करता है कि 
महावीर से जैन धर्म की उत्पत्ति मानना गलत हैं? 


जब हम किसी के इतिहास की बात करते है तो महाभारत का यह कथन 
है कि “इतिहास दीपक तुल्य है। वस्तु के कृष्ण श्वेतादि यथार्थ रूप को जैसे 
दीपक प्रकाशित करता है, वैसे ही इतिहास मोह के आवरण को. कर, 

भ्रांतियों को दूर करके सत्य सर्वलोक द्वारा धारण की जाने वाली यथार्थता का 
प्रकाशन करता है। अर्थात्‌ दीपक के प्रकाश से पूर्व जैसे कक्ष में स्थित वस्तुए 
विद्यमान रहते हुए भी प्रकाशित नहीं होती हैं। उसी प्रकार सम्पूर्ण लोक द्वारा 
धारण किया गया गर्भ भूत सत्य इतिहास के बिना सुव्यवस्थित नही होता।'" 


इसी इतिहास की परम्परा को सुदृढ़ व स्थायी बनाए रखने के लिए 
उपाध्याय ज्ञानससागर जी महाराज द्वारा पंचदिवसीय “भगवान महावीर के 
छब्बीस सौ वर्ष'' विषयक कार्यशाला मे हमें प्रथम शताब्दी में जैनधर्म विषय 
दिया गया था। इस आलेख में प्रथम शताब्दी के आचार्य साहित्यकार और 
कतिपय राजाओं के बारे में प्रकाश डाला गया है। 


लोक भाषा में भी जैन साहित्य की रचना पायी जाती है इसी से जर्मन 
विद्वान डॉ. विण्टरनित्स ने लिखा है कि भारतीय की दृष्टि से जैन साहित्य 
बहुत महत्वपूर्ण है, क्योंकि जैन सदा इस बात की विशेष परवाह रखते थे कि 
उनका साहित्य अधिक से अधिक जनता के परिचय में आए। इसी से 
आगमिक साहित्य तथा प्राचीनतम टीकाएं प्राकृत मे ही लिखी गयीं। 


प्रमुख आचार्य गुणधर एवं कषायपाहुड 

गुणधर दिगम्बर परम्परा के मनीषी आचार्य थे। दिगम्बर परम्परा के 
श्रुतधर आचार्यो मे आचार्य गुणधर का नाम प्रमुख है। आचार्य गुणघर को पंचम 
ज्ञानप्रवादपूर्वगत दशम वस्तु के तृतीय पेज्जदोष पाहुड का ज्ञान था। यह उनके 
कषायपाहुड के अध्ययन स प्रतीत होता है आचार्य गुणघर महाकम्मपयडि 
पाहुड के भी विशिष्ट ज्ञाता थे। नन्दीसंघ की प्राकृत पट्टावली में अर्हदबली 
का समय वीर नि. सं. 565 (विक्रम सं. 95) है। डॉ. नेमिचंद शास्त्री आदि 
विद्वानों ने गुणधराचार्य का समय वि. पूर्व प्रथम शताब्दी निर्धारित किया है। 


कषाय पाहुड ग्रंथ को समुद्र के तुल्य माना गया है। यह ग्रंथ दिगम्बर 
परम्परा का कर्मविज्ञान सम्बन्धी प्रतिनिधि ग्रंथ है। इसका दूसरा नाम पेज्जदोष 
पाहुड भी है। कषाय पाहुड के 6000 पद्च परिमाण में वर्णित कर्म सम्बन्धी 
गंभीर विषय को 80 गाथाओं में उपसंहत कर देना गुणधर आचार्य को 
विशेषता का प्रतीक है। गाथा सूत्र शैली में कधाय पाहुड की रचना हुई है।' 

प्रमेयरत्ममाला टिप्पण में सूत्र लक्षणों की व्याख्या निम्न प्रकार से की गई है- 


अल्पाक्षरमसंदिग्धं सारवद्‌ गूढनिर्णयम्‌। 
निर्दोष हेतुमत्तथ्य॑ं सूत्र सूत्रविदों विवु:॥ 
अर्थात्‌ अल्पाक्षरता, असंदिग्धता, सारवत्ता, गूढता, निर्दोषता, सहेतुता ये 
सूत्र के लक्षण हैं। इन समग्र लक्षणों से प्रस्तुत ग्रंथ की सूत्र शैली सरस और 
प्रभावक हैं। कषाय पाहुड ग्रन्थ में 5 अधिकार हैं और 53 विवरण गाथाओं 
सहित 233 गाथाएं है। इन अधिकारों में और 233 गाथा सूत्रो में क्रोधादि 
कषायों का, राग-द्वेष की परिणतियों का, कर्मो की विभिन्‍न अवस्थाओं का 
तथा इन्हे शिथिल करने वाले आत्म परिणामों का विस्तृत विवेचन है। 


धरसेन एवं घट्खण्डागम 
(दिगम्बर परम्परा के आचार्य धरसेन अष्टांग महानिमित्त के पारगामी 
विद्वान्‌ थे। अंग और पूर्वो का उन्हे एकदेशीय ज्ञान परम्परा से प्राप्त था- 


तदो सब्वेसिगं-पुव्वाणामेगदेशों आइरिय परम्पराए। 
आगच्छमाणो धरसेणाइरियं संपत्तो॥ 


अग्रायणी पूर्व की पंचम वस्तु के अन्तर्गत (महाकम्मपयडी) नामक चतुर्थ 
प्राभुत का भी उन्हे विशिष्ट ज्ञान था। आगम मिधि सुरक्षित रखने का यह कार्य 
आचार्य धरसेन के दूरदर्शी गुण को प्रकट करता है। मंत्र तंत्र और शास्त्रों पर 
भी उनका आधिपत्य था। जैन समाज के पास आज षटखंडागम जैसी अमूल्य 
कृति है, उसका श्रेय आचार्य धरसेन को हे। 


समय-संकेत- आचार्य धरसेन अर्हदूबलि के समसामयिक थे। प्राकृत पट्टावली 
के अनुसार धरसेन का समय वीर निर्माण सम्बत्‌ 64-683 निर्धारित किया 
है।' नन्‍्दीसंघ की प्राकृत पटावली में अर्हदबली के लिए वी. नि. 565 ई. सन 
38 का उल्लेख है। 


पुष्पदन्‍्त और भूतबलि महामेधा सम्पन्न आचार्य थे। उनकी सूक्ष्म प्रज्ञा 
आचार्य धरसेन के ज्ञान-पारावार को ग्रहण करने में सक्षम सिद्ध हुई। आचार्य 
पुष्पवन्त और भूतबलि के शिक्षागुरु धरसेन थे। 

दिगम्बर परम्परा में साहित्य रचना के क्षेत्र में आचार्य पुष्पदंत ओर भूतबलि 
का अनुदान सर्वाधिक महत्त्वपूर्ण है। षघट्खण्डागम की रचना इन दोनों आचार्यों 
के सम्मिलित प्रयत्न का परिणाम है।) 


ग्रंथ का परिचय इस प्रकार है। 


घट्खंडागम 

यह एक विशाल ग्रंथ है। इसके छह खण्ड है। प्रथम खण्ड का नाम 
जीवट्ठाण (जीवस्थान) है। द्वितीय खंड का नाम खुद्दाबंध (क्षुद्रकबंध) , 
तृतीय खण्ड का नाम बंधसामित्त विचय खण्ड (बंधस्वामित्व विचय) , चतुर्थ 
खण्ड का नाम वेयणा खण्ड-(वेदना खण्ड), पाचवें खण्ड का नाम वर्गणा 
खण्ड तथा षठे खण्ड का नाम महाबंध है। षट्खण्डागम के छह खण्डों में 
चालीस सहस्र श्लोक है। 


जीवट्ठाण खण्ड- इस खण्ड में सत्‌, संख्या, क्षेत्र, स्पर्शन, काल, अन्तर, भव, 
अल्पबहुत्व नाम के आठ प्रकरण है, तदनन्‍नतर 9 चुलिकाएं हैं। जीव के गुण 
धर्म और नाना अवस्थाओं का वर्णन प्रस्तुत खण्ड में है। इसकी कुल सूत्र 
संख्या 2375 है। 


खुद्दाबंध खण्ड- द्वितीय खंड का नाम खुद्दाबंध (श्षुद्रकबंध) है। इस 
खण्ड में ॥ अनुयोगद्वार हैं। इस खण्ड के प्रारम्भ में अनुयोगों से पूर्व बंधकों 
के तत्त्वो की प्ररूपणा है एवं अनुयोगों के बाद चूलिका के रूप में महादण्डक 
प्रकरण दिया गया है। इस प्रकार प्रस्तुत खण्ड में 3 अधिकार हो जाते हैं। कर्म 
प्रकृति प्राभुत के बंधक अधिकार के बंध आदि चार अनुयोगों में से बंधक 
विषय का वर्णन इस खण्ड में किया गया है। खण्ड में कुल सूत्र 582 है। 
महाबंधक की अपेक्षा यह प्रकरण छोटा होने के कारण इस खण्ड का नाम 
क्षुद्रक बंध है। 

बंधसामित्त विच्चयय खण्ड (बंध स्वामित्व विचय)- इस खण्ड में कर्मबंध 
करने वाले स्वामियों पर विचार किया गया है। यह इस खण्ड के नाम से ही 
स्पष्ट है। इस खण्ड के कुल 324 सूत्र है। 

वेयणा खण्ड- (वेदना खण्ड) इसके दो अनुयोगद्वार हैं। कुल सूत्र संख्या 
]449 है। इस खण्ड की प्रथम कृति अनुयोगद्वार की सूत्र संख्या 75 है। द्वितीय 
वेयणा अनुयोगद्वार विषय प्रतिपादन को दृष्टि से महत्त्वपूर्ण है। प्रस्तुत खण्ड का 
नाम वेयणा हे। 


वर्गणा खण्ड- इसमें स्पर्श, कर्म और प्रकृति लामक तीन अनुयोग द्वार है। इन 
तीनों अनुयोग द्वारों में प्रथम अनुयोग द्वार के 63, द्वितीय के 3] एवं तृतीय के 
]42 सूत्र हैं। इस खण्ड में विभिन्‍न प्रकार की कर्म पुदगल वर्गणाओं का 
प्रतिपादन है। 


महाबंध खण्ड- षष्ठ खण्ड का नाम महाबध है। महाबंध का विस्तार 30 सहस्न 
श्लोक परिमाण है। प्रकृति, स्थिति, अनुभाग, प्रदेश बंध की व्याख्या इस खण्ड में है। 


नंदी संघ की पट्टावली में इन आचार्यो की समय सूचना भी है। आचार्य 
पुष्पदंत का समय वी. नि. 633 से 663 (वि. 63 से 93) तक और आचार्य 
भूतबलि का काल वी. नि. 663 से 683 (वि. 93 से 2)3) तक सिद्ध होता 
है। इतिहासकार डॉ. ज्योतिप्रसाद जैन ने आचार्य पुष्पदंत का समय इसवी सन्‌ 
50 से माना है। 


इसी प्रकार से भूतबलि ने धरसेनाचार्य से सिद्धान्त विषयक शिक्षाएं ग्रहण 
की थी। भूतबलि ने अंकुलेश्वर में चातुर्मास समाप्त कर द्रविण देश में जाकर 
श्रुत निर्माण का कार्य किया है। पुष्पदंत द्वारा रचित प्राप्त सूत्रों के पश्चात 
भूतबलि ने घट्खडागम के शेष भाग की रचना की। डॉ. ज्योति प्रसाद जैन ने 
भूतबलि का समय ईसवी सन्‌ 66 से 90 स्वीकृत किया है और षट्खडागम 
का संकलन ईसवी सन्‌ 75 निर्धारित किया है। इन्द्रनन्दि के श्रुतावतार से ज्ञात 
होता है कि भूतबलि ने पुष्पदंत द्वारा रचित सूत्रों को मिलाकर पाँच खण्डों के 
छ: हजार सूत्र रचे और तत्पश्चात्‌ महाबध नामक छठे खण्ड की तीस हजार 
सूत्र की ग्रंथ रचना की। 


आचार्य कुन्दकुन्द एवं उनके ग्रन्थ 
आचार्य कुन्दकुन्द का दिगम्बर परम्परा में गरिमामय स्थान है। अध्यात्म 

दृष्टि को उजागर करने का श्रय उन्हें प्राप्त है। श्रुतधर आचार्यो की परम्परा मे 
उनको प्रमुख माना गया है। आचार्य कुन्दकुन्द के प्रभावशाली व्यक्तित्व के 
कारण उनकी उत्तरवर्ती परम्परा मूल संघ और कुन्दकुन्दाचार्य की परम्परा का 
कहलाने मे गौरव अनुभव करती है। जैन धर्म का सुप्रसिद्ध एक श्लोक आचार्य 
कुन्दकुन्द के नाम के साथ स्मरण किया जाता है। वह श्लोक इस प्रकार है- 


मंगल भगवान वीरो, मंगल गौतमो गणी। 
मंगलं कुन्दकुन्दाद्यो जैनधर्मोस्तु मंगलम्‌॥ 


जीवन वृत्त- आचार्य कुन्दकुन्द प्रथम शताब्दी ई. के आचार्य थे। इनका 
जन्मस्थान दक्षिण भारत में कोण्डकुण्डपुर नामक स्थान बताया गया है। इनके 
पिता करमण्डु तथा मात्रा श्रीमती थी। आचार्य कुन्दकुन्द के चार और नाम भी 
प्राप्त होते हैं यथा-पद्मनन्दी, वक्रग्रीव, एलाचार्य और गृद्धपिच्छ। आचार्य 
कुन्दकुन्द*्की गुरूपरम्परा के सम्बन्ध मे सर्वसम्मत एक विचार प्राप्त नहीं है। 
बोधपाहुड के अनुसार आचार्य कुन्दकुन्द के दीक्षा गुरू भद्रबाहु थे।! जबकि 
शिक्षागुरू जिनसेन आचार्य को माना गया है। आचार्य कुन्दकुन्द के समय के 
बारे में सभी विद्वान एकमत नहीं हैं। प. नाथूराम प्रेमी ने तृतीय शताब्दी तथा 
डा. के. बी. पाठक ने शक सवत 450 के लगभग माना है। डॉ. नेमिचंद शास्त्री 
ने ईसवी सन्‌ की प्रथम शताबदी माना है। इनके समय के बारे में अनेक मतो 
के आधार पर डॉ. ज्योतिप्रसाद जैन ने समीक्षात्मक रूप से यह निष्कर्ष 
उपस्थित किया है कि- 

हि छठ 800४5 व 6 99 5989 ७७ 3550/60 0 96 ९ एथा 

(7॥06 3७॥॥ 500085 एु [86 ॥50५ ए/॥०ल्‍शा ॥03 23986 424-425) 

वे दुर्गम वाटियों और बनों में भी निर्भीक भाव से विचरण करते थे। उसके 
पास तप का तेज था और साधना का बल था। उनका चिंतन अध्यात्म प्रधान 
था। कहा जाता है कि ये एक बार सीमंधर स्वामी के समवशरण में भी विदेह 
गमन किये थे। 


साहित्य- अध्यात्म कौ भूमिका पर रचित आचार्य कुन्दकुन्द के ग्रंथ रत्न 

महत्वपूर्ण हैं। समयसार, प्रवचनसार, पंचास्तिकाय, नियमसार, अष्टपाहुड (प्राभृत) , 
दसभत्ति अथवा भत्ति संग्गहो (दस भक्ति अथवा भक्त संग्रह) एवं वारस 
अणुवेक्खा (द्वादशानुप्रेक्षा) यह आचार्य कुन्दकुन्द विरचित ग्रंथ हैं। इन ग्रंथों 
का संक्षिप्त परिचय इस प्रकार है। 


समयसार- समयसार आर्या वृत (आर्या छन्‍्द) में गुम्फित प्राकृत शौरसेनी 
भाषा का उत्तम कोटि का ग्रंथ माना गया है। टीकाकार आचार्य अमृतचंद्र के 
अभिमत से इस ग्रंथ की 439 गाथाएं हैं। यह ग्रथ 9 अधिकारों में विभकत है। 
अधिकारों के नाम ये हैं-(]) जीवाजीवाधिकार, (2) कर्ताकर्माधिकार, (3) 
पुण्य-पाप अधिकार, (4) श्रावक अधिकार, (5) संवर अधिकार, (6) 
निर्जता अधिकार, (7) बंध अधिकार, (8) मोक्ष अधिकार, (9) सर्व-विशुद्धजान 
अधिकार। 


प्रवचचनसार- यह ग्रंथ दर्शन प्रधान ग्रंथ है। इसको शैली सरल और सुबोध है। इस 
ग्रंथ पर आचार्य अमृतचंद्र और जयसेन आचार्य की संस्कृत टीकाए है। आचार्य 
अमृतचंद्र की टीका के अनुसार कुल 275 गाथाएं है। आचार्य जयसेन को टीका के 
अनुसार 37 गाथाएं हैं। इस ग्रंथ में तीन प्रकरण है-प्रथम अधिकार में आत्मा और 
ज्ञान के संबंधों की चर्चा है। दूसरे अधिकार मे द्रव्य, गुण, पर्याय आदि ज्ञेय पदार्थों 
का विस्तृत वर्णन है तथा सप्तभंगी का सम्यक प्रतिपादन है ओर तृतीय अधिकार 
में चरित्र के स्वरूप का विवेचन बताया है। इस ग्रंथ में तीर्थंकर क॑ प्रवचन का सार 
संग्रह है, अत: इस ग्रंथ का प्रवचनसार नाम सार्थक है। तीन अधिकारों में परिसमाप्य 
यह ग्रंथ जैन तत्व की गहनता को समझने के लिए विशेष पठनीय है। इस ग्रथ का 
द्वितीय प्रकरण सबसे बड़ा है। वह 08 गाथाओं में संपन्न हुआ है। दिगम्बर परम्परा 
संबंधी मुनिचर्या का वर्णन मुख्यतः: तृतीय अधिकार में है। सचेलकत्व निषेध, स्त्री 
मुक्ति-निषेध, केवली कवलाहार निषेध आदि विषय बिन्दु भी इस अधिकार में 
वर्णित हुए हें। 

पंचास्तिकाय- इस ग्रंथ में दो प्रकरण हैं। आचार्य अमृतचंद्र के अनुसार इस 
ग्रंथ की 73 गाथाएं और जयसेनाचार्य की टीका के अनुसार 8 गाथाए है। 
इस ग्रंथ में पांच अतिकायों का विवेचन होने के कारण ग्रंथ का नाम 

पचास्तिकाय है। धर्म, अधर्म, आकाश, पुदगल और जीव इन पांचो अस्तिकायों 
के साथ काल द्रव्य की व्याख्या भो इस ग्रंथ मे है। ग्रंथ में प्रथम प्रकरण में 
छह द्रव्यों का वर्णन, और द्वितीय प्रकरण में नव पदार्थों की व्याख्या है। 


जैन दर्शन सम्मत द्रव्य विभाग की सुस्पष्ट और सुसम्बद्ध व्याख्या इस ग्रंथ 
से समझी जा सकती है। सप्तभगी का नाम निर्देश भी ग्रंथ के प्रथम प्रकरण 
मे उपलब्ध है। आचार्य अमृतचद्र की पचास्तिकाय टीका इस ग्रंथ के रहस्यों 
को समझने के लिए परम सहायक हे। 


नियमसार- नियमसार ग्रंथ में ।2 अधिकार हैं। कुल गाथा संख्या 87 है। 
ग्रंथभत अधिकारों के नाम इस प्रकार हैं-() जीवअधिकार, (2) अजीव 
अधिकार, (3) शुद्ध भाव, (4) व्यवहार चरित्र, (5) परमार्थ प्रतिक्रमण, 
(6) निश्चय प्रत्याख्यान, (7) परमालोचन, (8) शुद्ध-निश्चय प्रायश्चित, 
(9) परम समाधि, (!0) परमभक्ति, (]) निश्चय परमावश्यक, (।2) 
शुद्धोपयोग। 

इन अधिकारों में ध्यान, प्रत्याख्यान, प्रतिक्रमण आदि छह आवश्यक का 
वर्णन है। अध्यात्म बिन्दुओ के समझने के लिए ये ग्रथ उपयोगी हैं। मोक्ष मार्ग 
में नियम से (आवश्यक) करणीय ज्ञान दर्शन, चरित्र की आराधना पर बल 
दिया है। इनसे विपरीत आचरण को हेय बतलाया गया है। इस ग्रंथ क॑ अनुसार 
सर्वज्ञ भी निश्चय नय से केवल आत्मा को जानते हैं, व्यवहार नय से सबको 
जानते हैं। 
अष्टपाहुड- आचार्य कुन्दकुन्द 84 पाहुडो (प्राभृतों) के रचनाकार थे पर 
वर्तमान में उनके पूरे नाम भी उपलब्ध नहीं हैं। पाहुड साहित्य मे दंसण पाहुड 
आदि आठ पाहुड प्रमुख माने गए है। उनके रचनाकार भी कुन्दकुन्द है। पाहुड 
ग्रथों का परिचय इस प्रकार है- 


(१) दंसण पाहुड- इसमें कुल 36 गाथाए है। इसमे सम्यक दर्शन का विवेचन है। 
(2) चरित्त पाहुड- इसमें कुल 44 गाथाएं है। श्रावक और मुनि धर्म का 
* संक्षिप्त वर्णन है। 

(3) सुत्त पाहुड- इसमें 27 गाथाएं हैं। इसमे आगम का महत्त्व समझाया गया हे। 

(4 ) बोध पाहुड- इसमें कुल 62 गाथाएं है। इनमें आयतन, देव, तीर्थ, अर्हत 
और प्रव्रज्या आदि ]] विषयो का बोध दिया गया है। 

(5 ) भाव पाहुड- इसमें 63 गाथाए हे। इनमें चित्त शुद्धि को महत्ता पर बल 
दिया गया है। 

(6) मोक्‍्ख पाहुड- इसमें कुल 06 गाथाओं मे मोक्ष के स्वरूप का 
प्रतिपादन है। बहिरात्मा, अन्तरात्मा, परमात्मा; आत्मा कौ इन तीन 
अवस्थाओ का वर्णन भी इस पाहुड मे उपलब्ध है। 

(7 ) लिग॑ पाहुड- इसमें कुल 22 गाथाओ मे श्रमणलिंग और श्रमण धर्म का 
निरूपण है। 

(8 ) शील पाहुड- इसमें 40 गाथाए हैं। इनमे शील की महत्ता का वर्णन है। 


यह पाहुड साहित्य तात्त्विक दृष्टि से उपयोगी है। इसकी शैली सुबोध है। 
विषय का वर्णन संक्षिप्त है। प्राभूत साहित्य के रूप में आचार्य कुन्दकुन्द का 
यह साहित्य-जगत को विशिष्ट उपहार है। प्रथम छह पाहुडों पर आचार्य 
श्रुतसागरजी की सस्कृत टीका भी है। 


भवित संग्रह- 

भक्ति संग्रह में आचार्य कुन्दकुन्द की आठ भक्तियां है। इनमे नाम इस 
प्रकार हैं-सिद्धभति, सुदभत्ति, चरितभत्ति, जोइभत्ति, आइरियभत्ति णिव्वाणभत्ति, 
पंचगुरूभत्ति, तित्थयरभत्ति। 


सिद्धभत्ति ( सिद्ध भक्ति )- इस भक्ति की 2 गाथाए हैं। सिद्धो के गुणो का 
वर्णन इस कृति में प्रस्तुत है। इस पर प्रभाचंद्राचार्य कृत सस्कृत टीका है। 
संस्कृत की सभी भक्तियां पूज्यपाद की और प्राकृत की भक्तिया कुन्दकुन्द की 
है। प्रभाचंद्राचार्य की टीका के अन्त में इस प्रकार का उल्लेख हे। 

सुदभत्ति ( श्रुत भक्ति )- इसमें आचाराग, सूत्रकृतांग आदि 2 अगो का 
भेद-प्रभेद सहित वर्णन है तथा ॥4 पूर्वो की वस्तु संख्या तथा प्रत्येक वस्तु के 
प्राभुतों की संख्या भी इसमें है। इस कृति में कुल ।] गाथाए हैं। 

चरितभत्ति- इस भक्ति में सामायिक आदि पाचो चारित्रो का तथा 0 धर्मों 
का प्रमुखत: प्रतिपादन है। 


जोइभत्ति ( योगी भक्ति )- इसकी 23 गाथाएं है। योगियो की ऋद्धी-सिद्धि 
का वर्णन है। 


आइरियभत्ति ( आचार्य भक्ति )- इसकी 0 गाथाएं हैं। आचार्य के गुणों का 
वर्णन है। 


निव्वाणभत्ति- इस कृति के अन्तर्गत 27 गाथाओं मे निर्वाण प्राप्त तीर्थकरों 
की स्तुति एवं निर्वाण स्वरूप का वर्णन है। 


पंचगुरूभत्ति- इसके सात पद्य हैं। इन पद्मों मे परमंप्ठी पुरुषों को स्तबना 
पूर्वक नमन किया गया हे। 


तित्थयरभत्ति ( तीर्थकर स्तुति )- इसमे प्रमुखत: तोर्थकरो का स्तवन है। 
इसमें आठ पद्य है। प्रत्येक तीर्थंकर को नामोल्लेखपूर्वक वदन किया गया है। 


बारसाणुपेक्खा ( द्वादशानुप्रेक्षा )- यह 9। गाथाओ का लखघु ग्रंथ है। इसमे 
अनित्य, अशरण, भव (लोक), एकत्व, अन्यत्व, संसार, अशुचित्व, आश्रव, 
सवर, निर्जरा, धर्म और बोधि इन बारह भावनाओं का सम्यक प्रतिपादन है। 
वैराग्य रस से परिपूर्ण यह कृति प्रभावक है। ।2 भावनाओ का निरूपण कई 
श्रावकाचार ग्रन्थो मे प्राप्त है। 


आचार्य आर्यमंछु और नागहस्ती 

इन दोनो आचार्यो को दिगम्बर परम्परा और श्वेताम्बर परम्परा मे उल्लिखित 
किया गया है। श्वेताम्बर परम्परा में आर्यमक्षु को आर्यमगु नाम से व्यक्त किया 
गया है। आर्यमंक्षु और नागहस्ती क्षमाश्रमण और महावाचक के नाम से प्रसिद्ध 
हैं। इन्द्रनन्दी श्रुतावतार में इन दोनो को गुणधराचार्य का शिष्य और 
तिलोयपण्णत्तिकार यतिवृषभ आचार्य का गुरू बताया गया है। डॉ. ज्योति प्रसाद 
जैन ने नागहस्ती को 30-32 तथा आर्यमक्षु को नागहस्ती से पूर्ववर्ती मानकर 
उनका समय ईसवी सन 50 निर्धारित किया है। श्वेताम्बर परम्परा में पर्याप्त 
अन्तर बताया गया है। 

आचार्य हस्तिमल्‍ल ने अपनी पुस्तक- जैन धर्म का मौलिक इतिहास 
नामक ग्रन्थ में प्रथम शताब्दी के कुछ आचार्यों की तरफ संकेत किया है। 
जिनका परिचय निम्न प्रकार है- 


कालकाचार्य द्वितीय 

जैन श्वेताम्बर परम्परा में आचार्य कालक द्वितीय कालक के रूप मे 
प्रसिद्ध हैं। वे क्रान्तिकारी आचार्य थे। उन्होंने पश्चिम ईरान एवं दक्षिण पूर्व में 
जावा, सुमात्रा तक की प्रलम्बलमान यद यात्रा की थी। आचार्यो की परम्परा 
में सुदूर विदेश यात्रा का सर्वप्रथम द्वार इन्होंने ही खोला। कालकाचार्य द्वितीय 
का समय प्रथम शताब्दी के पूर्वार्द्ध में माना गया है। इनका उल्लेख 
उत्तराध्ययन, वृहत्‌कल्प भाष्य, और अनेक ग्रन्थों में वर्णन प्राप्त होता है। 
जैनागम के अतिरिक्त ज्योतिष और निमित्त विद्या के विशिष्ट ज्ञाता थे। इस 
आचार्य ने पचमी के स्थान पर चतुर्थी तिथि को ही पर्युषण पर्व का 
आराधन प्रचलित किया था। इसका विवरण निशीथ चूर्णी नामक ग्रन्थ में प्राप्त 
होता है। 


आचार्य खपुट 

द्वितीय कालकाचार्य के पश्चात्‌ प्रभावक आचार्यो मे आर्य-खपुट का नाम 
विशेष प्रभावशाली माना गया है। इनके जन्मस्थान, माता-पिता आदि के 
सम्बन्ध में परिचय उपलब्ध नहीं होता। इनके जीवन की कतिपय प्रभावोत्पादक 
घटनाओं का उल्लेख जेनसाहित्य में दृष्टिगोचर होता है। आर्य खपुट का युग 
सम्भवत: विशिष्ट विद्याओं का युग रहा है। आवश्यक चूर्णि और निशीध चूर्णि 
आदि में इन्हें विद्यारसिक एवं विद्याचक्रवर्ती जेसे विशेषणों से अभिहित किया 
गया है। 

निशीथ चूर्णि भाग 3 पृ. 58 

विक्रम की प्रथम शताब्दी में ही आचार्य वृद्धवादी का भी एक विशिष्ट 
स्थान रहा है। आपका जन्म गौड़देश के कौशलग्राम में इनका जन्म हुआ। 
विद्याधर वंश के आचार्य स्कन्दिलसूरि के उपदेश से विरक्‍्त होकर उन्हीं के 
पास श्रमण दीक्षा ले ली। 

साहित्यिक आचार्य 

आर्य खपुट की ही तरह आर्य पादलिप्त महान प्रतिभाशाली आचार्य माने 
गये है। कोशलनगरी के महाराज विजयवर्मा के राज्य में फूल्ल नामक बुद्धिमान 
और दानवीर श्रेष्ठी रहता था। उसकी पत्नी का नाम प्रतिकाना था। वह रूप, 
शील और गुण की आधारभूमि होकर भी पुत्ररहित थी। काफी तपस्या के 
उपरान्त नागेन्द्र नामक पुत्र का जन्म हुआ। बाद में बही पादलिप्त के नाम से 
प्रसिद्ध हो गये। ईसवी की प्रथम शताब्दी आचार्य पादलिप्त सूरि का जन्म समय 
माना गया है। आचार्य पादलिप्त चमत्कारिक विद्याओं के स्वामी थे। पैरों पर 
आषधियों का लेप लगाकर गगन में यथेच्छ विचरण की उनमे असाधारण 
क्षमता थी। वे सरस काव्यकार और सातवाहन वशी राजा हाल की सभा के 
अलंकार थे। आचार्य पादलिप्त के गुरू आचार्य नागहस्ती थे। आचार्य पादलिप्त 
का जन्म कोशल (अयोध्या) में हुआ था। वहाँ उस समय विजय ब्रह्म का 
राज्य था। पादलिप्त के पिता का नाम फूलचंद और माता का नाम प्रतिभा था। 


पादलिप्त सूरि अपने युग मे विश्रुत विद्धान थे। वह युग प्राकृत का उत्कर्ष 
काल था। पादलिप्त सूरि ने तरंगवइ (तरंगवती) कथा का निर्माण प्राकृतभाषा 
में किया। '“निर्वाण कलिका' और ' प्रश्न-प्रकाश' नामक कृतियों के रचनाकार 
भी पादलिप्त सूरि थे। इन तीनों कृतियों का संक्षिप्त वर्णन इस प्रकार है- () 
तरगवती कथा प्राकृत की सरस रचना है जैन प्राकृत कथा साहित्य का यह 
आदि ग्रंथ है। अनेक जैन विद्वानों ने हम कथा का अपने ग्रंथों में उल्लेख किया 
है। आचार्य शीलाक चडपन्‍न महापुरुष चरिय ग्रंथ मे लिखते है कि- 


सावत्थि कला त॑ वत्थि लक्खणं जेन दीसई फुडत्थ॑। 
पालित्तयाइविरइय तरंग वइयासु य कहासु॥ 
चउप्पन महापुरुष चरिय (]23 ) 


इस ग्रन्थ में कलाशास्त्र और लक्षणशास्त्र का सर्वाग विवेचन कथा में है। 
आगम साहित्य और चूर्णि में इस कथा को लोकोत्तर धर्म कथा कहा है। 
लेकिन वर्तमान मे यह ग्रन्थ उपलब्ध नही है। तरगलोला ग्रंथ के रचनाकार 
नेमिचद्र गणि के मतानुसार तरंगवती कथा जनभोग्य नहीं किन्तु विद्वदृभोग्य थी। 

सामान्य मनुष्यों को इस कथा को समझ पाना बहुत कठिन था। तरंगवती कथा 
के आधार पर ही नेमिचंद गणी ने 642 गाथाओं में तरंगलोला कृति की रचना 
की हेै। 


निर्वाण कलिका और प्रश्न प्रकाश-निवार्ण कलिका को दीक्षा और प्रतिष्ठा 
विधि विषयक तथा प्रश्न-प्रकाश को ज्योतिष विषयक ग्रंथ माना है। प्रभावक चरित्र 
आदि ग्रंथों में पादलिप्त सूरि के तीन उक्त ग्रंथो का ही उल्लेख है। 


राजा शासक वंश 

विक्रमादित्य के शासन काल में अनेक बडे आचार्य जैन परम्परा में हुए है। 
आचार्य हस्तिमल्‍ल जी ने लिखा है कि इस राजवंश में जैनधर्म का विकास 
निर्वाध गति से चलता रहा है तथा विद्वानो ने अनेक ग्रंथों में राजा विक्रमादित्य 
के राजवंश की यशोगाथा को बताया है। सातवाहन वंशी राजा हाल के 
समकालीन विद्वान गुणादय ने पैशाची भाषा में वृहत्त्कथा नाम के ग्रंथ की 
रचना की थी। उसी के अनुसार संस्कृत भाषा में कथा सरित्सागर की रचना 
सोमदेव ने की इसमें भी विक्रमादित्य का विस्तार से वर्णन किया गया है। 


राजा सातवहन हाल ने भी अपनी गाथा सप्तशती में विक्रमादित्य के दान 
की चर्चा करते हुए कहा है कि- 


संवाहणसुहरसतोसिएण , देन्तेण तुहकरे लक्खं। 
चलणेण विक्क माइच्च , चरिअमणुसिथ्खअं तिस्सा। 
-गाथासप्तशती 464 


अर्थात्‌ जिस प्रकार महादानी राजा विक्रमादित्य अपने सेवको द्वारा की हुई 
चरणसंवाहनादि, साधारण से भी संतुष्ट होकर उन्हें लाखो स्वर्ण मुद्राओं का 
दान कर देता था, उसी प्रकार विक्रमादित्य की उस दानशीलता का अनुकरण 
करते हुए लाख के लाल रस से रंगे हुए प्रियतमा के चरणों में प्रियतम द्वारा 
किये गये चरण संवाहन से प्रसन्‍न होकर प्रियतम के हाथों में लाख (अर्थात्‌ 
लाख स्वर्णमुद्रओं के समान लाख का लाल रंग) दे डाला। यहाँ पर यह 
उल्लेखनीय है कि गाथासप्तशती के रचयिता महाराजा हाल के ही पूर्वज के 
हाथों रणक्षेत्र में आहत हुए थे। और उसके फलस्वरूप उज्जयिनी लौटने पर 

विक्रमादित्य की मृत्यु हुई थी। 
-जैनधर्म का मौलिक इतिहास, पृ. 546, आचार्य हस्तिमलल 


हाल सातवहन आंध्र सातवाहन वंश का सातवां राजा था जिसका समय 
डॉ. ज्योति प्रसाद के अनुसार 20-24 ई. के लगभग निर्धारित किया जाता है। 
प्राचीन जैन साहित्य में सात वाहन राजाओं. के अनेक उल्लेख मिलते है और 
उसमें से अनेकों का जैन होना भी सूचित होता है। इन जैन राजाओं में 
'गाहासतसई' के रचयिता हाल के होने की संभावना है। 


गाहासतसई प्राकृत काव्य परम्परा में मुक्तक के रूप मे महाराष्ट्री प्राकृत 
में लिखा गया है। इसमें जेन विचारधारा का प्रभाव परिलक्षित होता हैं। 
सातवाहन राज्य में प्राकृत भाषा का ही प्रभाव था। ये राजा स्वयं विद्वान या 
विशेष विद्यारसिक नहीं थे किन्तु विद्वानों का आदर करते थे। जैनाचार्य शर्ववर्म 
द्वारा कातंत्र व्याकरण तथा एक अम्य जैनाचार्य काणभिक्षु या काणभूति द्वारा 
प्राकृत के मूल कथा ग्रंथ की रचना और इसके आधार पर 'गुणाढडयकृत' 
वृहत्कथा की रचना इसवीं प्रथम शताब्दी में इन्हीं राजा के प्रश्नय में हुई प्रतीत 
होती है। इनके राज्य में मुनियों का स्वच्छंद विहार था। उन्हीं के काल में 
जैनसंघ दिगम्बर व श्वेताम्बर सम्प्रदायों में विभक्त हुआ और उनका राज्य उन 
दोनों सम्प्रदायों के साधुओं का संधिस्थल था। दिगम्बर परम्परा के जैन आगमों 
का सर्वप्रथम संकलन एवं लिपिबद्धीकरण भी इन्हीं के काल में ओर 
सम्भवतया इन्हीं के राज्य में हुआ था। 
-भारतीय इतिहास एक दृष्टि पृ. 89-90 डॉ. ज्योति प्रसाद जेन 


वृहत्कल्पभाष्य की एक अनुश्रुति के अनुसार उत्तरापथ मथुरा के 96 ग्रामो 

में लोग अपने घरों व द्वारों के ऊपर तथा चौराहों पर जिनमूर्तियों की स्थापना 

करते थे। शक एवं कुषाण काल में जैनधर्म का बड़ा ही व्यापक प्रचार-प्रसार 
हुआ था। इसका भी समय लगभग प्रथम शताब्दी का उत्तरार्द्ध है। 

. >भारतीय इतिहास एक दृष्टि पृ. 92 डॉ. ज्योति प्रसाद जैन 


प्रथम शताब्दी के भारतीय-जन तथा विदेशी जैनधर्म के भक्त थे। इसका 
उल्लेख मथुरा से प्राप्त शिलालेखों में मिलता है। उनकी स्त्रियां भी स्वतंत्रता 

पूर्वक पुरूषो की भाति ही धर्म का पालन करती थीं, बल्कि दान देने और 
धर्मायतनो का निर्माण कराने मे उनसे भी आगे ही थी। इतना ही नहीं वे स्वेच्छा 
से साध्वी भी हो सकती थी। उस काल मे आर्यिकाओं का संगठन भी बहुत 
ही व्यवस्थित रहा प्रतीत होता है। प्रथम शताब्दी में ही जैन गुरूओ ने सर्वप्रथम 
सरस्वती आन्दोलन उठाया जिसका उद्देश्य परम्परागत जैनश्रुत का संकलन 
कराना और जैनो में लिखित साहित्य कौ रचना का प्रारम्भ कराना था। 
सन्दर्भ ग्रंथ सूची 

. भारतीय दर्शन डा राधाकृष्णन, 2. तीर्थकर महावीर और उनकी आचार्य परम्परा-डॉ. नेमिचन्द्र 
शास्त्री द्वितीय खण्ड पृष्ठ 60, 3. तीर्थकर महावीर और उनकी आचार्य परम्परा-डॉ. नेमिचन्द्र 
शास्त्री द्वितीय खण्ड पृष्ठ--, 4. आगम युग के प्रभावक आचार्य पृ 27 साध्वी पीयूष प्रभा 
5 आगम युग कं प्रभावक आचार्य पृ. 27 साध्वी पीयूष प्रभा, 6 तीर्थकर महाबीर और उनकी 
आचार्य परम्यर डॉ नेमिचन्द्र शास्त्री द्वितीय खण्ड पृष्ठ 46, 7 आगम युग के प्रभावक आचार्य पृ 
2॥6 साध्वी पीयूष प्रभा, 8 कसायपाहुडसुत्त गाथा 2, 9 तीर्थंकर महावीर ओर उनकी आचार्य 
परम्परा डॉ. नेमिचन्द्र शाम्त्री द्वितीय खण्ड पृष्ठ 30-3॥ 


रजनीश शुक्ल 

४ रि्ि 

जैन विद्या एवं प्राकृत विभाग 
सुखडिया विश्वविद्यालय 
उदयपुर-3300॥ 


तत्त्वार्थसृत्र में प्रमाण-नय मीमांसा 
-डा. जयकुमार जैन 


जैनो की गीता कहे जाने वाले तत्त्वार्थमूत्र की महत्ता एवं प्रतिष्ठा जैन 
धर्म के सभी सम्प्रदायों में कुछ पाठभेद एवं सूत्रभेद के साथ समान रूप से 
स्वीकुत है। पाठभेद एवं सूत्रभेद का प्रमुख कारण मुनि की नग्नता की 
स्वीकृति या अस्वीकृति है। इस ग्रन्थ में जैन तत्त्वज्ञान का सूत्रशैली में संक्षिप्त 
किन्तु विशद्‌ विवेचन हुआ है। 


तत्त्वार्थमूत्र में तत्त्वज्ञान के उपाय के रूप में जैन' न्याय के प्रमुख अड्ढ. 
प्रमाण और नय का भी वर्णन हुआ है। '' प्रमाणनयैरधिगम:'”” कहकर आचार्य 
उमास्वामी ने यह स्पष्ट कर दिया है कि पदार्थों का ज्ञान प्रमाण और नय से 
होता है। जितना भी सम्यग्ज्ञान है, वह प्रमाण, और नयो मे विभक्त है। इनके 
अतिरिक्त पदार्थों के ज्ञान का दूसरा कोई साधन नहीं है। न्यायदीपिकाकार 
अभिनय धर्मभूषण यति ने स्पष्ट रूप से लिखा है-“प्रमाणनयाभ्यां हि 
विवेचिता जीवादय: सम्यगधिगम्यन्ते। तद्व्यतिरेकेण जीवाद्याधिगमे 
प्रकारान्तरासंभवात्‌।'” अर्थात्‌ प्रमाण और नय से विवेचन किये गये जीव 
आदि समीचीन रूप से जाने जाते हैं। उनके अतिरिक्त जीवादि के ज्ञान में अन्य 
प्रकार सभव नहीं है। 


प्रमाण और नय की न्याय संज्ञा 

न्याय शब्द नि उपसर्ग पूर्वक 'इण्‌' गत्यर्थक धातु से करण अर्थ में घजञ्‌ 
प्रत्यय करने पर निष्पन्न हुआ है। अभिनव धर्मभूषण यति ने न्याय का स्वरूप 
प्रमाण नयात्मक मानते हुए न्‍्यायदीपिका नामक प्रकरण ग्रन्थ को प्रारंभ करने 
की प्रतिज्ञा की हे-“'प्रमाणनयात्मकन्यायस्वरूपप्रतिबोधकशास्त्राधिकारसम्पत्तये 
प्रकरणमिदमारभ्यते।''* प्रमाण एवं नय को न्याय स्वीकारते हुए अन्यत्र भी 
कहा गया हे-''नितरामियते ज्ञायते5थोंडनेनेति न्‍्याय:, अर्थ परिच्छेदकोपाय: 

न्याय इत्यर्थ। स च प्रमाणनयात्मक एव।'”* अर्थात्‌ निश्चय से जिसके द्वारा 
पदार्थ जाने जाते हैं वह न्याय है और वह प्रमाण एवं नय॑ रूप ही है। इससे 
स्पष्ट है कि जैन दर्शन में प्रमाण एवं नय की ही न्याय संज्ञा है। 


पट्खण्डागम में ज्ञानमार्गणा का वर्णन करते हुए ज्ञानमीमांसा में आठ ज्ञानो 
का वर्णन किया गया है। वहाँ पाँच ज्ञानों को सम्यग्ज्ञान तथा विपरीत मति, 
विपरीत श्रुत एवं विपरीत अवधि ज्ञानों को मिथ्याज्ञान कहा गया है। तत्त्वार्थसूत्र 
मे भी पाँच ज्ञान एवं तीन विपरीत ज्ञानों का पृथक्‌-प्रथक्‌ सूत्रों में वर्णन किया 
गया है- 


“मतिश्रुतावधिमन:पर्ययकेवलानि ज्ञानम्‌।' '* 
“प्रतिश्रुतावधयो विपर्ययए्च।''* 


न्याय शास्त्र में विषय की दृष्टि से ज्ञान की प्रमाणता एवं अप्रमाणता का 
निश्चय किया जाता है अर्थात्‌ जो ज्ञान घट को घट रूप जानता है, वह प्रमाण 
ज्ञान है और जो ज्ञान वस्तु को उस वस्तु रूप नहीं जानता है वह अप्रमाण ज्ञान 
है। मति, श्रुत एवं अवधिज्ञान वस्तु को वस्तु रूप भी जानते हैं तथा मिथ्यादृष्टि 
में होने पर ये वस्तु को अवस्तु/भिन्‍नवस्तु रूप भी जानते हैं अत: इन तीनों मे 
सम्यकपना भी पाया जाता है और मिथ्यापना भी। तीन मिथ्याज्ञानों को भी ज्ञान 
में ग्रहण कर आठ ज्ञानों की निरुपणा उसी प्रकार कही गई है जैसे एक द्रोण 
गेहूँ में कुछ हिस्सा कूडा-करकट का होने पर भी उसे एक द्रोण गेहूँ ही कहा 
जाता है। 


प्रमाण का लक्षण 

जैन दर्शन में स्वपरप्रकाशक सम्यग्ज्ञान को प्रमाण माना गया है। कषायपाहुड 
में 'प्रमीयतेडनेनेति प्रमाणम्‌!'” कहकर पदार्थ के जानने के साधन को प्रमाण 
कहा -गया है। आचार्य उमास्वामी ने तत्त्वार्थसृत्र में यद्यपि प्रमाण का कोई 
सीधा लक्षण नही किया है, किन्तु 5 सम्यग्ज्ञोनों को दो प्रमाण रूप कहकर. 
“तत्प्रमाणे'* सूत्र में प्रमाण शब्द का उल्लेख किया है। आचार्य पूज्यपाद ने 
प्रमाण शब्द की निर्युक्ति करते हुए लिखा है-“'प्रमिणोति प्रमीयते5नेन 

प्रमितिमात्रं वा प्रमाणम्‌॥।'” अर्थात्‌ जो अच्छी तरह मान करता है/जानता है, 
जिसके द्वारा अच्छी तरह मान किया जाता है/जाना जाता है अथवा प्रमिति/ज्ञान 
मात्र प्रमाण है। प्रमाण के इस लक्षण मे उन्होंने कर्ता, करण और भाव रूप तीन 
प्रकार से प्रमाण शब्द का निरुक्‍्त्यर्थ किया है। आचार्य अकलंक देव ने इसका 
और स्पष्टीकरण करते हुए कहा है कि प्रमाण शब्द भाव, कर्ता और करण 
तीनों साथनों में निष्पन्न होता है। जब भाव की विवक्षा होती है तो प्रमा को 
प्रमाण कहते हैं। कर्ता की विवक्षा में प्रमातृत्व शक्ति को प्रमाण कहते हैं और 
करण की विवक्षा मे प्रमाता, प्रमेय एवं प्रमाण की भेदविवक्षा करके साधन को 
प्रमाण कहते हैं। 


प्रमाणाभास 

जो वास्तव मे प्रमाण तो न हो किन्तु प्रमाण जैसा प्रतीत हो उसे प्रमाणाभास 
कहते है। तत्त्वार्थसृत्र में यद्यपि प्रमाणाभास का कोई स्वरूप या विवेचन नहीं 
किया गया है, तथापि विपरीत मति, विपरीत श्रुत तथा विपरीत अवधि (विभंग 
अवधि) इन तीन को अप्रमाण रूप कहने से इन्हें प्रमाणाभास ही समझना 
चाहिए। जैसे कड़॒वी तुम्बी में रखने से दूध कड़वा हो जाता है, उसी प्रकार 
मिथ्यादर्शन के संसर्ग से मति, श्रुत एवं अवधिज्ञान मे विपरीतता आ जाती 'है। 
जैसे रजादि को अलग कर देने पर सशोधित तुम्बी में रखा गया दूध कड॒क्षा 
नही होता है, उसी प्रकार मिथ्यादर्शन को दूर कर देने पर संशोधित इन विविध 
ज्ञानों में मिथ्यापना नही आता है।!' तत्त्वार्थाधिगमभाष्य में पूर्व पक्ष के रूप में 
उत्थापित शंका 'उसी को ज्ञान और उसी को अज्ञान कैसे कहा जा सकता है?' 
का समाधान करते हुए कहा गया हे कि मिथ्यादर्शन परिग्रह के कारण इन 
ज्ञानों की विपरीत ग्राहकता है। इसी कारण ये अज्ञान हो जाते हैं। 


प्रमाणाभास की अनुमानत: सिद्धि 

तत्त्वार्थसूत्र मे मति, श्रुत एवं अवधि ज्ञान की विपरीतता को सिद्ध करने 
के लिए हेतु एवं उदाहरण प्रष्तुत करते हुए कहा गया है कि जैसे कोई उन्मत्त 
व्यक्ति विवेकहीन होने के कारण सत्‌ एवं असत्‌ में अन्तर नहीं कर पाता है 
उसी प्रकार मिथ्यादृष्टि व्यक्ति प्रमाणाभास/अप्रमाण/मिथ्याज्ञान के द्वारा सतू-असत 

का विवेक नही रख पाता है।” 


उक्त सिद्धि में तत्त्वार्थसृत्रकार ने अनुमान के तीनों अबयवों - पक्ष, हेतु 
तथा उदाहरण को दो सूत्रों मे उपस्थित किया है तथा इस आधार पर मति 
आदि तीन ज्ञानों को विपरीत/प्रमाणाभास भी सिद्ध किया है। यथा- 


(4)पक्ष (प्रतिज्ञ।)| - मतिश्रुतावधयो विपर्ययश्च। 
(2) हेतु - सदसतोरविशेषाद्‌ यदृच्छोपलब्धे: 
(3) उदाहरण - . उन्मत्तवत्‌। 


यहाँ यह अवधेय है कि जहाँ न्याय दर्शन मे अनुमान प्रमाण के लिए 
प्रतिज्ञा, हेतु, उदाहरण , उपनय एवं निगमन इन पञ्चावयव वाक्यों को माना गया 
है, वहाँ जैन दर्शन में अनुमान के लिए तीन अवयब ही अनिवार्य मागे हैं। 
तत्त्वार्थसूत्र मे अन्यत्र भी तीन अवयवों का ही वस्तु की अनुमानतः सिद्धि मे 
उपयोग किया गया है। “ 


प्रमाण के भेद 

अश-अशी (धर्म-धर्मी) का भेद किये बिना वस्तु का ज्ञान प्रमाण कहा 
गया है। यह बात पाँचो ज्ञानो मे पाई जाती है। अत: पाँचों ही ज्ञान प्रमाण है 
किन्तु तत्त्वार्थसृत्र के इन ज्ञानो को दो प्रमाण रूप कहकर आदि के दो मतिज्ञान 
एवं श्रुत ज्ञान को परोक्ष तथा शेष अवधिज्ञान, मनःपर्यय ज्ञान एव केवलज्ञान 
को प्रत्यक्ष स्वीकार किया है।” मति एवं श्रुत दो ज्ञानों को परोक्ष मानने का 
कारण यह है कि ये दो ज्ञान इन्द्रिय और मन की सहायता से होते हैं। शेष तीन 
ज्ञान इनकी सहायता के बिना आत्मा की योग्यता से उत्पन्न होते है। 


जैनेतर भारतीय दर्शनों में अक्ष का अर्थ इन्द्रिय करके इन्द्रियजन्य ज्ञान को 
प्रत्यक्ष तथा शेष ज्ञानों को परोक्ष माना गया है। किन्तु इस लक्षण के अनुसार 
योगियो का ज्ञान प्रत्यक्ष सिद्ध नहीं हो सकता है, क्योंकि वह ज्ञान इन्द्रियों की 
सहायता के बिना ही होता है। उसे मानना तो जैनेतर दार्शनिकों को भी अभीष्ट 
नही है। अतएव अक्ष शब्द का आत्मा अर्थ मानकर तत्त्वार्थसूत्रकार द्वारा आत्मा 

की योग्यता के बल से उत्पन्न ज्ञान को प्रत्यक्ष तथा इन्द्रिय एवं मन के 
आधीन ज्ञान को परोक्ष कहना सर्वथा युक्तियुक्त है। फिर भी राजवार्तिक मे 
आचार्य अकलंकदेव ने अवधि, मन:पर्यय एवं केवलज्ञान को प्रत्यक्ष मानकर 
भी इन्द्रिय एवं मन की सहायता से होने वाले मति ज्ञान को जो सांव्यवहारिक 
प्रत्यक्ष कहा है, वह लौकिक दृष्टि से कथन है, परमार्थत: नहीं। 


कुछ दार्शनिक अनुमान, उपमानृ, आगम, अर्थापत्ति एवं अभाव आदि को 
भी प्रमाण का भेद स्वीकार करते है। इस विषय में तत्त्वार्थाधिगमभाष्य का 
कथन अवधेय है- 


'अनुमानोपमानागमार्थापत्तिसभवाभावानपि च प्रमाणानि इति केचिन्मन्यन्ते 
तत्कथमेतदिति? अत्रोच्यते-सर्वाण्येतानि मतिश्रुतयोरन्तर्भृतानीन्द्रियार्थ 
सन्निकर्षनिमित्तत्वात्‌। कि चान्यत्‌ अप्रमाणान्येव वा। कुत: मिथ्यादर्शनपरिग्रहाद 
विपरीतोपषदेशाच्च। मिथ्यादुष्टेर्हि मतिश्रुतावधयो नियतमज्ञानेमवेति वक्ष्यते।' 


अर्थात्‌ कोई अनुमान, उपमान, आगम, अर्थापत्ति, संपव, अभाव को भी 
प्रमाण मानते है- यह कैसे माना जाय? इसका उत्तर देते” हुए कहा है कि ये 
सभी प्रमाण मतिज्ञान और श्रुतज्ञान में ही अन्तर्भूत हो जाते हैं। क्‍योंकि ये इन्द्रिय 
और पदार्थ के सन्निकर्ष का निमित्त पाकर ही उत्पन्न होने वाले हैं। अन्यथा 
ये प्रमाण ही नही है क्‍योंकि मिथ्या दर्शन के सहचारी होने से तथा विपरीत 
उपदेश देने वाले होने से इनकी अप्रमाणता है। मिथ्यादृष्टि के मतिज्ञान, श्रुतज्ञान 
एवं अवधिज्ञान अज्ञान ही होते हैं। 


प्रमाण के अन्यभेद 

तत्त्वार्थसूत्र के प्रमुख टीकाकार आचार्य पूज्यपाद ने “तत्प्रमाणं द्विविध॑ 
स्वार्थ परार्थ च' कहकर प्रमाण के दो अन्य भेद किये हे-स्वार्थ एवं परार्थ।” 
ज्ञानात्मक प्रमाण को स्वार्थ प्रमाण कहते हैं तथा वचनात्मक प्रमाण को परार्थ 
प्रमाण कहते हैं।!” आचार्य अकलंकदेव का कहना है कि ज्ञान स्वाधिगम हेतु 
होता है जो प्रमाण और नय रूप होता है। वचन पराधिगम हेतु होता है। 
बचनात्मक स्याद्वाद श्रुत के द्वारा जीवादि की प्रत्येक पर्याय सप्तभंगी रूप से 

जानी जाती है।? 


स्वार्थ एवं परार्थ प्रमाण की संगति 

आचार्य पूज्यपाद ने स्वार्थ एवं परार्थ प्रमाणों की तत्त्वार्थसृत्रकार द्वारा मान्य 
प्रत्यक्ष और परोक्ष प्रमाणों से संगति बैठाते हुए कहा है कि श्रुतज्ञान को छोड़कर 
शेष चारों मतिज्ञान, अवधिज्ञान, मनःपर्ययज्ञान एवं केवलज्ञान स्वार्थ प्रमाण हैं। 
परन्तु श्रुतज्ञान स्वार्थ प्रमाण भी है और परार्थ प्रमाण भी।" फलित यह है कि 
स्वार्थ तो पाँचों ही ज्ञान हैं, किन्तु परार्थ मात्र श्रुतज्ञान ही है। अन्य कोई भी 
ज्ञान परार्थ नही है। इस प्रकार स्वार्थ एवं परार्थ प्रमाणों का भी प्रत्यक्ष एव 
परोक्ष प्रमाणों में ही अन्तर्भाव है। उनकी पृथक्‌ प्रमाणता स्वीकृत नहीं है। 


अनुमान आदि प्रमाणों का पृथक्‌ कथन न करने का कारण स्पष्ट करते 
हुए तत्त्वार्थवार्तिककार ने 'अनुमानादीनां पृथगनुपदेश: श्रुतावरोधात्‌'”' वार्तिक 
लिखा है। इसके व्याख्यान में वे स्पष्ट करते हैं कि अनुमान आदि का 
स्वप्रतिपत्ति काल में अनक्षर श्रुत में तथा परप्रतिपत्ति काल में अक्षर श्रुत में 
अन्तर्भाव हो जाता है। इसलिए इनका पृथक्‌ उपदेश नहीं किया गया है। 
आलापपद्धति आदि थें जो केवलज्ञान को निर्विकल्पक तथा शेष को सविकल्पक 
कहा गया है? वे भी प्रत्यक्ष एवं परोक्ष प्रमाण में ही अन्तर्भूत हैं। प्राचीन 
परम्परा तो याँचों ज्ञानों को दो प्रमाण रूप मानने की ही है। 


सम्यग्ज्ञान की प्रमाणता 
आचार्य यतिवृषभ ने 'णाणं होदि पमाणं!'” कहकर स्पष्टतया ज्ञान को 
प्रमाण माना है। श्लोकवार्तिक में कहा गया है- 


“मिथ्याज्ञानं प्रमाणं न सम्यगित्यधिकारत:। 
यथा यत्राविसंवादस्तथा तत्र प्रमाणता॥।'“* 


अर्थात्‌ क्योंकि सूत्र में सम्यक्त्व का अधिकार अध्याहत है, इसलिए 
संशयादि से युक्त मिथ्याज्ञान प्रमाण नही है। जिस प्रकार से जहाँ पर अविसंवाद 
है, वहाँ पर उस प्रकार प्रमाणपना है। 


यहाँ पर यह विशेष अवधेय है कि स्वविषय में भी मतिज्ञान एवं श्रतुज्ञान 

एकदेश प्रमाण हैं, अवधि आदि तीन ज्ञान पूर्णत:प्रमाण हैं। केवलज्ञान तो सर्वत्र 
प्रमाण है। श्लोकवार्तिक में कहा भी गया है- 


'स्वार्थे मतिश्रुतज्ञानं प्रमाणं देशत: स्थितम्‌। 
अवध्यादि तु कार्त्स्येन केवल सर्वतस्त्रियु॥' 


प्रामाण्यवाद 

ज्ञान के प्रामाण्य एवं अप्रामाण्य विषयक बिचार को दार्शनिक जगत्‌ मे 
प्रामाण्यवाद कहा जाता है। ज्ञान यथार्थ है या अयथार्थ इस विचार को न्याय 
में प्रामाण्यग्रह कहते हैं। प्रामाण्य स्वत: है अर्थात्‌ ज्ञान ग्राहक सामग्री एव 
प्रामाण्य ग्राहक सामग्री एक हे अथवा प्रामाण्य परत: है अर्थात्‌ ज्ञान ग्राहक 
सामग्री पृथक्‌ है और प्रामाण्यग्राहक सामग्री पृथक्‌ है, प्रमुखतया प्रामाण्यवाद 
का विवेच्य है। 


सांख्य दार्शनिकों का विचार है कि ज्ञान का प्रामाण्य एवं अप्रामाण्य स्वतः 
होते हैं अर्थात्‌ जिस प्रमाण के द्वारा वस्तु का ज्ञान होता है, उसी प्रमाण के 
द्वारा उस ज्ञान की प्रामाणिकता या अप्रमाणिकता का भी निर्णय हो जाता है। 
मीमांसकों के अनुसार प्रामाण्य स्वत: और अप्रामाण्य परत: होता है।” वेदान्त 
दर्शन की भी यही मान्यता है। कुछ बौद्ध अप्रामाण्य को स्वत: और प्रामाण्य 
को परत: मानते हैं” जबकि कुछ प्रामाण्य और अप्रामाण्य दोनो को किडजिचत्‌ 
स्वत: एवं किज्चित्‌ परत: स्वीकार करते है।?” न्याय-वैशेषिक दार्शनिक 
प्रामाण्य और अप्रामाण्य दोनो को परत: मानते हैं।" 


जैन दार्शनिको का कहना है कि उत्पत्ति की दशा में ज्ञान का प्रामाण्य एव 
अप्रामाण्य दोनों स्वत: होते हैं तथा ज्ञप्ति की दशा मे दोनों ही परत: होते हैं।'' 
यद्यपि तत्त्वार्थसूत्रकार ने इस विषय में कोई उल्लेख नही किया है, किन्तु 
श्लोकवार्तिककार ने स्पष्टतया लिखा है- 


अत्राभ्यासात्प्रमाणत्वं निश्चितं स्वत एवं नः। 


अर्थात्‌ अभ्यास दशा मे ज्ञान स्वरूप का निर्णय करते समय ही युगपत्‌ 

उसके प्रमाणपने का भी निर्णय कर लिया जाता है, परन्तु अनभ्यासदशा मे तो 
दूसरे कारणों से ही प्रमाणपना जाना जाता है। अभिप्राय यह है कि अभ्यासदशा 
में प्रमाण स्कक्: और अनभ्यासदशा में प्रमाण परत: होता है। अप्रमाण के विषय 
में भी यही स्थिति है। 


प्रमाण-प्रमेष आदि में कथज्चित्‌ भेदाभेदपना 

आच्चार्य पूज्यपाद ने पूर्वपक्ष के रूप में प्रश्न उपस्थित किबा है कि यदि 
ज्ञान को प्रमाण मानते हैं तो फल किसे मानेंगे? फल का तो अभाव ही हो 
जाथेगा। इसके उत्तर में वे कहते हैं कि यह कोई दोष नही है। क्योंकि पदार्थ 
के ज्ञान हो जाने पर प्रीति देखी जाती है। यही प्रमाण का फल कहा-जाता है। 
अथवा अपेक्षा या अज्ञान का नाश प्रमाण का फल है।” जो लो सन्निकर्ष 
को प्रमाण मानते है वे पदार्थ के ज्ञान को फल मान लेते है, किन्तु पूज्यपाद 
का कहना है, कि यदि सन्निकर्ष को प्रमाण माना जायेगा तो सूक्ष्म व्यवहित 
और विप्रकृष्ट पदार्थों का ग्रहण नही हो सकेगा और इस प्रकार सर्वज्ञता का 
भी अभाव सिद्ध होगा। इन्द्रियो को प्रमाण मानने पर भी यही दोष उपस्थित 
होते है। चक्षु एवं मैन के अप्राप्यकारी होने से इन्द्रिय और खन्निकर्ष भी नही 
बन सकता है। सन्निकर्ष को प्रमाण और पदार्थ के ज्ञान को फल मानते है तो 
सन्निकर्ष दो में रहने वाला सिद्ध होगा और इस प्रकार तो घट पटादि पदार्थों 
के भी ज्ञान की प्राप्ति का प्रसंग उपस्थित हो जायेगा।/ अतएव सन्निकर्ष को 
प्रमाण नही माना जा सकता है। 


जैनदर्शन के अनुसार प्रमाण और प्रमेय सर्वथा भिन्‍न नही हैं। जिस प्रकार घटादि 
पदार्थों को प्रकाशित करने में दीपक हेतु है ओर अपने को प्रकाशित करने में भी 
वही हेतु है। इसके लिए प्रकाशान्तर की आवश्यकता नही होती है। उसी प्रकार 
प्रमाण भी है। अत: प्रमेय के समान प्रमाण के लिए यदि अन्य प्रमाण माना जाता 
है तो स्व का ज्ञान नही होने से स्मृति का अभाव हो जायेगा। स्मृति का अभाव हो 
जाने से व्यवहार के लोप का प्रसग उपस्थित हो जावेगा। अत: स्पष्ट है कि प्रमाण 
और प्रमेय सर्वथा भिन्‍न नही है। परन्तु दोनों में कथड्चित्‌ भिन्‍नपना भी है। जिस 
प्रकार बाहय प्रमेयों से प्रमाण (घट से दीपक की तरह) भिन्न होता है उसी प्रकार 

प्रमेच से प्रमाण मे कथज्चि, भिन्‍नता भी है। क्योंकि प्रमाण तो प्रमाण भी है और 
प्रमेय भी, जबकि प्रमेय केवल प्रमेय है। 


नय का लक्षण 

परस्पर विरुद्ध पक्षो वाली अनेक रूपात्मक वस्तु को किसी एक पक्ष से 
देखने वाली ज्ञाता की दृष्टि का नाम नय है। जब-जब वस्तु में धर्म-धर्मी का 
भेद होकर धर्म द्वार वस्तु का ज्ञान होता है तब तब वह ज्ञान नयज्ञन कहलाता 
है। इसी कारण नयो को श्रुतज्ञान का भेद कहा गया है। यद्यपि प्रमाण और नय 
दोनो से पदार्थों का ज्ञान होता है, तथापि इतनी विशेषता अवश्य है कि प्रमाण 
सकलादेशी है जबकि नय विकलादेशी है। आचार्य पूज्यपाद ने कहा 
है “सकलादेश: प्रमाणाधीनो विकलादेशो नयाधीन इति।' ४ 


तत्त्वार्थाधिगमभाष्य मे नय का निरुक्त्यर्थ करते हुए कहा गया है-“जीवादीन 
पदार्थान्‌ नयन्ति प्राप्नुवन्ति कारयन्ति साधयन्ति निवर्तयन्ति निर्भासयन्ति 
उपलम्भयन्ति व्यज्जयन्ति इति नय:।'* अर्थात्‌ जो जीवादि पदार्थों को लाते 
हैं, प्राप्त कराते है, बनाते है, अवभास कराते हैं, उपलब्ध कराते है, प्रकट 
कराते हे, वे नय है। तिलोयपण्णत्ती, आलापपद्धति, प्रमेयकमल मार्तण्ड आदि 
ग्रन्थों मे ज्ञाता, प्रमाता अथवा वक्ता के अभिप्राय को नय कहा गया है। ” 
आचार्य पृज्यपाद का कहना है कि अनेकान्तात्मक वस्तु मे विरोध के बिना हेतु 
को मुख्यता से साध्यविशेष की यथार्थता को प्राप्त कराने में समर्थ प्रयोग को 
नय कहते है।* श्लोकवार्तिक मे अपने को और पदार्थ को एक देश रूप से 
जानना नय का लक्षण माना गया है।” आचार्य अकलकदेव ने प्रमाण के द्वारा 
सगृहीत वस्तु के अर्थ के एक अश को नय माना है।” आचार्य पूज्यपाद का 
कहना है कि वस्तु को प्रमाण से जानकर बाद में किसी एक अवस्था द्वारा 
पदार्थ का निश्चय करना नय है।' श्लोकवार्तिककार के अनुमान श्रुतज्ञान को 
मूल कारण मानकर ही नयज्ञानों की सिद्धि मानी गई है।* 


नय के भेद 
तत्त्वार्थसूत्रकार आचार्य उमास्वामी ने सात नयो का उल्लेख किया है- 
नेगम, सग्रह, व्यवहार, ऋजुसूत्र, शब्द, समभिरूढ एवं एवभूत।* 

मूल नयों की संख्या के विषय में पं. फूलचन्द्र सिद्धान्तशास्त्री ने लिखा है 
कि “घट्खण्डागम में नय के नेगम, संग्रह, व्यवहार, ऋजुसूत्र और शब्द इन 
पाँच भेदों का उल्लेख मिलता है। यद्यपि कषायपाहुउ में ये ही पाँच भेद निर्दिष्ट 
हैं तथापि वहाँ नैगम के संग्रहिक और असंग्रहिक ये दो भेद तथा तीन शब्द नय 
बतलाये हैं। श्वेताम्बर तत्त्वार्थभाष्य और भाष्यमान्य सूत्रों की परम्परा कषायपाहुड 
की परम्परा का अनुकरण करती हुई प्रतीत होती है। उसमें भी मूल नय पाँच 
माने गये हैं और नैगम के दो तथा शब्द नय के तीन भेद किये गये हैं। 
तत्त्वार्थभाष्य में जो नेगम के देशपरिक्षेपी और सर्वपरिक्षेपी ये दो भेद किये है 
तो वे कषायपाहुड में किये गये नैगम के संग्रहिक और असंग्रहिक इन दो भेदो 
के अनुरूप ही हैं। सिद्धसेन दिवाकर नैगम नय को नही मानते, शेष छ: नयों 
को मानते हैं। इसके सिवा सब दिगम्बर और श्वेताम्बर ग्रन्थों मे स्पष्टत: 
सूत्रोक्त सात नयों का ही उल्लेख मिलता है। इस प्रकार विवक्षाभेद से यद्यपि 
नयो की संख्या के विषय में अनेर्क परम्पराएँ मिलती हैं, तथापि वे परस्पर एक 
दूसरे की पूरक ही हें।'! ४ 


उक्त सातों नय दो नय रूप 

नैगम आदि सातो नय द्रव्यार्थिक और पर्यायार्थिक इन दो भागों मे विभकत हैं। 
आचार्य पूज्यपाद ने लिखा हे-'स द्वेधा द्रव्यार्थिक: पर्यायार्थिकश्चेति।'* धवला मे भी 
कहा गया है कि तीर्थकरों के वचनों के सामान्य प्रस्तार का मूल व्याख्याता द्रव्यार्थिक 
नय है तथा उन्हीं बचनों के विशेष प्रस्तार का मूल व्याख्याता पर्यायार्थिक नय है। शेष 
सभी नय इन दोनों ही नयों के विकल्प या भेद हें। भास्करनन्दि ने कहा है कि ये 
नेगमादि सातो नय ही दो नय रूप होते हें। क्योंकि श्रुतज्ञान के द्वारा गृहीत वस्तु के अश 
से द्रव्य और पर्याय जिसके द्वारा प्राप्त किये जाते है वे नय हैं, इस तरह व्युत्पत्ति है। 
द्रव्यार्थिक और पर्यायार्थिक ऐसे ये दो नय हैं। द्रव्य, सामान्य, अभेद्‌, उत्सर्ग और अन्वय 
ये शब्द एकार्थवाची हैं। द्रव्य है प्रयोजन जिसका उसे द्रव्यार्थिक नय कहते हैं। द्रव्य 
विषय वाला द्रव्यार्थ नय है। पर्याय, विशेष, भेद, अपवाद, व्यतिरेक ये शब्द एकार्थवाची 
हैं। पर्याय है प्रयोजन जिसका उसे पर्यायार्थिक नय कहते हैं। अथवा पर्याय विषय वाला 
पर्यायार्थनय है। द्रव्य के अस्तिव को स्वीकार करे वह द्रव्य है। इस प्रकार की बुद्धि है 
जिसकी वह नय द्रव्यास्तिक है। पर्याय के अस्तित्व को स्वीकार करे वह पर्याय है। इस 

प्रकार की बुद्धि है जिसकी वह पर्यायास्तिक है। 


उक्त नैगमादि सात नयों में नेगम, संग्रह और व्यवहार ये तीन द्रव्यार्थिक 
नय के भेद है तथा ऋजुसूत्र आदि शेष चार पर्यायार्थिक नय के भेद हैं।”” नैगम 
नय यद्यपि द्रव्य और पर्याय दोनों को मुख्य-गौण भाव से ग्रहण करता है फिर 
भी वह इनको उपचार से ग्रहण करता है, अत: वह द्रव्यार्थिक नय का भेद 
है। संग्रह नय तो द्रव्यार्थिक है ही। व्यवहार नय के विषय में ऊर्ध्वता सामान्य 
से भेद नही किया जाता है, इसलिए इसे भी द्रव्यार्थिक नय ही माना जाता है। 
आगे के चार नय पर्यायार्थिक है। ऋजुसूत्र नय तो पर्याय विशेष को ग्रहण 
करता ही है, शेष तीन भी पर्याय को ही विषय बनाते हैं। अत: इन्हे 
पर्यायार्थिक माना गया है। 


उक्त सभी नय यद्यपि अपने-अपने विषय को ही ग्रहण करते हैं किन्तु 
मुख्य-गौण भाव से परस्पर सापेक्ष रहते हैं। 


सातों नयों का संक्षिप्त स्वरूप 
श्री श्र॒ुतसागर सूरि के अनुसार नैगमादि सातो नयो को स्वरूप इस प्रकार है- 


(]) नैगम- जो एक द्रव्य या पर्याय को ग्रहण नही करता इस विकल्प 
रूप हो वह निगम हैं और निगम का भाव नेगम है। सकलल्‍्प मात्र 
ग्राही नैगम नय कहलाता हे। 


(2) संग्रह- अभेद रूप वस्तु के ग्रहण करने को सग्रह नय कहते है। 


(3) व्यवहार- सग्रह नय से गृहीत अर्थ को भेद रूप से ग्रहण करना 
व्यवहार नय हे। 

(4) ऋजुसूत्र- ऋजु का अर्थ सरल है। जो ऋजु अर्थात्‌ सरल को 
सूचित करता है अर्थात्‌ स्वीकार करता है, वह ऋजुसूत्र नय है। 

(5) शब्द- शब्द से, व्याकरण से, प्रकृति प्रत्यय द्वार से सिद्ध, शब्द नय 


है। 


(6) समाभिरूढ- परस्पर अभिरूढ समाभिरूढ नय है। 

(7) एवंभूत- क्रिया की प्रधानता से कहा जाय, वह एवंभूत नय है।* 


भात पकाने के तैयारी करने वाले को भात पकाने वाला कहना, द्रव्य 
कहने से सभी जीव-अजीव द्र॒व्यों का ग्रहण करना, द्रव्य के छः: भेद करना, 
वर्तमान पर्याय को ही ग्रहण करना, दार-भार्या-कलत्र एकार्थक होन पर भी 
लिग भेद से भिन्‍न मान इन्द्र-शक-पुरन्दर में भिन्‍नार्थकता होने पर भी रूढि से 
एक अर्थ का ग्रहण करना तथा जब जो जिस अवस्था में हो उसे तब वैसा ही 
कहना उक्त सातों नयों के क्रमशः उदाहरण है। ये सातों नय क्रमशः उत्तरोत्तर 
सृक्ष्म विषय वाले है तथा इनमें पूर्व-पूर्व नय की उत्तर-उत्तर नय के प्रति 
कारणता है। अत: इनके क्रम को इसी प्रकार कहा जाना सहेतुक है। 


नय द्वव्यार्थिक और पर्यायार्थिक ही होते हैं, गुणार्थिक नहीं 

आचार्य अकलकदेव ने कहा हे कि द्रव्य के सामान्य और विशेष ये दो 
ही स्वरूप है। सामान्य, उत्सर्ग, अन्वय और गुण ये एकार्थक शब्द है। विशेष, 
भेद और पर्याय ये एकार्थक शब्द हैं। सामान्य को विषय करने वाला द्रव्यार्थिक 
नय है और विशेष को विषय करने वाला पर्यायार्थिक नय। दोनो से समुदित 
अयुतसिद्ध रूप द्रव्य है। अत: जब गुण को द्रव्य का ही सामान्य रूप माना गया 
है तब उसके ग्रहण करने के लिए द्र॒व्यार्थिक नय से भिन्‍न गुणार्थिक नय मानने 
की कोई आवश्यकता नही है। क्योंकि नय विकलादेशी है और समुदाय रूप 
द्रव्य सकलादेशी है। अत: समुदाय रूप द्रव्य तो प्रमाण का विषय हे, नय का 
नही।” आचार्य अकलंक देव ने 'तदुभयसग्रह: प्रमाणम्‌!*" कहकर यह पहले 
ही स्पष्ट कर दिया था कि द्र॒व्यार्थिक और पर्यायार्थिक दोनों नयो का सग्रह 
प्रमाण हैं। 


नयाभास 

परस्पर सापेक्ष नय ही सम्यक्‌ होते हैं, निरपेक्ष नहीं। जिस प्रकार परस्पर 
सापेक्ष रहकर ही तन्तु आदि पट रूप कार्य का उत्पादन करते है, उसी प्रकार 
नय भी सापेक्ष रहकर ही सम्यग्ज्ञान रूप कार्य के कारण बनते है। निरपेक्ष नयो 
को ही मिथ्यानय, कुनय या नयाभास समझना चाहिए। 

यहाँ यह विशेष अवधेय है कि जिस प्रकार शक्ति की अपेक्षा निरपेक्ष तन्तु 
बेमा आदि मे पट का कारणपना कथचित्‌ माना जाता है, उसी प्रकार निरपेक्ष 
नयो में भी शक्ति की अपेक्षा सम्यग्ज्ञान का कारणपना माना जा सकता है। 
इसी बात को सर्वार्थसिद्धि मे निम्नलिखित शब्दों में स्वीकार किया गया है- 


'अथ तत्त्वादिषु पटादिकार्य शक्त्यपेक्षया अस्तीत्युच्यते। नयेष्वपि निरपेक्षेषु 
वद्ध्यभिधानरूपेषु कारणवशात्‌ सम्यग्दर्शनहेतुत्वविपरिणतिसद्‌ भावात्‌ 
शक्रत्यात्मनास्तित्वमिति साम्यमेवोपन्यासस्य।' *' 


क्या नय सात ही हैं? 

नयों का विवेचन कही शब्द, अर्थ एव ज्ञान रूप मे त्रिविध हुआ तो कही 
पञ्चविध,, सप्तविध या नवविध भी। वस्तुत: जितने भी बचनमार्ग है, उतने ही 
नय के भेद हैं। द्रव्य की अनन्त शक्तियाँ है। अत: उनके कथन करने वाले 
अनन्त नय हो सकते है। श्लोकवार्तिक के अनुसार सक्षेप मे नय दो-द्रव्यार्थिक 
एवं पर्यायार्थिक, विस्तार से तत्त्वार्थमूत्र मे प्रतिपादित नैगमादि सात तथा 
अतिविस्तार से सख्यात विग्रह वाले होते है। 


निरपेक्ष नय ग्रहण से उत्पन्तर भ्रान्तियाँ और उनके तत्त्वार्थमूत्र एवं उसकी 
टीकाओं में प्रदत्त समाधान 
भ्रान्ति . शुभप्रवृत्ति, परिणाम एवं उपय," से आख्रव और बन्ध ही होता है। 


समाधान- ब्रत प्रवृत्ति रूप भी होते है तथा निवृत्ति रूप भी होते है। अहिसा 
आदि ब्रतो को एकदेश प्रवृत्ति रूप होने की वजह से आचार्य 
उमास्वामी ने जहाँ उन्हें आस्रव के कारणों मे रखा है, वहीं सयम, 
ब्रह्मचर्य एवं तप को दस धर्मो मे ग्रहण कर उन्हे सवर का कारण 
भी माना है तथा तप को तो निर्जरा का हेतु भी कहा है। 


भ्रान्ति 2. निमित्त कुछ नहीं करता है तथा निमित्त के अभाव मे भी कार्योत्पत्ति 
हो सकती है। निमित्त तो स्वत: मिल जाता हे। 


समाधान- कर्मो का फलदान द्रव्य, क्षेत्रादि के निमित्त होने पर ही होता है. 
उसके बिना नहीं होता है। यदि किसी कर्म का उदयकाल हो तो 

उसका उदय तो होगा पर वह निमित्त अभाव में स्वमुख से उदय 
न होकर परमुख से उदय हो जाता है। प. फूलचन्द्र शास्त्री ने 
सर्वार्थसिद्धि के विशेषार्थ में स्वयं लिखा है कि "हास्य और रति 
का उत्कृष्ट उदयकाल सामान्यतः छ: माह है। इसके बाद इनकी 
उदय-उदीरणा न होकर अरति और शोक की उदय-उंदौरणा होने 
लगती है। किन्तु छह माह के भीतर यदि हास्य और रति के विरुद्ध 
निमित्त मिलता है तो बीच में ही इनकी उदय-उदीरणा बदल जाती 
है।”” * इसी प्रकार स्वर्ग मे सातानिमित्तक सामग्री होने से असाता 
उदयकाल मे साता रूप में परिणत हो जाती है तथा नरक मे 
असातानिमित्तक सामग्री होने से साता उदयकाल मे असाता रूप में 
परिणत हो जाती है। 


पूज्यवाद स्वामी ने लिखा है “द्रब्यादिनिमित्तवशात्‌ कर्मणां 
फलप्राप्तिरुदय:।' ४ 


“को भव:? आयुर्नामकर्मोदयनिमित्त: आत्मन: पर्यायो भव:। प्रत्यय: 
कारणं निमित्तमित्यनर्थान्तिरम्‌।' 7 


भ्रान्ति 3. निमित्त को कारण मानने से द्रव्य की स्वतन्त्रता मे बाधा होती हे। 


समाधान- उक्त प्रश्न के उत्तर मे आचार्य अकलंकदेव का कहना है कि ध 
मादि द्रव्यों के निमित्त से ही जीव एवं पुदूगल की गति-स्थिति 
संभव होती है। क्या ऐसा मानने से जीव अपने मोक्ष पुरुषार्थ मे 
असमर्थ हो जाता हें? यदि नहीं, तो निश्चित है कि कार्योत्पत्ति में 
परद्रव्य के निमित्त मात्र होने से वस्तु स्वातन्त्रय मे कोई बाधा नहीं 
आती है। * 


इंगीो पकार की अन्य अनेक भ्रान्तियाँ भी निरपेक्ष नयो को ग्रहण करने से 
उत्पन्न हुई ह। अतः नया मे सापेक्षता आवश्यक है। 

प्रकरण, (29) तत्त्वसग्रह, कारिका 3/23, (30) न्यायमज्जरी, पृष्ठ ।60-74, 
(3]) प्रमाणमीमासा ।/[/8, (32) श्लोकवार्तिक 3/]/0/॥26-27 
(33 ) सर्वार्थसिद्धि /0 पृष्ठ 97, (34) वही ।/0 पृष्ठ 97 तथा तत्त्वार्थवार्तिक ।/0/6- 22 
(35) स्वार्थिसिद्धि /6 पृष्ठ 20, (36) तत्त्वार्थाधिगमभाष्य /35 


(37) 'णयो वि णादुस्स हिंदिय भावत्थो।' -  तिलोयपण्णत्ती ]/83 
'ज्ञातुरभिप्रायो वा नय:।' - आलापपद्धति 9 
'ज्ञातुरभिप्रायो नय:। - प्रमेय कमलमार्तण्ड पृष्ठ 676 


(3४) “वस्तुन्यनेकान्तात्मयविरोधेन हेत्वर्पणात्साध्याविशेषस्य याधात्म्यप्रापणप्रवण: प्रयोगों नय:।' 
-सर्वार्थसिद्धि ।/33 पृ. 40 

(39) 'स्वार्थैंकदेशानिर्णीतिलक्षणो हि नय: स्मृत:।' -श्लोकवार्तिक 2/], 607 

(40) तत्त्वार्थवार्तिक /33/! पृष्ठ 94, (4) सर्वार्थसिद्धि /6 पृष्ठ 20 

(42) 'श्रुतमूला नया: सिद्धा:।' -श्लोकन्लार्तिक 2/], 6/27 

(43) 'नैगमसग्रहव्यवहाररजुसूत्रशब्दसमभिरूढैवभूता नया:। -तत्त्वार्थसूत्र ।/33 
(44) तत्त्वार्थसूत्र ।/33 की हिन्दी व्याख्या 

(45) सर्वार्थसिद्धि /33 पृ 40 

(46) भधंवला पुस्तक खण्ड ]/भाग ।/सूत्र |/पृष्ठ !/गाथा 5 

(47) तत्त्वार्थवृत्ति - भास्करनन्दि ]/33 पृ 59 

(48) तत्त्वार्थवृत्ति - श्रुतसागरसूरि ।/33 पृ ॥65 

(49) तत्त्वार्थवातिक (राजवार्तिक) 5/38/3 

(50) वही, ]/7/5 

(5]) सर्वार्थसिद्धि /33 पृष्ठ 46 

(52) श्लोकवार्तिक 4//3 श्लोक 3-4 पृष्ठ 2।5 

(53) आमस्रवनिरोध सवर:। स गुप्ति समितिधर्मानुप्रज्ञापगीषहजयचारित्रे। तपसा निर्जगा च। -तत्त्वार्थसूत्र 
97 3 

(54) सर्वार्थसिद्धि 8/2। 

(55) वहीं 9/36 का विशेषार्थ 

(56) वहीं 2/] 

(57) वही ॥/2] 


(58, तत्त्वार्थवार्तिक 5/) 


रीडर एवं अध्यक्ष-सस्कृत विभाग 
एस. डी. (पी. जी.) कॉलेज, मुजफ्फरनगर 





के क्या हैं? 
अहिंसा कोई पथ या सम्प्रदाय नही है। अहिंसा एक ः है। 
अहिंसा वह धर्म है जो धारण करता है, जो निर्माण और सृजन करता 
है, जो सात्त्विक सुरक्षा देता है, अभय देता है, मैत्री और क्षमा देता 


है। अहिसा हिंसा के अभाव से कही अधिक गहरी और समुन्नत एक 
अवधारणा है, जो सम्यक, दर्शन, ज्ञान और चरित्र को जगत्‌ से एव 
जीवमात्र से जोड़ता है। अनेकांत की सहिष्णुता है, मनुष्यता का 
सविधान है। 











-लक्ष्मीमल सिधवी 


क्या “चन्द्रोदय' और "न्यायकुमुदचन्द्र ' 
का रचयिता एक है? 


-डॉ. कमलेशकुमार जैन, दिल्ली 


भारतीय विशेषकर जेन साहित्य के इतिहास में, एक॑ ही नाम के कई 
व्यक्तियो की एक लम्बी परम्परा है। इन समान नाम वाले साहित्यकारों/लेखको 
का स्वतत्ररूप से कोई विशेष परिचय भी नहीं मिलता और जो कुछ परिचय 
प्राप्त होता है, वह इतना कम हैं कि उसके आधार पर उनकी समानता/असमानता 
का निर्णय करना भी कठिन है। 


प्राचीन काल से लेकर प्राय: मध्यकाल के प्रारभ तक भारतीय साहित्य 
और परम्परा मे सामान्यत: यह प्रवृत्ति देखी जाती है कि अमुक आचार्य या 
लेखक रचना करते समय अपना, अपने वंश का या गुरु-परम्परा आदि का 
परचिय नही देता। इसमे सभवत: आत्म-श्लाघा से बचना और “आत्मनाम 
गुरोर्नाम नामातिकृपणस्थ च...' आदि भावना ही प्रमुख कारण रही है। 


इसी तरह का एक नाम ' प्रभाचन्द्र' का है। जैन साहित्य और पुरातत्त्व के 
अनुसार प्रभाचन्द्र नाम के अनेक व्यक्ति हुए हैं। इनके विषय में स्वतत्र रूप से 
विशेष परिचय न मिलने से व्यक्ति-भेद और काल-भेद होने पर भी उनके 
विषय मे संशय उत्पन्न हो जाते हैं- 


() हरिवंशपुराण (रचना ई. 783) में जिनसेन ने किसी प्रभाचन्द्र नामक 
विद्वान्‌ू का स्मरण किया है जो कुमारसेन के शिष्य थे। हरिवंश का 
अविकल पद्य इस प्रकार है- 

आकापार यशो लोके प्रभाचन्द्रोदयोज्ज्वलम्‌। 
गुरो: कुमारसेनस्थ विचख्यजितात्मकम्‌॥ प्रथम सर्ग, श्लोक 38 


इस श्लोक के 'प्रभाचन्द्रोदयोज्ज्वलम्‌' पद में चन्द्रोदय शब्द आया है। 

यद्यपि यहाँ पर इस शब्द का अर्थ अलग हे परन्तु यह चन्द्रोदय शब्द 
प्रभाचन्द्रकृत उस चन्द्रोदय नामक रचना का स्मरण कराता है, जिसका 
उल्लेख आदिपुराण में जिनसेन ने किया है। 


(2) आदिपुराण (रचना ई. 838) के प्रारम्भ में पूर्वाचार्यो को स्मरण करते 
समय आचार्य जिनसेन ने भी प्रभाचन्द्र नाम के एक कवि आचार्य के 
प्रति बहुमान प्रकट किया है। वे कहते हैं - 


बंद्राशुशु भ्रयशसं प्रभाचन्द्रकविं स्तुवे। 

कृत्वा चअन्द्रोदयं येन शश्वदाहलादितं जगत॥ 

चन्द्रोदयकृतस्तस्य यश: केन न शस्यते 

यदाकल्पमनाम्लानि सतां शेखरतां गतम्‌॥ प्रथम पर्व, श्लोक 47-48 


अर्थात्‌ चन्द्रमा की किरणो के समान श्वेत यश के धारक प्रभाचन्द्र कवि का 
स्तवन करता हूँ, जिन्होंने चन्द्रोदय की रचना करके संसार को आहलादित 
(प्रसन्‍न) किया है। वास्तव में चन्द्रोदय की रचना करने वाले उन प्रभाचन्द्र 
आचार्य के कल्पान्त काल तक स्थिर रहने वाले तथा सज्जनो के मुकुटभूत यश 
की प्रशंसा कोन नही करता? अर्थात सभी करते हैं। 


उक्त स्मरण पद्म मे उल्लिखित कविकर्म रूप चन्द्रोदय प्रभाचन्द्र की यशस्वी 
रचना बतायी गयी है। इस रचना का जिनसेन की दृष्टि में इतना अधिक महत्त्व 
रहा है कि उसकी प्रशंसादि के विषय में दो पद्य (47-48) लिखे गये हैं। इन 
चन्द्रोदय नाम के कारण हरिव॑ंशपुराण में स्मृत चनद्रोदय (प्रभाचन्द्रोदयोज्ज्वल) 
नामक कृति की ओर बलात्‌ ध्यान चला जाता है। 


(3) जैन साहित्य में एक प्रभाचन््र (ई. 950-020) प्रथित तर्क ग्रन्थकार 
हैं। इनकी न्यायकुमुदचन्द्र तथा प्रमेषकमलमार्तण्ड आदि तार्किक 
कृतियाँ प्रसिद्ध एवं उपलब्ध हैं। इनके गुरु का नाम पद्मनन्दि सैद्धान्तिक 
था। प्रभाचन्द्र ने न्यायकुमुदचन्द्र (पांचवे परिच्छेद का प्रारंभ) में अनन्तवीर्य 
(ई. नवी शती) का कृतज्ञता पूर्वक स्मरण किया है और उनकी 
युक्तियाँ बहुत महत्त्वपूर्ण बतलायीं हैं। उन्होंने प्रमेयकमलमार्तण्ड मे 
विद्यानन्द का भी स्मरण किया है। यथा - 

विद्यानन्द-समन्तभद्रगुणतो नित्यं मनोनन्दनम। 
(4) न्यायकुमुदचन्द्र की प्रशास्ति मे स्वय प्रभाचन्र ने लिखा है- 


भव्याम्भोजदिवाकरों गुणनिधियो5भूज्जगद्‌ भूषण:। 
सिद्धान्तादिसमस्तशास्त्रजुलधि श्रीपद्ानन्दिप्रभु:॥ 


(5) श्रवणवेलगोला के शिलालेख संख्या (64) मे अविद्धकर्ण पद्मनन्दि 
सैद्धान्तिक के शिष्य रूप में किसी प्रभाचन्द्र का उल्लेख हे जो 
कुलभूषण नामक विद्वानू के गुरुभाई (सधर्मा) बताये गये है- 


अविद्धकर्ण्यादिकपद्नन्दिसैद्धान्तिकाख्योउजनि यस्य लोके। 
कौमारदेवब्रतिताप्रसिद्धिर्जीयात्तु सो ज्ञाननिधिस्स धीर:॥5॥ 
तच्छिष्य: कुलभूषणाख्ययतिपश्चारित्रवारानिधि: 
सिद्धान्ताम्बुधिपारगो नतविनेपस्तत्सधर्म्मों महान्‌। 
शब्दाम्भोरुह भास्कर: प्रथिततर्कग्रन्थकार: प्रभा- 
अन्द्राख्यो मुनिराजपण्डितवर: श्री कुण्डकुण्डान्बय: ॥6॥ 

जैन शिलालेखसग्रह :, पृष्ठ 26/2 


(6) शिमोगा जिले के नगर ताल्लुके के 46वी संख्या के शिलालेख मे एक 
पद्य निम्नप्रकार पाया जाता है- 


सुखि...न्यायकुमुदचन्द्रोदयकृते नम: 
शाकटायनकृत्सूत्रन्यासकरत्रे ब्रतीन्दवे॥ 


इस पद्य में दो बातें प्रमुख हैं। एक तो ग्रन्थ का नाम न्यायकुमुदचन्द्रोदय 
दिया है और उसके कर्ता को नमन किया गया है। दूसरे इसी न्यायकुमुदचन्द्रोदय 
के कर्ता को शाकटायनसूत्रन्यास का रचयिता बताया गया है। 


भ्रान्ति के कारण उपर्युक्त चन्द्रोदय , न्यायकुमुदचन्द्रोदय न्यायकुमुदचन्द्र 
प्रभाचन्द्रोदयोज्ज्वल आदि नाम और पद है जिन्हें एक ही ग्रन्थ के विभिन्‍न 
नामान्तर मान लिया जाता है। यहाँ तक कि न्यायकुमुदचन्द्र का नाम 
न्यायकुमुदचन्द्रोदय भी चल पड़ता है। वस्तुत: प्रमेयकमलमार्तण्ड के रचयिता 
प्रभाचन्द्र के ग्रन्थ का वास्तविक नाम न्यायकुमुदचन्द्र ही है, चन्द्रोदय नही। 

अतः हरिवंशपुराण मे कुमारसेन के शिष्य के रूप में स्मरण किये गये 
प्रभाचन्द्र न्‍्यायकुमुदचन्द्र के कर्ता प्रभाचंद से भिन्‍न कोई पृथक्‌ व्यक्ति हैं। 
इसी प्रकार आविपुराण मे चन्द्रोदय के कर्त्ता के रूप में स्मृत प्रभाचन्द्र भी, 
न्यायकुमुदचन्द्र के कर्ता प्रभाचन्द्र से अलग व्यक्ति हैं। बहुत सभव है कि 
हरिवंशपुराण और आदिपुराण में उल्लिखित प्रभाचन्द्र और उनका चन्द्रोदय 
एक ही व्यक्ति एव एक ही रचना हो और उन दोनों के गुरु भी एक ही 
कुमारसेन हो। उक्त तथ्यो को निम्नलिखित बिन्दुओं के आधार पर और 
अधिक स्पष्ट किया जा सकता है- 


(क) न्यायकुमुदचन्द आदि ग्रन्थों के रचयिता प्रभाचन्द्र के गुरु का नाम 
पद्मनंदि सैद्धान्तिक था, जबकि चन्द्रोदय के कर्ता के रूप मे आदिपुराण 
में स्मृत प्रभाचन्द्र के गुरु का नाम कुमारसेन बताया गया हे। 


(ख) हरिवंशपुराण (रचना ई. 783) के कर्ता जिनसेन और आदिपुराण 
(रचना ई. 838) के कर्ता जिनसेन दोनो समकालीन थे। हरिवशपुराण 
मे 'प्रभाचन्द्रोदयोज्ज्वल' इस श्लेषपद से चन्द्रोदय नामक रचना का 
सकेत किया गया है। यदि वह किसी रचना का ही नाम है तो यह 
चन्द्रोदय प्रभाचन्द्र के उस चन्द्रोदय नामक ग्रन्थ का स्मरण कराता हे, 
जिसका उल्लेख आदिपुराणकार ने किया है। 


(ग) जैसा ऊपर सकेत किया गया है कि न्यायकुमुदचन्द्र में अनन्तवीर्य (ई. 
नवी शती) का दाय स्वीकार किया है। यदि आदिपुराण में उल्लिखित 
प्रभाचन्द्र और उनकी रचना चन्द्रोदय ही प्रकृत प्रभाचन्द्र और उनकी 
कृति न्यायकुमुदचन्द्र है, तो यह संगत प्रतीत नहीं होता कि आदिपुराणकार 
न्यायकुमुदचन्द्र का तो उल्लेख करें और न्यायकुमुदचन्द्र में ही जिनके 
प्रति बहुमान प्रकट किया गया हो ऐसे अनन्तवीर्य सरीखे यशस्वी 
ग्रन्थकार को भूल जायें। 


(घ) प्रभाचन्द्र ने अपने न्यायकुमुदचन्द्र में जयन्तभट्ट (ई. नवी शती का 
उत्तरार्थ) की न्यायमंजरी का एक श्लोक उद्धृत किया है। उन्होंने 
प्रमेयकमलमार्तण्ड एवं न्यायकुमुदचन्द्र दोनों में जयन्तभट्ट के 

कारणसाकल्यवाद का खण्डन भी किया है। 


(ड.) न्यायकुमुदचन्द्र मे जिनसेन (आदिपुराण के कर्ता) के शिष्य गुणभद्गकृत 
आत्मानुशासन का “अन्धादय महानन्धो... (श्लोक 350) उद्धृत किया 
गया है। आत्मानुशासन गुणभद्र की प्रौढ़कालीन रचना मानी जाती है। 
गुणभद्र ने ईसवी ४५४ में, अर्थात्‌ आदिपुराण की रचना के 60 वर्ष बाद, 
उत्तरपुराण पूर्ण किया था। अत: यह सभव नही हो सकता कि ईसवी 
9 श॒ती के अन्त में या दशवी के प्रारंभ मे रचे गये ग्रन्थ का श्लोक 
न्यायकुमुदचन्द्र मे आ जाये। 


उपर्युक्त कारणों से ईसवीय 783 में लिखे गये हरिवंशपुराण में या ईसवीय 
838 में रचे गये आदिपुराण मे न्यायकुमुदचन्द्र के कर्ता प्रभाचन्द्र (ई. 950-020) 
का स्मरण कैसे किया जा सकता है? अर्थात्‌ नही किया जा सकता। अतएव 
ध्यातव्य है कि हरिवंशपुराण या आदिपुराण मे जिस चन्द्रोदय नामक रचना या 
जिस प्रभाचन्द्र नामक कवि का स्मरण किया गया हैं। वे वर्तमान में उपलब्ध 
एव प्रसिद्ध ग्रन्थ न्यायकुमुदचन्द्र एवं प्रमयकमलमार्तण्ड आदि के रचयिता 
प्रभाचन्द्र नही है, अपितु उनके नामराशि कोईं दूसरे ही ग्रन्थकार है, जिनकी 
चन्द्रोदय नामक कोई प्रसिद्ध एवं महत्त्वपूर्ण रचना थी जो अभी तक अप्राप्त है। 


- बी. एल. इन्स्टीट्यूट ऑफ इन्डॉलोजी 
जी.टी. करनाल रोड, 
दिल्‍ली - ॥0 036 


जैन रहस्यवाद 

-डॉ. श्रीमती सूरजमुखी जैन 

'रहस्यवाद' शब्द रहस्य और वाद इन दो शब्दों के संयोग से निष्पन्न हुआ 

है। ' रहस्य ' शब्द से यतू्‌ प्रत्यय करने पर 'रहसि भवं रहस्थम्‌' की सिद्धि होती 
है। 'रह' धातु त्याग अर्थ मे प्रयुक्त होती है। अत: रहस्य का अर्थ है अन्य 
प्रमेयों का त्याग। प्रमेयान्तरों के त्याग द्वारा विषयासंपृक्त मनोभूमि मे होने वाली 
प्रतीति अथवा प्रतीयमान सत्ता ही “रहस्य” शब्द का व्युत्पत्तिलभ्य अर्थ है। 
'वाद' शब्द 'बद्‌' धातु से धज्‌ प्रत्यय करने पर बनता है। 'उच्यतेडनेनेति वाद: ' 
अर्थात्‌ जिसके द्वारा कुछ कहा जाय, वह वाद है। अतः व्युत्पत्ति के अनुसार 


'रहस्यवाद' वह वाद है जिसमे उन वातो का कथन हो, जिन्हे सब लोग नही 
जानते है। 


“रहस्यवाद' एक विशेष प्रकार की काव्यधारा है जिसमें रचयिता या कवि 
जीवन और जगत के व्यक्त क्षेत्र से हटकर उसके अव्यक्त पक्ष का उद्घाटन 
करता है और दृश्य जगत के विविध नामरूपो मे व्याप्त अगोचर तत्त्व की 
भावात्मक प्रणालियों द्वारा अभिव्यक्ति करता है। रहस्यवादी काव्य की प्रमुख 
विशेषता भाव के द्वारा किसी परोक्ष सत्ता का आभास उसके प्रति राग विस्मय, 
जिज्ञासा, लालसा, असीम वेदना एवं तादात्म्य की अनुभूति है। यह अनुभूति 
दिव्यानुभूति हे क्योकि इसका संबन्ध अलोकि शक्ति से है। 


वस्तुत: रहस्यवाद अध्यात्मवाद की पर्याय है। प्राचीनकाल में आचार्यों, 
कवियों और मुनियों ने जिस रहस्यवाद का प्रतिपादन किया था वही अध्यात्मवाद 
काव्य में रस का संपर्क प्राप्त कर रहस्यवाद बन गया है। अध्यात्मवाद केवल 
साधनामूलक और ज्ञानमूलक होता है, किन्तु रहस्यवाद भक्ति और 
साधनामूलक। भक्ति मिश्रित साधना का सम्पर्क प्राप्त कर ज्ञानमूलक शुष्क 
चर्चाएं सरस रहस्यवाद के रूप मे परिणत हो जाती हैं। 

जैनवाडमय में सामरस्यभाव, बाह्याचार का निरसन, प्रतीको एवं रहस्यवादी 
शब्दावली के द्वारा चित्तशुद्धि का निरूपण और परमात्मपद की प्राप्ति आदि 
रहस्यवादी तत्त्व प्रचुरता से उपलब्ध होते हैं। 


जैन रहस्यवाद का स्वरूप 

आत्मानुभूति द्वारा स्व॒ को शुद्ध, बुद्ध और ज्ञानरूप अनुभव करते हुए श्रद्धा, 
ज्ञान एवं चारित्र द्वारा परमशुद्ध परमात्म तत्त्व से मिलन की क्रिया ही रहस्यवाद 
या रहस्यमार्ग है। 


जैन दृष्टि से विशुद्ध चेतनस्वरूप की उपलब्धि ही रहस्यवाद का साध्य हे। 
शुद्ध परमात्मतत््वत के साथ अपनी एकता का स्पष्ट सवेदन रहस्यवाद है। इस 
सवेदन में रत्लत्रय की उत्तरोत्तर विशुद्धि बढ़ती जाती है और आत्मा स्वयं ही 
परमात्मा बन जाता है।' जैन रहस्यवाद मे उपनिषद्‌ के समान ही गुद्यातिगुहय 
परमतत््व कौ खोज और प्रत्यक्षीकरण का प्रयास दिखलाई देता है। किन्तु जैनों 
का परमात्मा न तो अद्ठित है न सृष्टिकर्ता।ः 


जैनाचार्यो ने प्रत्येक आत्मा को शक्ति की अपेक्षा परमात्मा के समान 
बताया है। इनके अनुसार जीवात्मा से परमात्मा भिन्‍न नहीं है। कर्मबद्ध आत्मा 
आत्मा कहलाता है। ओर कर्ममुक्त परमात्मा। रहस्यवाद की प्रक्रिया में आत्मा 
स्वानुभूति के द्वारा द्रव्यकर्म भावकर्म और नोकर्मो का विनाश कर परमात्म पद 
को प्राप्त कर लेता है।' इस दर्शन में आत्मा एक नही अनेक हें। सभी आत्माएं 
परमात्मा बन सकती है।“ परमात्मा बनने की प्रक्रिया साधना मार्ग हे, इस 
साधना को योगमार्ग भी कहा जा सकता है। जैन मान्यता के अनुसार 
आत्मानुभूति अलौकिक होती है। इसकी तुलना ससार की किसी वस्तु से नही 
की जा सकती। 


साधना मार्ग 

जैन दर्शन में रत्नत्रय को साधना मार्ग कहा है। इस मार्ग की तीन कड़िया 
हैं-सम्यक्दर्शन सम्यकज्ञान और सम्यकचारित्र। सम्यकदर्शन आत्मसत्ता की 
आस्था है। मै कौन हूं? क्या हूं? कैसा हू? इसका निश्चय ही सम्यक दर्शन है। 

संसार में अनन्त पदार्थ हैं। अनन्त चेतन और अनन्त जड़। जड़ और चेतन के 
भेद की प्रीति ही सम्यकदर्शन का उद्देश्य है। मोह वश आत्मा पर पदार्थो को 
अपना मानता है। विभिन द्रव्यों के एक क्षेत्रावगाह होने से आत्मा का जड़ 
पुदूगल के साथ सम्बन्ध है। जिस प्रकार दही ओर चीनी के मिलाने से श्रीखण्ड 
बनता है और इस श्रीखण्ड मे मिश्रित दही एवं चीनी का एक रूप प्रतीत होता 
है उसी प्रकार एक क्षेत्रावगाह होने पर भिन्‍न भिन्‍न लक्षण वाले पुदगल और 
आत्मा एक प्रतीत होते हैं। मोहनीय कर्म के उदय से रागद्वेष रूप परिणति होती 
है जिससे जीव का उपयोग विकारी हो जाता है। जब भेद ज्ञान उत्पन्न हो जाता 
है तब चैतन्य की शक्ति पुदूगल की शक्ति से भिन्न प्रतीत होने लगती है। थ 
म॑, अधर्म, आकाश, काल पुदूगल तथा अन्य जीव ये सब साधक के लिये पर 
द्रव्य हैं ये आत्मा में निमित्त नेमित्तिक भाव से प्रकाशमान हैं। जब आत्मा मे 
निजरस प्रकट हो जाता है और भेदबुद्धि का प्रकाश व्याप्त हो जाता हे तो 
धर्म अधर्म आदि द्रव्य भी पर प्रतीत होने लगते हैं। 


जब तक जीव निज सहज स्वरूप और क्रोधादि औपाधिक भावो में अन्तर 
नहीं जानता है। तब तक क्रोधादि भावों को ही निजस्वरूप जानने के कारण 
उनमें उसकी प्रवृत्ति होती है, इस प्रवृत्ति से पुदगल कर्म का आश्रव होता है। 
आश्रव से बन्ध और बन्ध से संसार परंपरा चलती है।' 


आत्मा को अप्रतीति मिथ्यात्व है और प्रतीति सम्यकत्व। अप्रतीति से स्व 
और पर का भेद लुप्त हो जाता है और जीवात्मा पर को भी स्व समझने लगती 
है यही अज्ञान और दुःख का कारण है। जब आत्मा की प्रतीति हो जाती है 
तो वीतरागभाव और स्वरूप रमणता प्राप्त हो जाती है।ः 


स्वप्रतीति के पश्चातू स्वज्ञान या सम्यकज्ञान होता है। सम्यकज्ञान कै होते 
ही साधक सोचने लगता है कि अनन्त अतीत में भी जब पुदू्गल का एक कण 
भी मेरा अपना नहीं हो सका तब अनन्त अनागत में वह मेरा केसे हो सकेगा। 
मैं में हूं और पुदूगल पुदूगल है। आत्मा कभी पुद्गल रूप नहीं हो सक्रता और 
पुद्गल कभी आत्मरूप नहीं हो सकता। इस प्रकार का बोध ज्ञान ही 
सम्यकज्ञान है। इस विश्व के कण-कण में अनन्तकाल से पुदूगल की सत्ता 

रही है और भविष्य मे भी अनन्तकाज्ञ तक रहेगी। साधक पुदूगल के अभाव 
की चिन्ता नहीं करता, अपितु आत्मा मे पुद्गल के प्रति होने वाली ममता का 
त्याग करता है। जब पुदूगल की ममता दूर हो जाती है तब एक पुद्गल तो कया 
अनन्तानन्त पुदूगल भी आत्मा का कुछ नहीं बिगाड़ सकते। 


सम्यकज्ञान का अर्थ है आत्मा के विशुद्ध रूप का ज्ञान। सम्यकज्ञान थोड़ा 
भी हो तो वह अधिक अज्ञान की अपेक्षा श्रेष्ठ है। अत: आत्मसाधना मे ज्ञान 
की लोलुपता अपेक्षित नहीं है ज्ञान की विशुद्धता अपेक्षित है।' 


आत्मसत्ता की सम्यक प्रतीति और आत्मा स्वरूप की सम्यक्‌ सप्ति हो 
जाने पर भी जब तक उस प्रतीति और सप्ति के अनुसार आचरण नहीं किया 
जाएगा, तब तक साधक की साधना परिपूर्ण नही हो सकेगी। प्रतीति और ञ्ञप्ति 
के साथ आचार आवश्यक ही नहीं, अनिवार्य है। आत्मा का विश्वास और ज्ञान 
प्राप्त कर लेने पर भी जब तक उसे परपदार्थों से पृथक्‌ करने का प्रयत्न नही 
किया जाएगा, तब तक अभीष्ट सिद्धि नही हो सकती। अत: सम्यकदर्शन और 
सम्यकज्ञान के होने पर भी सम्यकचारित्र के बिना स्वस्वरूप की प्राप्ति नही 
हो सकती।* 


आत्मा का अपने सकलप विकल्प और विकारी भावो को छोड़कर स्वरूप 
मे लीन होने की प्रक्रिया का नाम ही सम्यकचारित्र है। यही सर्वोकृष्ट शील 
और विशुद्ध सयम है। चारित्र, आचार, संयम और शील आत्मा की ही शुद्ध 
शक्ति विशेष हैं।' जैन दृष्टि से प्रतीति को विचार में और विचार को आचार 
मे परिवर्तित करना ही पूर्ण साधना है। चारित्र अथवा आचार का अर्थ बाहय 
क्रियाकांड नही है।* आत्मस्थिति रूप सम्यक्‌चारित्र ही उपादेय है। चारित्र 
आत्मा का गुण है,-“इसी की साधना से बीतराग भाव रूप आत्मस्वरूप कौ 
उपलब्धि होती है। वीतराग भाव के उत्पन्न होते ही साधक राग और द्वेष से 
रहित हो जाता है। जितने अश में राग या द्वेष होते है उतने अश में चारित्र नही 
होता। अत: साधक अपनी साधना द्वारा आत्मा को काम क्रोध मोह आदि 
विकारों से पृथक कर परमात्मपद को प्राप्त कर लेता है।' 

जैन रहस्यवाद चिन्तन और अनुभूतिप्रधान है। आत्मा में अनुभूति की सहज 
शक्ति विद्यमान है, इस अनुभूति के द्वारा ही साधक विकार या विकल्पों को 
पररूप मानती हुआ अपने शुद्ध स्वरूप का अनुभव कर स्वातन्त्रय लाभ कर 
लेता है। स्वतन्त्रता प्राप्ति के लिये जैन रहस्यवादी प्रणाली के अनुसार दो मार्ग 
हैं- संवर और निर्जरा।? सवर द्वारा साधक नवीन कर्मो के आगमन को रोकता 
है।! निर्जरा द्वारा संचित कर्मो को क्षय करता है। निर्जरा दो प्रकार की है- 
सविपाक और अविपाक। कर्मो के उदयकाल में उनके शुभ एवं अशुभ के 
वेदन को विपाक कहा गया है। इस विपाक के द्वारा जो कर्मक्षय होता है उसे 
सविपाक निर्जरा कहते हैं। यह निर्जता साधना के बिना स्वतः होती है, अतः 
इसके द्वारा कर्मो का ,अन्त संभव नहीं है।* अविपाक निर्जरा द्वारा साधक तप 
ध्यान योग एवं अन्य आध्यात्मिक साधनाओ से कर्मफल को भोगे बिना ही 
उदयकाल में आने खे पूर्व ही क्षय कर देता है। इस प्रकार साधक विभाव 
भावो का त्याग कर निर्विकल्प समाधि मे पहुंच जाता है” और अपने पूर्व 
संचित कर्मो को क्षय कर डालता है। 


जैन वाडमय के अध्ययन से ज्ञात होता है कि प्राकृव और सस्कृत के 
कवियों ने ज्ञानमूलक अध्यात्मवाद का निरूपण किया है तो भ्रंश के कवियो 
ने साधनात्मक अध्यात्मवाद का और हिन्दी के जैन कवियो ने इसी अध्यात्मवाद 
में प्रेम ओर दाम्पत्यभाव का नियोजन कर इसे सरस और हृदयग्राही बनाने का 
प्रयास किया है। 


जैन रहस्यवादी ग्रन्थों के अध्ययन के फलस्वरूप हमारी दृष्टि मे जैन 
रहस्यवाद में निम्न तत्त्वों का समावेश पाया जाता है- 
. आध्यात्मिक अनुभूति की क्षमता 
आत्मा और परमात्मा मे ऐक्य की भावना 
कर्मवद्ध आत्मा का कर्मरहित आत्मा के प्रति समर्पण 


अनन्त ज्ञान अनन्तदर्शनमय आत्मा के अस्तित्व का दृढ़ निश्चय और 
उसके शुद्धिकरण पर विश्वास। 


3 (यह. हर 

सांसारिक प्रलोभनों का त्याग 

आत्मानुभूति के लिये गुरू का महत्त्व 

बाहय आडंबर का त्याग 

चित्तशुद्धि या आत्मनिर्मलता का स्थान स्वोपरि 
विकास के सोपानमार्ग का अवलोकन 


थ एए पा का ४ 


0. पुण्य पाप दोनों का त्याग 

!] योग मार्ग का निरूपण 

2. प्रतीको एवं पारिभाषिक शबव्दावलियों का प्रयोग 

3. अभिव्यक्ति की सरसता 

।4. आत्मा के कर्त्तत्व और भोक्तृत्व शक्ति का विश्वास 


]5. आत्मा और परमात्मा मे तात्त्तिक अन्तर न होने पर भी व्यवहारनय से 
पृथकता का विवेचन एवं परमात्मा पद की प्राप्ति के लिये दाम्पत्य भाव 
का समारोह। 


सामान्य रहस्यवाद और जैन रहस्यवाद में अन्तर 

सामान्य ( ओऔपनिषदिक) रहस्यवाद मे परमात्मा और जीवात्मा मे अशी 
और अश का मम्बन्ध है। जब जीवात्मा और परमात्मा का एकीकरण होता है 
तब जीवात्मा का अस्तित्व परमात्मा मे विलीन हो जाता हे, पर जेन रहस्यवाद 
में आत्मा और परमात्मा मे अश अशी का सम्बन्ध नहीं हे। आत्मा और 
परमात्मा दोनो मे शक्ति की अपेक्षा अनन्त ज्ञान, अनन्त दर्शन अनन्त सुख और 
अनन्तवीर्य ये चार गुण पाये जाते हैं। कर्मबद्ध आत्मा मे ये अनन्त चतुष्टय 
प्रकट नही होते कर्मयुक्त होते ही अनन्त चतुष्टय प्रकट हो जाते है और आत्मा 
परमात्मा हो जाता हे।' आत्मा की शुद्धतम स्थिति ही परमात्मा है। परमात्मा 
होने पर ही उसका अपना स्वतन्त्र अस्तित्व रहता है। यहा पर आत्मा एक नहीं 
है। अनन्त आत्माए है और अनन्त परमात्मा हैं। 


सामान्य रहस्यवाद और जेन रहस्यवाद का साधना मार्ग भी भिन्‍न है। 

परमात्मा बनने के लिये आत्मा का गुणस्थान आरोहण आवश्यक है।? साधना 
द्वारा आत्मा की शक्ति उत्पन्न नही करनी है अपितु अपने अन्दर निहित शक्ति 
को ही अभिव्यक्त करना है। 


न 5! जे ऐ] 


सन्दर्भ 


परमात्मप्रकाश, डा ए एन. उपाध्ये रामचन्द जैन शास्त्रमाला भूमिका, पृ 06 


. जैन धर्म, प केलाशचन्द शास्त्री भारतीय दि. जैन सघ पृ. ॥] 


परमात्पप्रकाश, पृ 22 दोहा ।5 

वहीं, पृष्ठ 89 दोहा 2 3 

सम्यादर्शनज्ञानचारित्राणि मोक्षमार्ग:। उमास्वामी /] 

पज्चास्तिकायसग्रह श्रीमत्कुन्दकुन्दाचार्य , हिन्दी अनुवादक श्री मगनलाल जैन, दि जैन 


स्वाध्याय मन्दिर ट्रस्ट, सोनगढ़, पचम सस्करण सन्‌ 959, गाथा ]28, ।29, ।30 


2 


प्् | फकलिय > प्ऊ शज> ० 


>>. ७ (# 


[ 


वही, पृ 240, गाथा ]62 


. जैन दर्शन, डा. महेन्द्रकुमार न्यायाचार्य, पू 244 
. पज्चास्तिकायसप्रह आचार्य कुन्दकुन्द हिन्दी अनुवाद श्री मगनलाल सेठी, पृ. 63, गाथा] 06 


द्रव्यसग्रह नेमिचन्द सिद्धान्तदेत स डा दरवारीलाल कोठिया, पृ. 45, 46 
जैन दर्शन, डा महेन्द्रकुमार न्यायाचार्य वर्णी ग्रन्थमाला पृ 244 
प्रवचनसार आचार्य कुन्दकुन्द टीकाकार व शीतलप्रसादजी पृ 54 

वही, पृ 6॥ 


. जैन दर्शन डा. महेन्द्रकुमार न्यायाचार्य पृ. 238 से 242 तक 


वही, पृ. 242 


, वही पृ. 242 


परमात्मप्रकाश द्वि अध्याय, दोहा 89 से 95 तक 
परमात्म प्रकाश, अध्याय ] दोहा 75 
गोम्मटसारजीवकाड, आचार्य नेमिचन्द्र 
अलका, 35 इमामवाड़ा 
मुजफ्फरनगर 


कवि नथमल कृत “दर्शनसार-भाषा' 


-डाॉ. वीरसागर जैन 


आज से लगभग 070 वर्ष पूर्व माघ शुक्ला दशमी विक्रम सवत्‌ 990 में 
धारा नगरी मे आचार्य देवसेन ने प्राकृत-भाषा मे एक “दर्शनसार' नामक 
महत्त्वपूर्ण ग्रन्थ की रचना की थी, जिसमे विभिन्‍न मिथ्या मतो के उद्भव 
आदि का ऐतिहासिक दृष्टि से सक्षिप्त परिचय दिया गया है। विशेषतया 
मिथ्यात्व के विपरीत, एकान्त, संशय, विनय और अज्ञान-इन 5 भेदो का इस 
ग्रन्थ में महत्त्वपूर्ण परिचय अंकित है। इसी प्रकार द्राविड सघ, माथुर संघ, 
काष्ठा सघ आदि के परिचय की दृष्टि से भी यह ग्रन्थ विशेष महत्त्वपूर्ण माना 
जाता है। यद्यपि यह ग्रन्थ अत्यन्त लघुकाय है, परन्तु अपनी विषयवस्तु के 
कारण पाठकों मे बहुत चर्चित रहा है। 


प्राकृभाषा से अनभिज्ञ आधुनिक पाठको के लाभार्थ उक्त “दर्शनसार' का 
कवि नथमल ने आज से लगभग [40 वर्ष पूर्व श्रावण कृष्णा चतुर्थी , शनिवार, 
विक्रम संवत्‌ 920 मे हिन्दी भाषा मे सुन्दर पद्यानुवाद किया है, जो आज भी 
बहुत उपयोगी प्रतीत होता है। अत एवं साहित्यानुरागी पाठकों के अध्ययनार्थ 
उसे यहाँ उचित सम्पादन के साथ अविकल रूप से प्रस्तुत किया जा रहा है। 
मेरी जानकारी के अनुसार आज इसकी एक मात्र पाडुलिपि जयपुर क॑ बाबा 
दुलीचन्द ग्रन्थ-भण्डार मे उपलब्ध है और अद्यावधि अप्रकाशित है। 


अथ दर्शनसार भाषा लिख्यते- 
( दोहा ) 
अनेकान्त प्रकाशकर, नाशै मत एकान्‍न्त। 
अनंत दूषण रहित है, नमौ परम शिव शांत॥ ॥ 
देवसेन गणि नैं कियो, प्राकृत दर्शनसार। 
ताकी भाषा लिखत हूँ, मंदमती-हितकार। 2॥ 

( चौपाई ) 


चतुरनिकाय ' नमैं सुर पाय', करि प्रणाम अंतिम जिनराय। 
भाषत हूँ मैं दर्शनसार, पूरब सूरि' कथित अनुसार॥ 3॥ 
नमैं सुरासुर जिनके पाय, भारत * चौबीसों जिनराय। 
केई तिनके समयनि मांहि, भए प्रवर्तक मिथ्या राह॥ 4॥ 
नाम मरीच भरत नृप जाम, भयो मिथ्याती अद्य को धाम। 
सब भ्रष्टनि मैं धोरीः थयो, पूरब सूरि एम वरणयो॥ 5 ॥ 
तामें कीने नाना वेष, मूरतिमान मिथ्यात विशेष। 
सम्यक्‌ ब्रत के नाशन हेत, और निहू के भये निकेत॥ 6 ॥ 
एकांत जु संशय मिथ्यात, विपरीत जु विनयज अघपांत। 
फुनि पंचम अज्ञान विचार, पूरव सूरि कहे परकार॥ 7 ॥ 
सरजूक॑ तट नगर पलास, पिहिताश्रव को शिष्य कुवास। 
बुद्धिकी्ति जाको है नाम, पारस तीरथ* मैं अघधाम॥ 8 ॥ 
मछरी ' आदि भक्षत के मांहि, जानें" पाप कह्यौ कछ नांहि। 
राते” कपड़े धरि एक्ान्त, जाहि प्रवर्तायो सब भांति॥ 9 ॥ 
दही दूध मिश्री फल जथा, मांस जीव-बिन भाख्यो तथा। 
तातें पल" कूं भखते जीव, पापीष्टी है नांहि कदीन॥ 0॥ 
मदिरापान न वर्जित भणै, जल घृत तेल समान हि गिणैं। 
ऐसें लोगनिकूं बहकाय, वरताये सब पाप उपाय॥ 44 ॥ 
करे और भौगै फल और , करता पै नहिं विधि! को जोर। 
ऐसें अपनो रचि सिद्धांत, नरकनिवास ल्ौ बिन भ्रांत॥ 2 ॥ 


एकान्त मिथ्यात्व :- 
विक्रम नृप कौं परभव गए। बरस एक सो छतीस भए॥ 
सोरठ देश वलभिपुर मांहि। श्वेताम्बर उपजे शक नांहि॥ १3॥ 
भरद्रबाहु गणी को शिष्य। सत्याचार्य भयो सुभविष्य। 
ताको शिष्य जिनचन्द्रहि दुष्ट! मदाचरण भयो अधघपुष्ट॥ 4॥ 

तानैं कियो सितांबर ” भेष। तिय'' के तद्भव मोक्ष विशेष। 
करे केवली कवलाहार। धारैं तन मैं रोग अपार॥ 5 ॥ 
यतिपद वसनधरन “ तें सही। गरभधि वालंवर के कही। 
सब भेषनि तैं शिवपद जात! सब घर प्रासुक भोजन खात॥ 6 ॥ 
गर्भ ब्राह्मणी तणें मंझार। पहले वीर लयो अवतार। 
पीछे सुरपति जिनकूं कारि। धारयो त्रिशला गर्भ मंझार॥7॥॥ 
औरह्‌ इत्यादिक बहुभांति। भाषी शंशै मत की पाति। 
पापबन्ध तें तजिके प्राण। उपज्यों यह लै नरक सथान॥॥8॥ 


संशय मिथ्यात्व :- 
मुनिसुत्रत के तीरथ मांहि। क्षीरकदम्ब विप्र शुभ भांहि। 
ताको सुत है परबत नाम। क्रूर निर्दई अघ * को धाम॥१9॥ 
तानैें कीनों मत विपरीत। नाशी सब संयम की रीत। 
तातैं संच्यो '" पाप महान। पायो सप्तम नरक सथान॥20॥ 


विनय मिथ्यात्व :- 
विनय मिथ्यात धरै सब वेस। धारै जटा मुडावै केश। 
चतओटो राखै नांगे रहै। नाना वेष विनयमत गहै।।2।। 
दुष्ट होहु अथवा गुणवान। सबकी कीजे भक्ति समान। 
देव देव सबही है एक। धरिए नांही कछू विवेक॥22॥ 
वीरनाथ ”” के समय झंझार। मर्कट पूरण साधु विचार। 
लोक विषैं अज्ञान मिथ्यात। तानैं भाख्यो नाना भाँति॥ 23॥ 
है अज्ञान ते मोक्ष सथान। युक्त जीव के नांही ज्ञान 
फिरि आगमन भ्रमण है नांहि। जीवनि के भव-भव के मांहि॥ 24॥ 
सब जीवनि को करता एक। शून्य ध्यान धारै न विवेक। 
ऐसे यह अज्ञान मिथ्यात। म्लेच्छनि मैं है नाना भांति॥ 25॥ 
जिनमत बाहरि मिथ्या राह। परकट करि लोकनि के माह। 
गयो निगोद सहै दुख घोर। जन्म मरण को नांही ओर॥ 26॥ 


00 अनेकान्त-56/]-: 


अज्ञान 
पूज्यवाद मुनिवर को शिष्य। ब्रजनंदि नामा इक भिक्ष 
पाहुड ज्ञान धारतो दुष्ट। द्वाविड़ संघ करयो अति पुष्टा। 27॥ 
अप्रासुक के भक्षण मांहि। मुनि के दोष क<८ भी नांहि। 
ऐसें काहे विपरीत सिद्धान्त। तानैं कल्पे मिथ्या ध्वान्त '॥॥ 28॥ 
बीजनि मैं नांहि है जीवा। बैठयो भोजन कहै सदीव। 
प्रासुक नांही कोऊ खान? खानें मैं नहिं पाप निदान॥ 29॥ 
जैसे शखिए घर को चून”। तैसें ही मोदी” को चूना 
यामैं अवद्य ' लेस हू नांहि। भाषत है द्राविडमत मांहि॥ 30॥ 
वाडी खेती चुनि के गेह। करि व्योपार जीवते जेहू। 
शीतल जल मैं करतें न्हान "| तिनकैे पाप लेश नहि जान॥ 34॥ 
यमवसि विक्रम नृप कूं भए। वर्ष पाँच से छत्तिस गए। 
उपज्यो दक्षिण मथुरा मांहि। द्राविड़ संघ मोह अधिकाहि॥ 32॥ 


द्राविड़ संघ 
वरष सात सेैं पांच जु गए। पुर कल्याणवर माही ठये। 
सिरी कलश नामा सेवाड़ो। जावलि संघ कियो तिहिं खड़ो॥ 33॥ 
बीरसेन को शिष जिनसेन। कीनौं सब श्रुत को अध्येन। 
पदानन्दि मुनि पीछे सोह। च्यारि संघ कौं धारै जोहु॥ 34॥ 
ताको शिष्य महागुणवान। शुभ भददर धारै शुच्ि ज्ञान 
करे वास पक्ष के सदा। भावलिंग मैं दोष न कदा॥ 35॥ 
विनयसेन कू तत्त्वस्वरूप। जणवायो सत्यारथ रूप। 
कहि सिद्धान्त धारि संन्यास। पायो देवलोक को पास॥ 36॥ 
विनयसेन को दिक्षित गाम। नदी तट मैं अघ को धामा 
नाम कुमारसेन संन्यास। भंजन करित हि मानै त्रास। 37॥ 
मोरग्पिछिका जाने जही । चरमधघोणषणा छोसे सही। 
सब ही बागड” देश मझार। उनमारग कल्प्यौ अधघद्ठार॥ 38॥ 
वनिता फिरि दिक्षा कूं गहै। क्षुल्लक वीर चर्या कूं बहै। 

सरह गाय को राखेैं चौंर! छठो गुणठाणों है और॥ 39॥ 
आगम शास्त्र पुराणदि का। प्रायश्चित अन्यथा तिका। 
ते सब रचिके मूढनि मांहि। फैलायो मिथ्यात अथाह॥ 40॥ 
श्रवण ” संघ तैं वाहरि सोया नागकुमार सेन अवलोय। 
समय मभिथ्याती रुद्र सुभाव। काष्ट संघ थाप्यो अध भाव॥ 4॥ 
वरणष सात सै बत्रेपन गए।-------------------- । 
नंदी तट वर गाम मंझार। काष्ट संघ जाणों अघकार॥ 42॥ 
नंदी तट वर गाम मंझार। नामकुमार सेन श्रुतधार। 
दर्शनभ्रष्ट भयो संन्यास। भंजन करिके अघ कौ वास॥ 43॥ 


काष्ठा संघ - 
नव सत त्रेपन वर्ष जु गए। मथुरा नगरी में वरणए। 
रामसेन नामा इक जती। संघ निपिच्छ रच्यो अघमती?” ॥ 44॥ 
जो सम्यक्त्वप्रकृति मिथ्यात। सो तातें थाप्यो इह भांति। 
यह जिनबिंब जिनेश्वर गेह। मेरो है तेरो नहिं एह॥ 45॥ 
यह ही है गुरु मेरो सही। जा ढिंग मैंने दीक्षा गही 
अपना गुरु कुल कौ अभिमान। धरै करै पर कौ अपमान॥ 46॥ 


निपिच्छ संघ - 
सीमंधर जिन तैं शुच्ि ज्ञान लहिके पद्चानन्दि गुणवान। 
जो नांही संबोधन करै। तो मुनि सुमग किसें अनुसरै॥ 47॥ 
भूतबली मुनि पुष्प जु दंत। दक्षिण उत्तर में निरभ्रंत। 
जो उपदेश तत्त्व को कियो। सो सत्यारथ अनुक्रम लियो॥ 48॥ 
पुष्कलपुर दक्षिण दिसि लसै। वीरचंद मुनि तैठे बसै। 
बरस अठारा सै कों गये। भिल्‍ल संघ थापै गो नये॥ 49॥ 
सो करि के निज गछ विथार। पडिकोणों किरिया अधिकार। 
भिन्न प्ररूपि हणें गोपंथ। जिनवर को धारे गो ग्रंथ॥ 50॥ 
ता पीछे मिथ्यामत भेव। ना हैगो भाखी गणवेव। 

काल पंचमा के अबसान। मिथ्यामत विनशै सब थान॥ 54॥ 
बीरांगद नामा मुनि एक। मूल गुणी है गो सुविवेक। 
अल्पश्रुती हू करै संबोध। वीरनाथ सममत अविरोध॥ 52॥ 
पूरव आचारिज कृत ग्रंथ। लखि कीं देवसेन शुभ पंथ। 
केई गाथा करि इक थानि। धारा नगरी में गुणखानि॥ 53॥ 
संवत्‌ नौ सैं निव्वे मानि। माघ शुक्ल दशमी तिथिजांनि। 
भविजीवनि के हार समान। दर्शनसार रच्योशुभ खानि॥ 54॥ 
पारस जिन के गेह मंझार ””। रूषो तबो जन अविचार। 
सत्यकथन तैं साड़ी जथा। जूं का भय तैं तजिय न तथा। 
वीस अधिक उगणीसे साल। श्रावण प्रथम चौथि शनिवार 
कृष्ण पक्ष मैं दर्शनसार। भाषा नथमल लिखी सुधार '॥ 


संदर्भ 
। भवनवासी, व्यन्तर, ज्योतिषी और वैमानिक - ये चतुर्निकाय के देव है। 2. पैर, चरण। 3 
पूर्वाच्चार्यी 4 भरतक्षेत्रवर्ती। 5 प्रधान। 6. पार्श्वनाथ के तीर्थकाल मे। 7. मछली। 8 जिसने, 
9, लाल, ॥0 मास, |]. कर्म, ।2 श्वेताम्बर, ]3. स्त्री, 4. वस्त्रधारण, ॥5 पाप, 6 
सचित किया, |7 महावीर स्वामी, ।8 भिक्षु, 9, मार्ग, 20. खाद्य पदार्थ, 2।, आटा, 22 


व्यापारी, 23. पाप, 24 स्नान, 25. छोडी, 26 हरियाणा, 27 श्रमण, 28. पापबुद्धि, 29 
पार्श्वनाथ के मन्दिर मे, 30 सावधानी से। 


नोट - दर्शनसार ग्रथ आचार्य देवसेन की मूल रचना नही है, जैसा कि लेखक ने लिखा। अपितु 
यह सग्रह ग्रथ है जिसका उल्लेख स्वय देवसेन आचार्य ने दर्शनसार मे किया है तथा हि- 


पुव्यायरियकयाईं गाहाईं संचिऊण एयत्थ। 
सिरिदेवसेणगणिण धाराए सबसतेण॥ 


- दर्शनसार 49 
-सम्पादक 


अध्यात्म एवं चिकित्सा-विज्ञान की जुगलबंदी 
-प्राचार्य निहालचंद जैन 


अध्यात्म, प्रार्थना, ध्यान और सामायिक का रोगी के ऊपर क्‍या प्रभाव 
पड़ता है, इस पर पश्चिमी जगत विशेषकर इग्लैंड में बहुत अनुसंधान और 
विवेचनाएँ चल रहीं है। भारत जिस आध्यात्मिक आस्था से हजारो वर्षो से जुड़ा 
है आज विश्व का ध्यान, उन रहस्यो की ओर जाना शुरू हो गया है। ब्रिटेन 
में इस समय एक बात पर विशेष बहस चल रही हे भारत मे प्रचलित अध्यात्म, 
आस्था और प्रार्थना जैसे भाव-विज्ञान से रोगी के स्वस्थ होने की रफ्तार बढ़ 
जाती है इस पर ब्रिटेन में भी सफल परीक्षण/प्रयोग हुए है, आखिर इसके पीछे 
रहस्य क्या है? 


डॉ. लारी डोसे ने अपने एक सस्मरण मे लिखा कि उन्होने प्रार्थाा की एक 
अजीव चिकित्सा पद्धति का अनुभव किया। उन्होने अपने प्रशिक्षण समय का 
जीवन्त वृतान्त लिखा, जब वे टेक्सास के पाईलैण्ड मेमोरियल अस्पताल मे थे। 
उन्होने एक कैसर मरीज को अंतिम अवस्था में देखा ओर उसको यही सलाह 
दी कि वह उपचार से विराम ले ले, क्योंकि उपलब्ध चिकित्सा से उसे कोई 
लाभ नही हो रहा था। 


उसके विस्तर पर बैठा हुआ कोई न कोई मित्र, उसके स्वास्थ्य लाभ के 
लिए प्रार्थना किया करता था। एक वर्ष के पश्चात्‌ जबकि डॉ. लारी वह 
अस्पताल छोड चुके थे, एक पत्र मिला कि क्या आप अपने पुराने मरीज से 
मिलना चाहेगें। 980 में जब डॉ. लारी मुख्य कार्यकारी अधिकारी बना, उन्होंने 
यह निष्कर्ष दिया कि प्रार्थना से विभिन्‍न प्रकार के महत्त्वपूर्ण शारीरिक 
परिवर्तन घटित होते हैं। 


शरीर में होने वाली 'व्याधि' का मुख्य कारण हमारी मानसिक सोच है, 
जो 'आधि! के नाम से जानी जाती है। हमारी सोच ही मनोविकारो/मनोरोगों का 

कारण बनती हे। प्रार्था मन की बीमारी का सही इलाज है। 


व्यक्ति जब 50 की उम्र पार कर जाठा है तो उस पर मानसिक तनाव का 
प्रभाव जल्दी होने लगता है। चिड॒चिड़ापन उसके तनाव की ही अभिव्यक्ति है। 
प्रायः डायबटीज बढ़ने, भूख कम लगने, कमर-दर्द, आंखों की ज्योति मंद 
पड़ने और रक्तचाप प्रभावित होने आदि मानसिक तनाव के कारण हे। 


वस्तुत: प्रार्थना मे हम उस लोकोन्तर व्यक्तित्व से जुड़ते हैं, जिसकी 
भाव-रचना को हमने अपनी प्रार्थना का आधार बनाया है। भक्तामर स्तोत्र 
(मूल संस्कृत) का उच्चारण करते हुए, क्या हम वैसी ही ध्वनि-तरगो का 
निष्पादन और निर्गमन नहीं करने लगते, जो आचार्य मानतुंग ने सृजित की 
होगी। उस क्षणों में हम आचार्य मानतुग से तादात्म्य स्थापित कर लेते है। 


प्रार्था - केवल वाचनिक न रहे, उसे यदि भावों से जोड़कर की जावे तो 
असर बहुत तीव्रता से होता हे। बुरे विचारों के लिए, प्रार्थना एक ॥२४॥९०० 
का काम करती हे, जो हमारे भीतर आक्रमण करें इसके पहले ही प्रत्यावर्तित 
हो जाते है। प्रार्थना भावात्मक परिवर्तन मे बड़ी सहायक होती है। 


घटना 999 की है। केसर विशेषज्ञ डॉ. राबर्ट ग्राइमर, बर्मिघंम रायल 
आर्थोपेडिक अस्पताल के अधिकारी थे। उनकी नजर एक ऐसे मरीज पर पड़ी 
जो हड्डियो के कैंसर से, जीवन--मृत्यु के बीच संघर्ष कर रहा था। उसका 
ट्यूमर, ऑपरेशन के द्वारा निकाल दिया गया था, लेकिन जब दूसरा ट्यूमर और 
पैदा हो गया, तो मरीज “मैरी सेल्फ'' ने मौत को ही मित्र मान लिया। वह 
पेशे से साइकियाट्रिस्ट थी। उसने दवा की चिन्ता छोड़कर ईश्वर की प्रार्थना 
और उसके प्रति अटूट आस्था से जुड़ गयी। 


समय बीतता गया और कुछ अद्भुत परिणाम हासिल हुए। स्कैन रिपोर्ट में 
उसका टयूमर घटता हुआ नजर आया। जब इस आश्चर्यजनक घटना के संबध 
में डॉ. ग्राइमर ने मैरी से पूछा। उसने बड़े आत्म विश्वास से भरकर कहा-'' हाँ 
डॉ.! मेडिकल इलाज से परे भी कुछ और है, अच्छा होने में, में उसी को श्रेय 
देती हूँ।'' 

डॉक्टर ग्राइमर ने हँसते हुए कहा-“'मै इसे खरीद लेना चाहूँगा''। नहीं 
डॉक्टर! आप ईश्वर के प्रति आस्था पैदा कर सकते है, परन्तु इसे करोड़ो डॉलर 
में भी नहीं खरीद सकते। वस्तुतः यह वस्तु नहीं है, जो खरीदी जा सकती है। 


ब्रिटेन के डॉक्टरों का ध्यान इस दूसरी शक्ति की ओर जाने लगा जिसे 
ध्यान (अध्यात्म की शक्ति) या प्रार्था की अमोध शक्ति कह सकते है और 
चिकित्सा विज्ञान, इस अध्यात्म विज्ञान से परस्पर जुड़ा हुआ देखा जाने लगा 


है। 


एडिनवरा यूनिवर्सिटी के मेडिकल स्कूल के डॉक्टर मरे अपने साथ मरीज 
की एक्स-रे-रिपोर्ट और पेनिसिलन के स्राथ यह भी जानकारी रखते हैं कि 
क्या मरीज कभी प्रार्थना भी करता है? 


प्राय: मरीज के मन में जो, परेशनियां उसकी बीमारी पर हावी है, उन्हे 
बाहर निकालने के लिए डॉक्टर प्रयोग करे, तो इलाज का प्रभाव जादू की 
भांति होता है। 


वह जादू है-आध्यात्मिक इलाज। 


प्रो. स्टीव राइट के अनुसार पहले डॉक्टर को अध्यात्म की जरूरत है, 
जिससे वह मरीज को प्रभावित कर सकता है। वह केवल आध्यात्मिक शक्ति 
है। एडिनवरा यूनिवर्सिटी के चिकित्सा-छात्रों ने पाठयक्रम निर्धारकों से मांग 
की कि वे चिकित्सा-पाठयक्रम के साथ अध्यात्म की कक्षाएँ लगायें। 


चिकित्सा पाठ्यक्रम के साथ-ध्यान और योग का प्रशिक्षण दिया जाना 
चाहिए। ध्यान एवं योग में शारीरिक स्थिरता के साथ मन के एकाग्र होने की 
एक वैज्ञानिक प्रविधि है। ध्यान में किसी मन्त्र या मन्त्र के बीजाक्षर का विशुद्ध 
चिन्तन है, जिससे आत्मिक शक्ति और दृढ़ संकल्प-शक्ति बढ़ती है, जो 
क्रोध/ईर्ष्या/अहंकार/आवेशात्मक उद्वेगो आदि विकारों पर नियन्त्रण प्राप्त कर 
व्यक्ति को सहिष्णु और मानसिक तनाव रहित कर शान्त और स्वाभाविक रूप 
से जीने में सहायता करता है। 

हमारा चित्त-हमेशा बाहर दौड़ता रहता है। जीवन-ऊर्जा का 80% यो ही 
अकारण बाहर बहकर नष्ट हो जाता है इसे संघारित्र करने की क्षमता हम 
अपने अन्दर नही कर पाते हैं। केवल ध्यान और योग से इस जीवन ऊर्जा या 
चिन्मय (चैतन्य-शक्ति) को अपने भीतर रोक सकते हैं। जैसे उत्तल लेन्स 
(0०५७१ । ७॥७) से फोकस की गई प्रकाश-किरणें एक बिन्दु पर केन्द्रित 
होकर ऊर्जा का घनत्व बढ़ा देती है और उससे आग उत्पन्न हो जाती है, ऐसे 
ही ध्यान से जीवन ऊर्जा का उपयोग, विचारो के शुद्धीकरण और विकारों के 
परिशोधन के लिए कर सकते हे। 


ध्यान हमारी बाहय कायिक/वाचर्निक/सूक्ष्म मानसिक भाव तवृत्तियो का 
सकूचन है। जितनी जितनी बाहय प्रवृत्तियों का सकुंचन या निरसन होगा, 
आत्मा की शक्ति का उतना ही विकाश होता जाता है। 


ध्यान - जैनदर्शन की आत्मा है। यह चरित्र-शुद्धि का अतिम पड़ाव है। 
हम रोज रोज मंदिर क्‍यों जाते हैं? 


वस्तुत: प्रतिमा की ध्यानस्थ वीतरागी छवि के दर्शन से हमें अपनी 
मौलिकता में लौटने का रोज संदेश मिलता है। 


ध्यान एक ऐसा भाव रसायन है, जो जीवन की असत्‌ हिंसात्मक/खोटी एव 
वर्जनीय काषायिक प्रवृत्तियों को दूर करने का एक अभिनव प्रयोग है। ध्यान 
और योग के बिना जीवन-परिवर्तन संभव नहीं है। 


रोग के निदान में ध्यान और योग अद्भुत क्षमता रखते हैं। नार्थ वैरोलिना 
की एक यूनिवर्सिटी के डॉक्टरों ने पाया कि जो लोग मंदिर, उपासना गृह या 
किसी प्रार्थना/ध्यान स्थल पर नियमित जाकर वहाँ ध्यान करते हैं, वे इन स्थानों 
पर न जाने वालों की अपेक्षा कम बीमार पड़ते हैं। 


अध्ययनों से एक बात ओर सिद्ध हुई है कि जो लोग सप्ताह में एक से 
अधिक बार धर्मस्थलों/तीर्थ स्थानों पर जाकर धर्मसेवा करते हैं, वे अन्य लोगो 
की अपेक्षा सात वर्ष अधिक जीते हैं। 

ब्रिटेन में 2) अध्ययनों से एक तथ्य और सामने आया है कि जो लोग 
प्रार्थना में विश्वास रखते हैं और प्रतिदिन प्रार्थना करते हैं, वे ज्यादा प्रसन्न 
जीवन व्यतीत करते है। उन्हें मानसिक तनाव कम रहता है और शांति का 
अनुभव करते है। 


ब्रिटेन के डॉ. गिल व्हाइट का कहना है कि- 


“अध्यात्म के जरिये चिकित्सा देते समय मै उस समय तक प्रतीक्षा करती हूँ, 
जब तक मेरे शरीर मे एक करण्ट सा महसूस नही होने लगता। फिर मेरे हाथ मरीज 
के सिर व शरीर के ऊपर घूमते है और रोगी को मेरे मन व शरोर से टयूनिंग हो 
जाती है, जिससे हमारे व मरीज के बीच, ऊर्जा का सचरण होता है। 


रॉयल सोसाइटी आफ मेडिसीन के जनरल मे प्रकाशित एक शोधालेख में 
डॉ. डिक्सन के अनुसार-पहले वह स्वय अध्यात्म के जरिये ऊर्जा संचित करता 
है, जो उसे ब्रह्माण्डीय ऊर्जा से प्राप्त होती है, फिर मरीज के शरीर व मन को 
प्रदान करता है। 


अध्यात्म के क्षेत्र मे 'विश्वास' एक शक्तिशाली चीज है। यदि डॉक्टर 
मरीज को यह विश्वास दिला पाने में सफल है कि अपने आराध्य के प्रति पूर्ण 
विश्वास रखे, तो जल्दी स्वस्थ हो जाओगे तो उस डॉक्टर की दवा ज्यादा 
असरकर साबित होगी। 


अमेरिका के 25 में से 50 मेडिकल कॉलेजों में इस समय अध्यात्म 
विषय को पाठयक्रम के रूप मे स्वीकार कर पढ़ाया जा रहा है। डॉक्टर ब्रानले 
एंडरसन का कहना है कि जब तब डॉक्टर स्वयं को अध्यात्म की ऊर्जा से 
चार्ज नहीं करेगा, तब तक वह मरीज को इस ऊर्जा से चार्ज कैसे कर सकेगा। 
आज पश्चिमी जगत में मेडिकल इलाज के साथ आध्यात्मिक इलाज को समग्र 
इलाज की संज्ञा दी गई है। और वह मरीज का हित करने में रात-दिन जुटा 
हुआ है। 


भारत की इस विरासत को, जिसका अलिखित पेटेंट अभी तक भारत के 
नाम ही है, भारत में क्यो उपेक्षा की दृष्टि से देखा जा रहा है? आवश्यकता 

है कि अध्यात्म को चिकित्सा-विज्ञान के साथ जोड़कर मानवीय सेवा के इस 
उज्जवल-पक्ष को धर्म से जोड़कर देखा जाए। आलेख का समापन अपने निजी 
संस्मरणात्मक घटना से करना चाहूँगा जो अध्यात्म ओर चिकित्सा की जुगलबदी 
को पुष्ट करता है! 


20 फरवरी 02 में, मेरी बेटी का &7996७/7007# हो गया। जयपुर में 
वर-पक्ष, का सुझाव आया कि मार्च 02 मे ही शादी सम्पन्न हो जाए क्योकि 
लड़के की मां, जो स्तन-केंसर के आपरेशन के बाद सीरियस थी, शायद इस 
खुशी के क्षणों को न देख सकें। 


मैंने लड़के की माँ को शादी होने के पूर्व ही एक लम्बा विश्वासपूर्ण पत्र 
लिखा कि ईश्वर में विश्वास रखें और भेते जा रहे मन्त्र का जाप करे। आपको 
'आत्म-विश्वास' की दवा का सेवन करना है। मन्त्र की अचूक शक्ति का 
प्रयोग करें। सामायिक में जो भी हिन्दी/संस्कृत स्तोत्र याद हों उन्हे प्रतिदिन 
करना शुरू करें। महावीर जयन्ती 2002 को शादी सम्पन्न हुई और आज एक 
वर्ष के पश्चात्‌ अपने बेटे-बहूं के साथ जीवन के अवशेष आयु कर्मो के 
निषेकों के साथ व शान्ति/सुख से जीवन जी रही हैं। 


अध्यात्म की शाक्ति - जीवन मे एक अपरिमेय शात्ति की सुधा का जो 
रसास्वादन कराती है, वह अमूल्य विरासत है। जरूरत है एक पक्के विश्वास 
और आस्था को अपने भीतर संजोकर रखने की। 


जवाहरवार्ड - बीना(म. प्र.) 
फोन - (07580) -224044 


पाँच दशक पूर्व आचार्य सूरसागरजी की 
अध्यक्षता में सम्पन्न त्यागी-व्रती सम्मेलन : 


निर्णयों की सार्थकता 
( मेरी जीवनगाथा भाग-2 से उदधुत ) 
सग्रहकर्ता -डॉ. राजेद्रकुमार बंसल 


पूज्य गणेशप्रसादजी वर्णी बीसवी शताब्दि के जैन जगत्‌ के महत्वपूर्ण 
हस्ताक्षर है। उनके बहुमुखी प्रभाव, साहित्य साधना, निष्पृही जीवन, समाज 
सुधार एवं जैन शिक्षा क॑ प्रचार-प्रसार से जैन जगत्‌ ही नहीं अपितु राष्ट्र भी 
गोग्वान्वित हुआ है। अजैन कुलोत्पन्न “गणेश' जैन दर्शन के समयसार स्वरूप 
शुद्धात्मा का साधक बनकर सभी का मार्गदर्शक बन गया। आपने जैन समाज 
की श्रावक/त्यागी सस्थाओं क॑ सुधार और उन्नति में महत्वपूर्ण योगदान दिया। 
जैन साहित्य मे “मेरी जीवन गाथा” वर्णीजी का महत्वपूर्ण अवदान है। यह 
उनके कार्यकलापों एवं अनुभवों के साथ ही जेन समाज की घटनाओ का 
प्रामाणिक दिशाबोधक दस्तावेज है। 


मेरी जीवनगाथा-भाग 2 के अनुसार आज से लगभग 50 वर्ष पूर्व संवत्‌ 
2007 (ई. सन्‌ 950) में सेठ छदामीलालजी ने फिरोजाबाद मे विशाल 
महोत्सव आयोजित किया था। इसमे आचार्य सूरसागरजी महाराज, वर्णीजी, 
अन्य अनेक त्यागी-ब्रती, श्रीमत सेठ, विद्वान, समाज सुधारक, राजनीतिज्ञ 
आदि सम्मिलित हुए थे। इसका उद्घाटन उ. प्र. के मुख्यमत्री प. गोविन्द 
बलल्‍लभ पत ने किया था। इस उत्सव में अन्य कार्यक्रमों के अलावा माघ शुक्ला 
)। स. 2007 को आचार्यश्री सूरसागरजी महाराज की अध्यक्षता मे विशाल 
त्यागी-व्रती सम्मेलन हुआ जिसमे संघस्थ साथु-ब्रती, वर्णीजी एवं अन्य 
त्यागियों ने भाग लिया, जिनकी संख्या 70-75 थी। इसमे त्यागियों से 

सम्बन्धित अनेक विवाद ग्रस्त विषयो पर गहन चर्चा की गई और आगम तथा 
आर्ष परम्परा के आलोक मे सम्मेलन में निम्न निष्कर्ष ग्रहण किए गए। 


चार दशक पूर्व जो प्रवृत्तिया बीज रूप में दिखाई देती थी वे अब वट वृक्ष 
के रूप में दिखाई देने लगी है। अत: समय के निष्कर्ष आज भी समीचीन, 
दिशाबोधक एवं उपादेय हैं। वे निष्कर्ष सर्व जानकारी हेतु नीचे उद्धृत किये 
है। विश्वास है सभी महानुभाव उक्त सम्मेलन मे लिए गए निर्णयो के प्रकाश 
में अपनी चर्या आगमानुसार कर पद को गरिमा बनाये रखकर श्रमण सस्कृति 
को सुरक्षित रखेगे और ब्रहमचारी भैया/दीदी समाज के आश्रित नहीं बनेगे। 


).  जेनधर्म के श्रद्धालु त्रिवर्ण वाले व्यक्ति द्वारा जेनधर्म की प्रक्रिया से 
आहार बनाने पर ब्रती उसे ग्रहण कर सकता है। 


2... नवधाभक्ति का पात्र मुनि है क्षुल्लक नहीं। क्षुल्लक को पड़गाह कर 
पाद प्रक्षालन कर त्रियोग और अन्न जल शुद्धि प्रकट कर आहार देना 
चाहिए। 

3. जैनागम अनेकान्त दृष्टि से पदार्थ का निरूपण करता है अतः कार्यसिद्धि 
के लिए निमित्त और उपादान दोनो आवश्यक है....दोनो की अनुकूलता 
से कार्य की सिद्धि होती हैं कथन कही-कहीं निमित्त या उपादान 
प्रधान हो सकते हैं परन्तु सर्वथा उपेक्षा न हो। 


4.  ज़ैनागम में व्रत न लेना अपराध नहीं है किन्तु ब्रत लेकर उसमे दोष 
लगाना या भग करना अपराध है। अत: चरणानुयोग के अनुसार प्रवृत्ति 
हो। पूर्वापर विचार कर ही ब्रत ग्रहण करें और उनका प्रयत्न पूर्वक 
पालन करें। 

5. सातवीं ब्रह्मचर्य प्रतिमा तक न्यायपूर्ण व्यापार करने की छूट है फिर क्यो 
पहली दूसरी प्रतिमाधारी त्यागी व्यापारादिक छोड़ भोजन वस्त्रादि के लिए 
परमुखापेक्षी बन जाते हैं।... यथार्थ में गृह त्याग भोजन 0वीं ।वी प्रतिमा 
से शुरू होता है। अत: छोटी मोटी प्रतिमा लेकर घर छोड़ना अनुचित है। 


6. त्यागियों को किसी संस्थावाद में नहीं पड़ना चाहिए। यह कार्य गृहस्थो 

का है त्यागी को इस दल-दल से दूर करना चाहिए। लोकेषणा की चाह 
सस्थावाद मे फसाने वाला तत्व है। त्यागी आत्म परिणामों पर दृष्टि 
रखते हुए जितना उपदेश बन सके उतना त्यागी दे अधिक की व्यग्रता 
न करे। 


7. त्यागी को ज्ञान का अभ्यास अच्छा करना चाहिए। कितने ही त्यागी ऐसे 
है जो सम्यग्दर्शन का लक्षण नही जानते, आठ मूलगुणों के नाम नही 
गिना पाते।... त्यागी को क्रमपूर्वक अध्ययन करने का अभ्यास करना 
चाहिए।... आगम ज्ञान के बिना लोक मे प्रतिष्ठा नही और प्रतिष्ठा की 
चाह घटी नहीं इसलिए त्यागी ऊट पटांग क्रियाये बताकर भोली- भाली 
जनता मे अपनी प्रतिष्ठा बनाये रखना चाहते है, पर इसे धर्म का रूप 
कैसे कहा जा सकता है। ज्ञान का अभ्यास जिसे है वह सदा अपने 
परिणामो को तोलकर ही ब्रत धारण करता है। समाज मे त्यागियो की 
कमी नही परन्तु जिन्हें आगम का अभ्यास है ऐसे त्यागी कितने हैं? 
अतः: मुनि हो या श्रावक सबको आगम का अभ्यास कैरना चाहिए। 


8. ब्रतियों/श्रावकों का स्वछन्द विचरण ठीक नही। दीक्षागुरू की आज्ञा से 
धर्मप्रचार हेतु दक्ष मुनि एकल विहारी हो सकता है। एकल विहार 
आगम विसरुद्ध प्रवृत्ति होती है जो शिधिलाचार की पोषक हे। गुरु के 
साथ अथवा अन्य साथियो के साथ विहार करने मे इस बात की लज्जा 
या भय का अस्तित्व रहता था कि यदि हमारी प्रवृति आगम क॑ विरुद्ध 
होगी तो लोग हमे बुरा कहेंगे, गुरु प्रायश्चित देंगे पर एकंलविहारी होने 
पर किसका भय रहा? जनता भोली है इसलिए कुछ कहती नही, यदि 
कहती है तो उसे धर्म निन्दक आदि कहकर चुप कर दिया जाता है। इस 
तरह धीरे-धीरे शिथिलाचार फैलता जा रहा है। 

9... किसी मुनि को दक्षिण या उत्तर का विकल्प सता रहा है तो किसी को 
बीसपथ और तेरहपंथ का। किसी को दस्सा बहिष्कार की धुन है तो 
कोई शूद्र जल त्याग के पीछे पड़ा है। कोई स्त्री प्रक्षाल के पक्ष में मस्त 
है तो कोई जनेऊ पहराने और कटि में धागा बधवाने में व्यग्र है। कोई 

ग्रन्थमालाओं के संचालक बने हुए हैं तो कोई ग्रन्थ छपवाने की चिन्ता 
में गृहस्थो के घर-घर से चंदा मांगते फिरते हैं। किन्‍्ही के साथ मोटरे 
चलती है तो किन्हीं के साथ गृहस्थ जैन, कौमती चटाईया और आसन 
पाटे तथा छोलदारियाँ चलतीं हैं। त्यागी ब्रह्मचारी लोग अपने लिए 
आश्रय या उनकी सेवा मे लीन रहते है। 'बहती गंगा में हाथ धोने से 
क्यो चूके” इस भावना से कितने ही विद्वान्‌ उनके अनुयायी बन आँख 
मीच चुप बैठ जाते हैं या हाँ में हाँ मिलाकर गुरूभक्ति का प्रमाण पत्र 
प्राप्त करने मे सलग्न रहते हैं। ये अपने परिणामों को नही देखते। चारित्र 
और कषाय का सम्बन्ध प्रकाश और अंधकार जैसा है। जहाँ चारित्र है 
वहाँ कषाय नहों और जहाँ कषाय हे वहाँ चारित्र नहीं। पर तुलना करने 
पर बाजे-बाजे ब्रतियों की कषाय तो गृहस्थों से कही अधिक निकलती 
है। कहने का तात्पर्य यह है कि जिस उद्देश्य से चारित्र ग्रहण किया है 
उस ओर दृष्टिपात कर अपनी प्रवृत्ति को निर्मल बनाओ। 

महाराजश्री के अनुसार क्षुल्लक वाहन का उपयोग न करे। रुपयो का 
त्यागी अभ्यासी वाहन पर कैसे बैठ सकता है? अपनी कषाय की मंदता 
या तीव्रता देखकर ही कार्य करना चाहिए। 


सन्दर्भ - मेरी जीवन गाथा-भाग 2 पृष्ठ 230-235 
एवं जीवन यात्रा पृष्ठ-65 से सग्रहीत 


सुख और शान्ति का मूल : शाकाहार 
-डॉ. सुषमा 


मनुष्य ही नहीं समस्त प्राणी निरन्तर सुख (आनन्द) की कामना करते है। 
सुख या आनन्द तृप्तिदायी एक मनोभाव हे, जो मानसिक श्वोभ के अभाव में 
ही उत्पन्न होता है। मन जितना ही शान्त और निस्तराड़ होता है, उतना ही 
उसमे आनन्द का स्रोत उमड़ता है। इसके विपरीत उसमे जितना ही क्षोभ होता 
है, उतनी ही पीड़ा का तूफान अपनी उन्ताल तरड़ों के साथ उसमे अंगडाई लेने 
लगता है। मन में क्षोभ का कारण लोभ, मोह ओर कोध होता है और इसके 
विपरीत मैत्री की भावना, करुणा और मुदिता वृत्तिया मन का प्रसादन करती 
है।' जीवहिसा मेत्री आदि भावों के रहते हो ही नहीं सकती, इसलिए यह 
सुनिश्चित है कि जीवहिसा करने वाले के हृदय मे मैत्री (प्रेम) आदि भावों 
का सर्वथा अभाव होगा और इसी कारण उसके चित्त में प्रसाद (शान्ति) का 
भी अभाव होगा अर्थात्‌ उसमें क्षोभ होगा, जो निश्चय ही पीड़ा तथा दुःख का 
कारण होगा। इसलिए यह विश्वासपूर्वक कहा जाना चाहिए कि जीवहिंसा को 
भावना अपने उद्भवकाल से ही दुःख और पीड़ा की मूल है तथा जीव-दया 
सुख एवं शान्ति का जनक है। 


आजकल के कुछ पाश्चात्य चिकित्साशास्त्री शरीर क॑ पोषण क॑ लिए 
आवश्यक तत्त्वों मे प्रोटीन की मात्रा मांस, मछली और अण्डो मे सर्वाधिक है, 
ऐसा कहकर मांसाहार को आवश्यक अथवा लाभकारी सिद्ध करने का दावा 
करते हैं तथा “मासात्मांसं प्रवर्धते” अर्थात्‌ मासाहार मे मास की वृद्धि होती है, 
यह कहते हुए अपने कथन का समर्थन करने का प्रयत्न करते है। उनके लिए 
प्रथमत: तो में यह कहना चाहूगी कि शरीर में रस, रक्त की जितनी 
आवश्यकता है, उतनी मास की आवश्यकता नहीं हैं। वे लोग जो मेद और 
मास क॑ बढ़ जाने से बहुत मोटे और गोलमटोल दिखाई पड़ते है, उनमे 

अधिकांश युवावस्था की पूर्णता पर पहुचते-पहुंचते रक्ताल्पता, मधुमेह और 
हृदय के रोगों से पीड़ित होकर अपना सुख-चैन खो बैठते हैं। अत: मांसवृद्धि 
के लिए मांस को आहार बनाना सुख का नहीं, दुःख का कारण बनता हे। 


जहां तक मनुष्य के लिए आवश्यक प्रोटीन, वसा आदि को प्राप्त करने का 
प्रश्न है, वह उसे कच्ची या भुनी मूमफली, दालें, फल, ताजा सब्जिया, गेहू, 
जौ, कुम्हडा (सीताफल) आदि खाने से ही प्राप्त हो जाती है। कुछ सब्जियो 
में प्रोटीन के साथ स्टार्च का भंडार है, जो शरीर में कार्बोहाइड्रेट की कमी पूरी 
करता है। पत्ता गोभी में पर्याप्त मात्रा में प्रोटीन है, सेम, फ्रेचबीन, सोयबीन तो 
प्रोटीन और वसा दोनों के भडार हैं। इनके अतिरिक्त ताजी सब्जियों और फलो 
से शरीर को अनेकानेक खनिजो की भी प्राप्ति होती रहती है, जो उसके लिए 
आवश्यक हे। 


इन वनस्पतियो की अपेक्षा मास में प्रोटीन अधिक है, इसे स्वीकार करने 
पर भी मासाहार की उपयोगिता नहीं बन पाती। अन्य खनिजों के आवश्यक 
अनुपात की उपेक्षा करके प्रोटीन अधिक लेने से शरीर कैल्शियम को ग्रहण 
नहीं कर पाता। फलत: आस्टोवोरोसिस नामक रोग हो जाता है। आज मासाहार 
सम्पन्न समाज की एक चौथाई महिलाए इस रोग से पीडित है। छाती और पेट 
के कंसर से होने वाली मौतों की तुलना में कहीं अधिक मौते इस रोग से होती 
हैं। औषधि के रूप में ऊपर से लिया जाने वाला कैल्शियम भी शरीर मे 
शोषित नहीं होता। फलत: स्नायु संकेतो के प्रसार, मासपेशियो और हृदय के 
संकोच-विकास की क्रियाओं के लिए आवश्यक कैल्शियम हडिडयों से 
खिंचता रहता है। परिणामत: पचास वर्ष की आयु पार करते-करते पजर की 
हडिडया पचास प्रतिशत तक घिस जाती हैं। तात्पर्य यह है कि मासाहार से 
प्राप्त होने वाली प्रोटीन की अधिकता से शरीर में कैल्शियम का क्षरण बहुत 
अधिक होता है। इसकी तुलना में शाकाहारियों मे हडिडियों से कैल्शियम का 
क्षणण आधे से भी कम होता है। 


इस सन्दर्भ में स्मरणीय हे कि मानवशरीर कैल्शियम को तब तक ग्रहण 
नहीं कर पाता, जब तक आहार मे फासफोरस न हो। मास, मछली आदि मे 

फासफोरस की मात्रा बहुत कम होती है, जबकि सब्जियों में कैल्शियम और 
'फासफोरस दोनों खनिज प्रचुर मात्रा में रहते हैं। उदाहरण के लिए सलाद की 
पत्तियों में किसी भी मांस की तुलना में सत्तर गुना से अधिक कंल्शियम और 
फासफोरस रहता है। 


इसके अतिरिक्त मानवशरीर में पाचन-संस्थान से सम्बन्धित अंगों की 
संरचना ऐसी है कि मासाहार उसके लिए स्वास्थ्यप्रद न होकर स्वास्थ्य को 
नष्ट करने वाला, अतएव पीडादायी ही होगा। उदाहरणार्थ- 


). मनुष्य के गुर्दे और यकृत (जिगर) मांसाहारी जीवों के गुर्दे और यकृत 
के अनुपात मे छोटे होते है, इसलिए व्यर्थ मास को बाहर नहीं निकाल 
पाते। फलत: मनुष्य के लिए मासाहार उपयुक्त नहीं है। 


2. मांसाहारी जीवो के दांत नुकीले होते है, जिससे वे मांस को खण्ड-खण्ड 
करके चूर्ण करते हुए खा सकते है। मनुष्य की दाढ़े चपटी होती हे, वे 
मास को चबाकर महीन अर्थात्‌ पाचन-योग्य नही बना सकती। इसलिए 
मनुष्य के लिए मांस कभी उचित अर्थात्‌ स्वास्थ्यप्रद आहार नहीं हो 
सकता। 


3. मास को पचाने के लिए पाचन-मस्थान में हाइड्रोक्लोरिक एसिड की 
आवश्यकता होती है। मांसाहारी जीवों के पाचक अगो मे वह अपेक्षित 
मात्रा में अर्थात्‌ मनुष्य के पाचन-सस्थान की अपेक्षा दस गुना अधिक 
होती है। मनुष्य के पाचन सस्थान में मासाहारी जीवो की तुलना मे 
केवल दशाश अर्थात्‌ ।/0 भाग हाइड्रोक्लोरिक एसिड होने से मास का 
समुचित पाचन नहीं हो सकता, इसलिए मासाहार मनुष्य को कभी 
अपेक्षित स्वास्थ्य नहीं दे सकता, फलत: वह रोग का कारण ही होगा। 


4... मासाहारी प्राणियों की आतो की लम्बाई कम होती है, जिससे मास को 
सड़ने और विषाक्त होने से पहले ही उसे शरीर से बाहर फेंक देती है। 
मनुष्य की आंतो की लम्बाई शरीर की लम्बाई से करीब चौगुनी होती 
है, जिससे वे मांस को जल्दी बाहर नहीं फेक सकतीं। फलत: आहर के 
रूप में ग्रहण किया गया मांस शरीर में चिरकाल तक पड़ा रहकर सड॒ता 

रहता है, जिससे अनेकानेक रोग, जिनमे हृदयरोग मुख्य है, उत्पन्न होकर 
पीड़ा के कारण बनते हैं। 


5. आहार के रूप में ग्रहण किया गया मास इतने अधिक विष और तेजाब 
उत्पन्न करता है कि उससे मानव-शरीर की सचालन क्रिया ही बिगड़ 
जाती है, इसीलिए कोई भी मनुष्य कंवल मासाहर पर डेढ़ दो सप्ताह 
से अधिक जीवित नहीं रह सकता। इसक विपरीत शाकाहार, जिसमे 
अन्न, दूध, फल और सब्जियां सम्मिलित हैं, पर मनुष्य मम्पूर्ण जीवन 
स्वस्थ ओर सानन्द रहता है। 


फलत: निष्कर्ष के रूप मे कहा जा सकता है कि मासाहार क पक्ष में 
पाश्चात्य-चिकित्साशास्त्रियों के तर्क पूर्णतः भ्रान्त धारणा पर आधारित हैं। 
मासाहार किसी भी अर्थ मे कल्याणकारी न होकर अविराम पीड़ा का कारण 
होता है। 


यत: प्राणियो कौ हिसा किये बिना मास की प्राप्ति नही होती तथा प्राणियों 
की हिसा अपने मूल में ही मानसिक क्षोभ उत्पन्न करने वाली होने के कारण 
सुखमयी नही है, अत: मनुष्य को मासाहार का पूर्णतया त्याग करना चाहिए।' 
जो व्यक्ति आहार सम्बन्धी नियमों का, विधिविधान का पालन करता हें, 
पिशाचों की भाति मासभक्षण नहीं करता, वह कभी रोग-ग्रसत नहीं होता, 
इतना ही नहीं, वह सभी प्राणियों का प्रिय हो जाता है।? 


मनु का कथन है कि जो व्यक्ति दूसरे प्राणियों के मास से अपना मास 
बढ़ाना चाहता है, उससे बढ़कर कोई पापी नहीं है। प्रतिवर्ष अश्वमेघ करके से! 
यज्ञों द्वारा शतक्रतु (इन्द्र) पद प्राप्त करने का जो फल है, कभी भो 
मांस-भक्षण न करने सं प्राप्त पुण्य उसके समान ही है।? यही कारण है कि 
जिस प्रकार सदा यज्ञ करने वाले व्यक्ति को, प्रतिदिन दान करने वाले व्यक्ति 
को तपस्वी कहा जाता है, उसी प्रकार कभी मांसाहार न करने वाले को भी 
उच्चकोटि का तपस्वी माना जाता है। इतना ही नहीं, उन (मनु) का मानना है 
कि मासाहार क॑ परिहार से जो अपार पुण्यफल प्राप्त होता है, वह पुण्यफल 
केवल मेध्य फल कन्द-मूल अथवा मुनि-अन्न का सेवन करने से भी प्राप्त 

नहीं होता।* 


मांस शब्द भी 'माम्‌ सः:' खण्ड (अवयव) कं द्वारा मानो सूचित करता हे 
कि आज मैं जिसके मांस को खा रहा हूँ, भविष्य मे वह भी मुझे खाबेगा।' 
मनु का मानना है कि जो आहार के लिए मास का अपहरण करता है, वरह 
अगले जन्म में गिद्ध की योनि प्राप्त करता है" और जो हिंसा करता है, चह 
क्रव्याद अर्थात्‌ राक्षत अथवा कच्चा मास खाने वाले भेडिया आदि की योनि 
में जन्म लेता है।' जो व्यक्ति मांसाहार के लिए सिह आदि हिसक जन्तुओं का 
शिकार नहीं करते, परन्तु अपने सुख की कामना से भेड, बकरा, सुअर, गौ 
और मृग आदि अहिंसक प्राणियों की बलि चढ़ाने के रूप मे हिसा करते है, 
वे भी कभी सुखी नहीं होते।' इसके विपरीत जो व्यक्ति प्राणियों का वध कभी 
नहीं करना चाहते और न कभी उन्हे बन्धन में डालने का विचार करते है, वे 
सब के प्रिय होकर निरन्तर सुख ही सुख प्राप्त करते है।” इतना ही नहीं, मन 
में भी हिंसा की भावना न लाने वाला व्यक्ति जो कुछ भी सोचता हे, जो कुछ 
भी करता है या करना चाहता है अथवा निश्चय करता है, संकल्प करता हे, 
उसे वह अविलम्ब प्राप्त कर लेता है।' 


यदि मांसाहार हिसा के कारण ही दोषपूर्ण है, तो यह प्रश्न हो सकता है 
कि यदि मांस त्रिकोटि परिशुद्ध हैं अर्थात्‌ जिस मास के लिए मैंने पशुबध नहीं 
किया है, न मुझे आहार देने के लिए ही पशु की हिसा की गयी है और न 
मेरे समक्ष पशुवध हुआ है, उस स्थिति में तो वह (मास) अभक्ष्य नही होना 
चाहिए। इस प्रकार के प्रश्न के समाधान के क्रम में आचार्य मनु का मानना है 
कि केवल वधकर्ता ही हिंसा-पाप का भागी नहीं होता, अपितु उसके 
साथ-साथ वध करने की अनुमति देने वाला, मृतपशु के मांस को खण्ड-खण्ड 
करने वाला, बेचने वाला, खरीदने वाला, पकाने वाला, परोसने वाला, खाने 
वाला, ये सभी आठों हिंसा करेन के भागीदार होते है।? योग सूत्रकार महर्षि 
पतज्जलि ने भी हिंसा के भेद-प्रभेद करते हुए यह स्वीकार किया है कि न 
केवल वधकर्ता हिंसाजन्य पाप का भागी होता है अपितु हिंसा के लिए प्रेरणा 
देने वाला और उसका समर्थन करने वाला भी समान रूप से हिंसा में भागीदार 

होता है।' 


कुछ धार्मिक सम्प्रदायों में देवता विशेष के सामने अथवा कुछ विशेष पर्वों 
(बकरीद आदि) पर धर्म के नाम पर पशु-वध किया जाता है। इससे वधकर्ता 
को पुण्य मिलता है, कल्याण की प्राप्ति होती है, ऐसा विश्वास किया जाता 
है ओर प्रसाद रूप में उस पशु का मांस खाया जाता है। जबकि महाभारत के 
अनुसार धर्म के नाम पर मद्य-मांस का प्रचार धूर्त, स्वार्थी और जिहवा-लोलुप 
लोगों ने किया है। वेद आदि धर्मग्रन्थों में कही इसे धर्म नहीं माना गया हे।* 
धर्मशास्त्रों में तो सभी कर्मो में अहिंसा की ही प्रतिष्ठा की गयी है।ः वस्तुतः 
हिंसा सबसे बड़ा पाप है, सर्वविध अनर्थ का हेतु है और अहिसा सर्वश्रेष्ठ 
धर्म है। 


महर्षि पतञ्जलि तो घोषणा करते हैं कि अहिंसा व्रत का सर्वतोभावेन 
पालन करने पर साधक के साथ हिंसक ओर अहिंसक सभी प्राणियों के साथ 
वैरभाव सम्पूर्णयया विलीन हो जाता है।' अहिंसा अर्थात्‌ प्रेम की साधना के 
उपर्युक्त परिणाम के प्रसंग में निम्नलिखित सुविदित ऐतिहासिक कथावृत्त 
स्मरणीय है। पिछली शताब्दी में पश्चिमी देशों में दास (गुलाम) प्रथा दृढ़मूल 
होकर प्रतिष्ठित थी। दास (गुलाम) के रूप में मनुष्यों को भेड-बकरी की 
भांति खरीदा और बेचा जाता था। दास यदि अपनी मुक्ति के लिए भागने का 
प्रयत्न करता था, तो राज-नियम के अनुसार उसे मृत्यु-दण्ड दिया जाता था। 
उसी काल की बात है कि रोम देश में एण्ड्रोक्लीज नाम का एक गुलाम था, 
जो गुलामी को मृत्यु से भी घृणित और पीड़ादायी मानता था। एक दिन अवसर 
पाकर वह अपने मालिक के यहां से भाग निकला। मालिक ने राजा से 
शिकायत की। एण्ड्रोक्लीज की खोज प्रारम्भ हुई। वह छिपने के लिए घने 
जंगल में भटकने को विवश हुआ। जंगल में भटकते हुए एक दिन एक सिंह 
उसके सामने पड़ गया। सिंह झाड़ी में बेठा था, उसके मुख पर गहन पीड़ा की 
छाया स्पष्ट दिखायी दे रही थी और वह अपने एक पैर के पंजे को बारम्बार 
भूमि पर रगड़ रहा था। एण्ड्रोक्लीज ने उसे देखा, उसकी पीड़ा को पहचाना 
और यह भी समझ लिया कि सिंह की पीड़ा का मूल उसके एक पैर के पंजे 

में है। उसका दयालु हृदय सिंह की पीड़ा से कराह उठा और वह कुछ करने 
के लिए बेचैन हो उठा। उसने सोचा कि मैं भागा हुआ गुलाम हूँ। अधिक 
सम्भावना है कि आज नहीं तो कल मैं अवश्य पकड़ा जाऊगा, उस स्थिति मे 
मुझे प्राणदण्ड मिलना निश्चित है। सिंह की पीड़ा दूर करने के लिए उसके 
पास जाने मे भी प्राणभय है किन्तु इस प्राणभय के समय पीड़ा हरने की 
कामना है, जो निश्चित ही पुण्यकर्म है। इस पुण्यकर्म के लिए मृत्यु आ जाए, 
तो कोई हानि नहीं है। यह सोचता हुआ एण्ड्रोक्लीज शेर की और बढ़ा, शेर 
मे कोई प्रतिक्रिया नहीं हुई। एण्ड्रोक्लीज ने शेर के पंजे को पकड़ा, ध्यान से 
देखा, उसमें एक बड़ा सा काटा आर-पार चुभा हुआ था। एक हाथ से उसे 
खींच पाना कठिन था। अतः उसने दोनों हाथों से शेर के पंजे को पकड़ा और 
कुछ बल लगाया, तो कांटा बाहर आ गया। शेर की पीड़ा तत्काल कुछ कम 
हुई। उसके पास लंगोटी के अतिरिक्त कोई बस्त्र नहीं था। उसने लंगोटी खोली 
और शेर के पंजे को उससे बांध दिया, जिससे रक्‍्तप्रवाह कम हो जाए। यह 
सब करके वह जंगल में आगे बढ़ गया। जंगल में भटकते हुए कुछ दिनों बाद 
वह सिपाहियों द्वारा पकड़ा गया। 


इसी बीच एक दिन राजा शिकार खेलने गया। सिह आदि को पकड़ने के 
लिए पिंजरा जंगल मे लगाया गया और संयोगवंश वह शेर पिंजरे में फस गया। 


राजदण्ड के लिए जब एण्ड्रोक्लीज को राजा के सामने पेश किया गया, 
तो राजा ने उसे मृत्युदण्ड की सजा सुनायी तथा गुलामो मे भागने की भावना 
को दबाने की दृष्टि से बाजार के बीच एण्ड्रोक्लीज को शिकार में पकड़े गये 
शेर से नुचवा डालने का आदेश दिया। इसके लिए शेर को चार दिन भूखा रखा 
गया। इस भयानक प्रदर्शन के लिए एक बड़ा पिंजग बनवाया गया, जिसमे 
एण्ड्रोक्लीज को रखा गया और उस पिंजरे के अन्दर शेर का पिंजरा भी लाया 
गया। एण्ड्रोक्लीज को ही शेर के पिंजरे का द्वार खोलने का आदेश दिया गया। 
सभी ओर से मृत्यु को सामने देखते हुए उसने शेर के पिजरे का द्वारा खोला। 
परन्तु यह क्या, शेर आक्रमण करने के स्थान पर उसके पास आकर उसके पैर 
चाटने लगा। क्‍योंकि शेर ने दयालु एण्ड्रोक्लीज को पहचान लिया था। यह था 


20 अनेकान्त-56/-2 


प्रेम का, अहिंसा का और दयाभाव का प्रभाव। इसी प्रकार राजा प्रसेनजित की 
श्रावस्ती नगरी में क्रूर डाकू अंगुलिमाल की महात्मा बुद्ध के शिष्य होने की 
कथा सुविदित है। कहने का तात्पर्य है कि प्रेम और अहिसा की साधना 
प्राणिमात्र को अन्त:करण से वैरभाव, क्षोभ और क्रोध को समाप्त करके जहा 
एक ओर प्रत्येक व्यक्ति को सुख-शान्ति प्रदान करती है, वहीं दूसरी ओर 
व्यक्तियों के समष्टिभूत समाज में वैर-विरोध से रहित, प्रेम से आप्लावित 
आतृभाव की प्रतिष्ठा कर सुमधुर समाजिक स्वास्थ्य को समृद्ध बनाती है। 


प्राय: कहा जाता है कि आदिम युग में जब मानव जगली था, असभ्य था, 
उसे खेती करना नहीं आता था, उस समय मे वह शिकर करके ही मास से 
अपनी पेट पूजा करता था। किन्तु क्या आज यह आश्चर्य का विषय नहीं है 
कि एक ओर तो वह (मानव) अति सभ्य और समुन्नत होने का दम्म भरता 
है और दूसरी ओर मांसाहार की उस आदिम आदत को सभ्यता, सस्कृति 
आधुनिकता और बड़प्पन का प्रतीक मानने के भ्रम में पड़कर मांसाहार को 
जोर-शोर के साथ गले लगा रहा है। मांसाहार एब हिसा के निषेध के प्रसग 
में ईसामसीह का कथन ध्यातव्य है। यथा- 


“जो कत्ल करता है, वह अपने आप का हत्यारा है और जो मारे हुए 
जानवरो का मांस खाता है, वह उनके जिस्म से मौत को खाता है। उनकी मौत 
उसकी अपनी मौत हो जायेगी, क्योकि पाप का नतीजा मौत है। न मनुष्यों का 
वध करो और न जानवरों का और न ही किसी जीव को अपना आहार बनाओ, 
क्योकि तु अगर जीवित (शाकाहार) भोजन को अपना आहार बनाओगे, तो 
तुम्हें जीवन एवं शक्ति मिलेगी, लेकिन अगर तुम मृत भोजन (मांसाहार) 
करोगे, तो वह मृत आहार तुम्हें भी मार देगा। क्योंकि केवल जीवन से ही 
जीवन मिलता है और मौत से हमेशा मौत ही मिलती है। मृत भोजन तुम्हारे 
शरीर को भी मृत बना देगा और जो चीजें तुम्हारे शरीर को मारती हैं, वे तुम्हारी 
आत्मा को भी मार देगी। जैसा तुम्हारा भोजन होता है, वैसा ही तुम्हारा शरीर 
बन जाता है और इसी तरह जैसे तुम्हारे विचार होते हैं, वैसी ही तुम्हारी आत्मा 
बन जाती हे।' . 

बकरीद पर किये जाने वाले गोवध के सम्बन्ध में उच्चतम न्यायालय का 
फैसला द्र॒ष्टव्य है। पश्चिमी बंगाल सरकार की विशेष अपील याचिका रद्द 
करते हुए उच्चतम न्यायालय ने फैसला दिया है कि भारत में मुस्लिम समुदाय 
का बकरीद पर गोवध करना धार्मिक अधिकार नहीं है। इस निर्णय से 979 
मे दायर इस मामले पर स्वामी केदौरनाथ ब्रहमचारी तथा 27 अन्य व्यक्तियों 
को 23 साल बाद न्याय मिल पाया है।' 


सक्षेप में निष्कर्ष के रूप मे मै कहना चाहूंगी कि 'जैसा खाओ अन्न वैसा 
हो मन' उक्ति के अनुसार निश्चित रूप से आहार मानव-जीवन को विशेष 
रूप से प्रभावित करता है। आहार से मानव को जीवनी शक्ति तो मिलती ही 
है, साथ ही यह उसे प्रसन्‍न-दु:खी, स्वस्थ-रोगी, कृपण-उदार, क्रोधी-हंसमुख, 
निष्ठुर-दयावान तथा हिंसक-अहिंसक भी बनाता है। इस प्रकार भोजन का 
प्रभाव स्थूल शरीर से कहीं अधिक मन-मस्तिष्क पर होता है। अहिसा कौ 
भावना से प्रेरित शाकाहार का ब्रत शारीरिक और मानसिक दोनो ही प्रकार के 
स्वास्थ्य का मूल आधार है। साथ ही अहिंसा-साधना के फलस्वरूप समाज मे 
जिस प्रेम की प्रतिष्ठा होती है, वह प्राणिमात्र को एक ऐसे कुटुम्ब के रूप में 
परिवर्तित कर देती है, जिसकी सभी इकाइयां परस्पर एक दूसरे की सहयोग 
बनकर “यत्र विश्वं भवत्येकनीडम्‌' के महावाक्य को साकार करती हें। 

मुजफ्फरनगर 


भगवान महावीर की जन्मभूमि 
विदेह - कुण्डलपुर 
-प्रो. (डॉ.) राजाराम जैन 


जब भगवान महावीर के 2600 वें जन्म कल्याणंक महोत्सव वर्ष के मनाए 
जाने की घोषणा की गई और भारत सरकार ने उसके बहुआयामी रचनात्मक 
कार्यक्रमों के लिये 00 करोड रुपयों के आवण्टन की स्वीकृति दी, जिससे 
जैन समाज में सर्वत्र हर्षोल्लास छा गया। विभिन्‍न समितियों तथा उनके नेताओ 
एवं मार्ग-दर्शकों ने अपनी-अपनी दृष्टि से बृहद्‌ योजनाएँ बनाई, बजट बनाए 
और तदनुसार भारत सरकार से उनकी आपूर्ति हेतु अपनी-अपनी माँगे प्रस्तुत 
कीं। इसमें किसी के लिये विरोध करने का कोई प्रश्न ही न था। 


किन्तु दु:ख तो तब हुआ, जब समारोह के मूलनायक भगवान महावीर के 
जन्म स्थल को लेकर ही विवाद खड़े किये जाने लगे। किसी ने नालन्दा के 
समीपवर्त्ती कुण्डलपुर को उनका जन्मस्थल बतलाना प्रारम्भ कर दिया, तो 
किसी ने मुंगेर स्थित लिछ॒ुवाण को। जब कि विदेह स्थित वैशाली-कुण्डलपुर 
की युगों-युगों से उनकी जन्मस्थली के रूप में मान्यता चली आ रही है। 
गनीमत यही रही कि किसी ने दमोह (मध्यप्रदेश) के समीपवर्ती कुण्डलपुर 
को उनकी जन्मभूमि घोषित नहीं किया। 


प्रारम्भ मे ऊहापोह चल ही रही थी कि एक महान संस्था ने अपने एक 
सम्मेलन के प्रसंग में उसकी संगोष्ठी का एक ऐसा विषय रख दिया, जिसका 
शीर्षक था--''महावीर स्वामी की जन्मभूति कुण्डलपुर है, वैशाली नहीं ''। किन्तु 
सम्मेलन-संगोष्ठी का उक्त विषय देखकर मुझे हार्दिक प्रसन्नता नहीं हुई और मैने 
आयोजकों के उक्त विचार से अपनी असहमति जताई थी। दिनांक 26 जनवरी 
200] को मैंने एक संक्षिप्त पत्र भी लिखा था, जिसमें आचार्य गुणभद्र तथा अन्य 
कुछ जैन एवं जेनेतर ग्रन्थों तथा पुगतात्विक सन्दर्भ प्रस्तुत करते हुए सादर निवेदन 

किया था कि भगवान महावीर की जन्मस्थली विदेह स्थित (अथवा वैशाली स्थित) 
कुण्डलपुर ही है, और इस समय जन्मस्थली को लेकर किसी भी प्रकार के भ्रम 
अथवा विवाद खड़े करने से जेनेतरो तथा केन्द्रीय एव प्रान्तीय सरकारों में गलत 
सन्देश जाएगा, कि जेन समाज असंगठित है, जो समाज के भविष्य के लिये 
हितकारी नही। क्योंकि यह ऐतिहासिक तथ्य हे। कि पिछले पारस्परिक विवादों ने 
जैन-संघ की शक्ति को बिखेर दिया है। 


प्रारंभ में जेन समाज बहुसंख्यक, श्रीसमृद्ध एवं सुसंगठित होने के कारण 
न केवल भारत में, अपितु विदेशों में भी अत्यन्त सम्मानित एवं प्रभावक था। 
पिछला इतिहास ऐसे अनेक उदाहरणों से भरा पड़ा है। किन्तु आज उसकी क्या 
स्थिति होती जा रही है? 


यह तो सर्वज्ञात ही है कि ईसा पूर्व चौथी सदी मे मगध सहित समस्त पूर्व 
एवं उत्तर भारत में भीषण दुष्काल पड़ा था और उस कारण श्रमण धर्म एवं 
संघ की सुरक्षा हेतु आचार्य भद्रबाहु ससंघ अपने नवदीक्षित शिष्य मगध सम्राट 
चन्द्रगुप्त मौर्य (प्रथम) के साथ दक्षिण भारत गये थे। उस भीषणता में मगध 
एवं विदेह से निर्ग्रन्थों को स्थान-परिवर्तन के लिये बाध्य होना पड़ा था। यह 
विषम स्थिति आगे भी विपरीत परिस्थितियो के कारण बढ़ती रही। फिर भी 
किन्हीं कारणों से कुछ जैनधर्मानुयायी एवं निर्गन्‍्थ वहाँ रह गये थे। क्योंकि 
सुप्रसिद्ध चीनी यात्रियों ने विदेह-बैशाली के निर्ग्नन्थों की प्रचुरता का चर्चा की 
है। किन्तु बाद में वे सब निर्ग्रन्थ कहाँ चले गये? क्‍या कभी इस तथ्य पर भी 
विचार किया गया है? तह मे जाकर देखें तो विदित होगा कि ईसा-पूर्व तीसरी 
सदी के बाद से लेकर गुप्त काल के मध्य जैन समाज पर इतर ईर्ष्यालुओं ने 
कितने-कितने कहर ढाए? शैवों एवं शाक्तों ने जैनियों को नास्तिक कहकर 
“'हस्तिना ताड्यमानो पि न गच्छेतू जैन मन्दिर'' के नारे लगाकर दक्षिण भारत 
के समान ही वहाँ भीषण नरसहार किये, उनका धर्म-परिवर्तन किया गया 
अथवा उनको अपने देश के बाहर खदेड़ भी दिया गया। यहाँ तक कि उनके 
आयतनों के नामोनिशान तक भी समाप्त कर दिये गये। इन्हीं सब कारणों से 
परवर्ती कालों मे वैशाली-कुण्डलपुर तथा उसके भवनों, आयतनों एवं वहाँ के 

श्रमण-निर्ग्रन्थों का वहाँ कोई नाम निशान भी न रहा। 


प्राच्यकालीन अफगानिस्तान, तिब्बत, मंगोलिया, नेपाल एवं भूटान के 
सामाजिक इतिहास के अध्ययन से इसकी अच्छी जानकारी मिल सकती है। 


इस प्रसंग में मुझे एक दुखद स्मरण आ रहा है। देशरत्न डॉ. राजेन्द्रप्रसाद 
जी (प्रथम राष्ट्रपति) वैशाली में महावीर स्मारक का शिलान्यास कर रहे थे। 
उसमें अनेक मन्त्रीगण, नेतागण, जैन समाज के प्रतिष्ठित नेतागण, प्रो. डॉ. 
हीरालाल जी जैन आदि उपस्थित थे। डॉ. हीरालाल जी ने स्मारक के विषय 
में जो प्राकृत-पद्य लिखे थे, वे उनका पाठ तथा हिन्दी अनुवाद प्रस्तुत कर रहे 
थे। सर्वत्र हर्ष का वातावरण था, किन्तु एक सज्जन, जो कि इलाहाबाद विश्व 
विद्यालय में वरिष्ठ एवं ख्याति प्राप्त प्रोफ्सर थे, वे अपने एक साथी से कह 
रहे थे कि जिन नास्तिको को यहाँ से उखाड़ने एवं भगाने मे सदियाँ लग गई, 
अब उन्हे ही फिर से यहाँ बुलाने एवं स्थापित करने के प्रयत्न किये जा रहे 
हैं। वस्तुत: वे सज्जन स्थानीय ही थे। और उनके ये विचार कुछ समय तक 
वहाँ चर्चा के विषय भी बने रहे थे। 


हमारे प्राचीन महामहिम आचार्यो को ग्रन्थ-लेखन के काल में अपने-अपने 
स्थलो पर जो भी प्रत्यक्ष या परोक्ष जानकारी मिली, उसके आधार पर उन्होंने 
भगवान महावीर के चरित का चित्रण किया। भले ही उनमे यत्किचित्‌ विभेद 
रहा हो, फिर भी अधिकांश ने एक मत से उस तथ्य की सूचना अवश्य दी 
कि भगवान महावीर का जन्म विदेह-देश के कुण्डपुर या कुण्डलपुर में हुआ 
था, यही सबसे बड़ा एवं सर्वसम्मत प्रमाण भी सिद्ध हो गया, जिसके अनुसार 
भगवान महावीर का जन्म विदेह में स्थित कुण्डपुर या कुण्डलपुर मे ही हुआ 
था। अन्यत्र नहीं। फिर भी किसी विशेष दृष्टिकोण से विशेष वर्ग द्वारा इस 
दीर्घकालीन मान्यता को नकारा जाने लगा है। 


विदेह-देश की भौगोलिक स्थिति युगों-युगों से सुनिश्चित है और अधिक 
नहीं, तो भी पिछले लगभग 3 हजार वर्षो से तो बह गंगा नदी के उत्तर में ही 
स्थित है, जिसके साक्ष्य जैन-जैनेतर सभी साहित्य में उपलब्ध हैं। जब कि 
गंगा-नदी के दक्षिण में मगध देश स्थित है। इस भूगोल में भी कोई विशेष 

परिवर्तन नहीं हुआ है। मगध-सप्राट श्रेणिक एवं अजातशत्रु के इतिवृत्त से यह 
भी सुनिश्चित हैं कि गगा के आर-पार स्थित विदेह एवं मगध परस्पर मे 
विरेधी साम्राज्य रहे। 


अब याद मगध देशान्तर्गत नालन्दा वाले कुण्डलपुर को भगवान महावीर 
की जन्मस्थली मान लिया जाए, तो फिर यही मानना पडेगा कि भारत की 
चारों दिशाओ के महान साधक आचार्य पूज्यपाद (5वीं शती), आचार्य 
जिनसेन (8वी शती), आवार्य गुणभद्र (9वी शती), आचार्य असग (0वी 
शती), आचार्य पद्मकीर्ति (॥0वीं सदी), आचार्य दामनन्दि (|]बी शती), 
विबध श्रीधर (2वी शती) , प. आशाधर (3वी शती) , महाकवि सकलकीर्ति 
(।5वी शती) , महाकवि रइधू (6वी शती) , महाकवि पद्म (।6वी शती) 
एवं कवि धर्मचन्द्र (॥7वी शती) आदि- आदि ने भगवान महावीर की जन्मभूमि 
विदह स्थित कुण्डलपुर (या क॒ण्डपुर) को जो बतलाया है, तद्दिषषक उनका 
वह कथन क्या भ्रामक अथवा मिथ्या ह2 20वीं शती के प्रारम्भ से ही 
देश -बिदेश के दर्जनों प्राच्य विद्याविदों एवं पुरातत्व बेत्ताओ ने भी निष्पक्ष एव 
दीर्घकाल तक अथक परिश्रम पर विविध जैन एबं जनेतर साक्ष्यो के आधार पर 
विदेह स्थित कुण्डलपुर को ही भगवान महावीर की जन्मस्थली सिद्ध किया 
है, तो क्या उनकी ये खोजे भी अविश्वसनीय, अनादरणीय अथवा मिथ्या है? 


किसी भी देश या नगर या साहित्य का प्रामाणिक इतिहास मात्र कुछ दिनो 
या महिनो में तैयार नहीं हो जाता। वह दीर्घकालीन विविध प्रमाणों के संग्रह 
एवं उनके तुलनात्मक अध्ययन से ही सम्भव है। विदेह-कुण्डलपुर के विस्मृत 
इतिहास की खोज मे सदियों का समय लगा है, निष्पक्ष इतिहासकारो ने विविध 
तथ्यों का सग्रह कर जब उनका तुलनात्मक अध्ययन कर उसे प्रस्तुत किया है, 
फिर उसमे अप्रामणिकता का प्रश्न ही कहाँ उठता है? और पूर्वोक्त दिगम्बर 
जैनाचार्यो ने विदेह स्थिल कुण्डलपुर स्पष्ट ही घोषित किया है तो फिर मगध 
का कुण्डलपुर महावीर की जन्मभूमि कैसे हो सकता है, फिर भी यदि यह 
परिवर्तन किया जाता है, तो गंगा के उत्तर में स्थित वैदेही सीता की 
भूमि--मिथिला (विदेह) आदि को भी मगध में मान लेना पड़ेगा या उन 
तीर्थकरो-मल्लि एवं नमि की जन्मभूमि मिथिला-विदेह को भी मगंध के 

अन्तर्गत मानना पड़ेगा 


यह आश्चर्य का विषय है कि कुछ सुयोग्य विद्वान्‌ ।4वी सदी के यति 
मदनकीर्ति या 20वीं सदी की प्रकाशित दिल्‍ली जैन डायरेक्टरी या 998 मे 
प्रकाशित भारत जैन तीर्थदर्शन मे वैशाली-कुण्डपुर या उल्लेख न होने से उसे 
अपने पक्ष के समर्थन का सबल प्रमाण तो मानते हैं, किन्तु आचार्य पूज्यपाद 
एवं गुणभद्रादि के विदेह-स्थित कुण्डलपुर सम्बन्धी उल्लेख को प्रामाणिक 
नहीं मानना चाहते। 


एक ओर तो वे श्वेताम्बर या बौद्ध-साहित्य को मान्यता भी नहीं देना 
चाहते और दूसरी ओर वे अपने पक्ष के समर्थन में भगवती सूत्र, समवायाग-सूत्र 
या आवश्यक-निर्युक्ति के उद्धरण भी प्रस्तुत कर रहे हैं। एक ओर तो जैनेतर 
विद्वानों को वे मान्यता नही देते, जबकि दूसरी ओर अपने पक्ष के समर्थन में 
उनकी कुछ मान्यताओं की सराहना भी कर रहे हैं। कैसा विरोधाभास है? 


जिन हर्मन याकोवी प्रभृति पाश्चात्य तथा डॉ. प्राणनाथ, डॉ. आर. पी. चदा 
प्रभृति प्राच्य इतिहासकारो ने जैनधर्म को हिन्दु या बौद्धधर्म की शाखा मानने 
वालो के कुतरको का निर्भीकता के साथ पुरजोर खण्डन कर उसे प्राचीनतम एव 
स्वतन्त्र धर्म घोषित किया और हड॒प्पा-सस्कृति को उससे प्रभावित बतलाया, 
तब उसे तो मान्यात दे दी गई किन्तु अब उन्हीं अथवा उनकी परम्परा के 
विद्वानों के द्वारा अन्वेषित और घोषित विदेह-कुण्डलपुर का विरोध भी किया 
जा रहा है। यहाँ तक कि उन्हें अज्ञानी भी कहा जा रहा है। यह भी कहा जा 
रहा है कि उनकी बातों को मानने से हम कुपथगामी हो जावेंगे। एक निष्पक्ष 
इतिहासकार के लिये ऐसा कहना कहाँ तक उचित है? 


ये आदरणीय सुयोग्य विद्वज्जन भाषा-विज्ञान की दृष्टि से कोटिग्राम का 
परिवर्तन कुण्डग्राम में हो पाना असम्भव मानते हैं। यदि यही बात युक्तियुक्त 
है, तो फिर चन्द्रगुप्त से सेंड्रोकोट्टोस, सूतालूटी से कलकत्ता या कोलकाता, 
अरस्तू से अरिस्टोटल, अलेग्जेंडर से सिकंदर, उच्छकल्प से उँचेहरा, किल्ली 
से ढिल्‍ली और दिल्ली, कोटिशिला से कोल्हुआ, बकासुर से बक्सर, रतिधव 
से रइथधू, त्यागीवास: से चाईवासा, कलिंग से उड़ीसा, चन्द्रवाडपट्टन से 

चदवार, गोपाचल से ग्वालियर, आरामनगर से आरा, कुसुमपुर अथवा पाटलिपुत्र 
से पटना, सिंहल से श्रीलंका तथा सिलोन के परिवर्तित नाम भी सही नहीं माने 
जाने चाहिये क्योंकि उन समादरणीय दिद्ठानों कौ दृष्टि से 7070 (०७ मे 
कोई परिवर्तन ही नहीं हो सकता। 


ईसा-पूर्व दूसरी सदी में कलिग के जैन चक्रवर्ती सम्राट खारबेल का 
उल्लेख यदि जैन साहित्य में कहीं नहीं मिलता और अजैन इतिहासकारों ने 
उसके शिलालेख की अथक खोज कर सम्राट खारवेल के जेनधर्म सम्बन्धी 
बहुआयामी कार्य-कलापों की विस्तृत चर्चा की और इसके साथ ही 
अन्धकारयुगीन प्राच्य भारतीय इतिहास के लेखन के लिये डॉ. आर. डी. बनर्जी 
ने उसे प्रथम प्रकाश-द्वार घोषित किया, तो क्या इस गहन खोज के लिये भी 
केवल इसीलिये नकार दिया जाय, क्योकि प्राचीन जैन साहित्य में उसका कही 
भी उल्लेख नहीं मिलता और वह केवल जैनेतर इतिहासकारों की खोज एव 
प्रारम्भ मे उन्ही के द्वारा उसका किया गया मूल्याकन प्रकाश मे आया है। 


वस्तुत: लच्छेदार-भाषा मे अपने इतिहास-विरुद्ध भ्रामक विचारों को 
प्रस्तुत करना शब्दों की कलाबाजी का प्रदर्शन मात्र ही है। इससे प्राचीन 
इतिहास भ्रम के कुहरे मे कुछ समय के लिये भले ही धूमिल पड़ जाए, किन्तु 
उसके शाश्वत रूप को कभी भी मिटाया नहीं जा सकता। 


नालन्दा स्थित कुण्डलपुर को जन्म-स्थली मानने वाले हमारे कुछ आदरणीय 
विद्वानू अपने ही प्राचीन दिगम्बराचार्यो के कथन को तोड़-मरोड कर तथा 
उनके भ्रामक अर्थ करके उनके वास्तविक इतिहास को अस्वीकार कर समाज 
में भ्रम उत्पन कर रहे है। उन्होंने श्वेताम्बर साहित्य, बौद्ध -साहित्य एव 
पुरातात्विक प्रमाणो को भी अप्रामाणिक घोषित कर शंखनाद किया है कि 
उनकी मान्यता मानने वाले “अज्ञानी'' हैं तथा आगम-विरोधी। इसी क्रोधावेश 
में वे उन पर कही कोई कोर्ट-केस भी दायर न करे दे? 


विदेह-वैशाली स्थित कुण्डलुपर को भगवान महावीर की जन्म स्थली 
सिद्ध करने वाले अनेक सप्रमाण लेख '' भगवान महावीर स्मृति-तीर्थ-समारिका 
(पटना), वर्धमान महावीर स्मृति ग्रन्थ (दिल्ली), जैन सन्देश (मथुरा) 

समन्वयवाणी (जयपुर) , प्राकृत-विद्या का वैशालिक महावीर विशेषाक (दिल्ली) 
जैन बोधक, मराठी, (बम्बई) आदि में प्रकाशित हो चुके हैं, अतः उन्हीं 
प्रमाणों को इस निबन्ध में भी प्रस्तुत करना पुनावृत्ति मात्र ही होगी। मेरी दृष्टि 
से यदि विद्वदूगण विदेह-देश तथा उसकी प्राच्यकालीन अवस्थिति पर बिना 
किसी पूर्वाग्रह के गम्भीतापूर्वक विचार कर लें तो सभी के समस्त भ्रम अपने 
आप ही समाप्त हो जावेंगे। 


विदेह-कुण्डपुर या कुण्डलपुर के समर्थन में जेन-सन्देश (मथुरा) में अभी 
हाल मे आ. भा. दि. जैन तीर्थक्षेत्र कमेटी के अध्यक्ष श्रीमान्‌ साहू रमेशचन्द जी 
(दिल्ली) ने विविध प्रमाणों के साथ अपने सुचिन्तित विचार प्रकाशित किये 
ही है। अत: यहाँ अधिक लिखना अनावश्यक मानता हूँ। 


कोई भी विचारशील व्यक्ति इसका विरोध कभी भी नहीं कर सकता कि 
किसी भी तीर्थभूमि का विकास न हो, या वहाँ पर कोई नया निर्माण-कार्य न 
हो। वस्तुत: ये सब कार्य तो होने ही चाहिये किन्तु वहाँ के इतिहास को बदल 
कर नही तथा दूसरो को '' अपराधी '” जैसे असंवैधानिक शब्दो के प्रयोग करके 
नही। क्‍योंकि क्रोधावेश, पूर्वाग्रह पूर्वक एवं इतर-साक्ष्यो को बिना किसी 
परीक्षण के ही दोषपूर्ण कह देना ये निष्पक्ष-विचारकों के लक्षण नहीं। 


आक्रोश दिखाने से इतिहास नहीं बनता, वह धनराशि की चमक दिखाने 
से भी नहीं बनता, पूर्वाचार्यो के कथन को तोड़-मरोड़कर नई-नई व्याख्याएँ 
करने से परम्परा एव इतिहास में विकृति आती है। बड़े-बड़े खर्चीले सुन्दर 
ट्रेक्ट्स तथा सचित्र कौमती पोस्टरों के .प्रचार से भी इतिहास नहीं बनता, 
पूर्वाग्रहों से भी सर्वमान्य प्रामाणिक इतिहास नहीं बन सकता, वह तो बनता है 
दीर्घकालीन बहुआयामी तुलनात्मक अध्ययन, मनन एवं चिन्तन से तथा समता 
वृत्ति पूर्वक सभी उपलब्ध साक्ष्यों के निष्पक्ष अध्ययन, मनन चिन्तन तथा 
लेखन से। 

